

ရွှေစင်္ကြံ

သတင်းဂျာနယ်

အတွဲ (၂) အမှတ် (၁၀) ၊ ၂၀၁၃ ခုနှစ် ၊ နိုဝင်ဘာလ (၄) ရက်



ကိုဆန်းဝင်း

ဦးစီး ၆၄၁

MOBILE LIKE

ဖုန်းနှင့်ဖုန်းအပိုပစ္စည်းရောင်းဝယ်ရေး

၃၅လမ်း၊ ၈၄x၈၅လမ်းကြား၊ မန္တလေးမြို့

☎ ၀၉-၂၀၂၀၀၈၀ ၊ ၂၀၁၀၁၂၅ ၊ ၄၃၃၃၉၈၈၈

၉၁၀၁၀၂၂ ၊ ၇၃၅၀၃၄၅၆ ၊ ၆၈၀၇၁၁၇



ဝယ်ယူစိတ်ကြိုက်

Mobile Like

မြန်ကောင်းသက်သာစိတ်ချမ်းသာ အားလုံးနှစ်မြိုက်

Mobile Like

ဝယ်ယူသူရဲ့ စိတ်ချမ်းသာမှုဟာ **Mobile Like**ရဲ့

အနာဂါတ်ပါ.....

ပြင်ဦးလွင်မြို့

မဟာအံ့ထူးကံသာဆုတောင်းပြည့်ဘုရား

တန်ဆောင်တိုင် မီးပုံးပျံပွဲတော်



နဝမအကြိမ်မြောက် တန်ဆောင်တိုင်မီးပုံးပျံလွှတ်တင်ပူဇော်ပွဲနှင့် ဈေးရောင်းပွဲတော်ကြီးကို ၁၄-၁၁-၂၀၁၃ ရက်မှ ၁၈-၁၁-၂၀၁၃ ရက်အထိ ကျင်းပသွားမည်ဖြစ်ပါသည်။ ၎င်းဈေးရောင်းပွဲတော်ကြီးတွင် အရောင်းမြှင့်တင်လိုသော ကုမ္ပဏီများ၊ ဈေးဆိုင်ခန်းထွက်လိုသူများနှင့်ကြော်ငြာလိုသူများ အောက်ပါဖုန်းနံပါတ်များသို့ ဆက်သွယ်စုံစမ်းမေးမြန်းနိုင်ပါသည်။

“ရွှေမန္တလာ ဇာတ်သဘင်” ၏ ဖျော်ဖြေမှု၊ နိုင်ငံကျော်အဆိုတော်များ၏ ဖျော်ဖြေမှုများလည်း ပါဝင်ပါမည်။

ဈေးဆိုင်ခန်း ရောင်းချရေးတာဝန်ခံ
ဦးမျိုးဝေ ၊ ဖုန်း ၀၉ - ၇၃၁၉၈၁၅၇
မသက်နှင်းနေဇာ ၊ ဖုန်း ၀၉ - ၇၃၁၉၈၀၅၄

ဦးအောင်မင်း + ဒေါ်ငယ်

ပြင်ဦးလွင်မြို့ မဟာအံ့ထူးကံသာဆုတောင်းပြည့်ဘုရား တန်ဆောင်တိုင်မီးပုံးပျံပွဲတော် လူစီဇန်းအရပ်ရပ်ဆိုင်ရာ ကန်ထရိုက်
ဖုန်း ၀၉ - ၂၀၄၅၃၅၆ ၊ ၀၉ - ၄၉၂၃၇၁၁၇ ၊ ၀၉ - ၄၄၄၀၃၇၉၃၈

မိတ်ကပ် အူဝ်

စစ်ကိုင်း - မန္တလေးလမ်း
ဘိုအိမ်လမ်းဆုံ
ချမ်းမြသာစည်မြို့နယ် ၊ မန္တလေးမြို့
📞 09 - 40260771



ပိုင်းသူ

မိတ်ကပ် ၊ ဆံပင်

၂၉ - ၃၀ လမ်းကြား၊
လလမ်း
ဗဟိုမီးသတ်တိုက်ခန်း
မန္တလေးမြို့။





မန္တလေးမြို့ ကမ်းနားလမ်း ရတနာပုံသင်္ဘောကျင်း တောင်ဘက်ရှိ မြေ ၃၁ ဒဿမ ၃၉ ဧကပေါ်တွင် မန္တလေးမြို့၏ အဓိက ကျမည့် ကွန်တိန်နာဆိပ်ကမ်းတစ်ခုကို လာမည့် ၂၀၁၅ ခုနှစ်တွင် တည်ဆောက်ရန်လျာထားပါကြောင်း၊ တည်ဆောက်ရန်အတွက် ဂျပန်နိုင်ငံမှ JICA အဖွဲ့နှင့်ပူးပေါင်း၍ စမ်းသပ်ဆောင်ရွက်မှုများကို ၂၀၁၄ ခုနှစ်ထိ တိုင်းတာလုပ်ဆောင်သွားရန်ရှိကြောင်း အောက်တိုဘာ ၂၆ ရက် နံနက် ၁၀ နာရီက မန္တလေးမြို့ကမ်းနားလမ်းရှိ ပေါ်တော်မူဘုရား ရင်ပြင်တော်တွင် ပြုလုပ်သော ဆိပ်ကမ်းတည်ဆောက်ရေးဆွေးနွေးပွဲ၌ ရေအရင်းအမြစ်နှင့် မြစ်ချောင်းများဖွံ့ဖြိုးတိုးတက်ရေးဦးစီးဌာန ညွှန်ကြားရေးမှူးချုပ် ဦးထွန်းလွင်ဦးက ပြောသည်။

နိုင်ငံတကာ အဆင့်မီဆိပ်ကမ်းတည်ဆောက်ရေး ဆွေးနွေးပွဲသို့ မန္တလေးတိုင်းဒေသကြီးလမ်းပန်းဆက်သွယ်ရေးဝန်ကြီးဌာန ဝန်ကြီးဦးကျော်ဆန်း၊ ရေအရင်းအမြစ်နှင့် မြစ်ချောင်းများဖွံ့ဖြိုးတိုးတက်ရေးဦးစီးဌာနမှ ညွှန်ကြားရေးမှူးချုပ်ဦးထွန်းလွင်ဦးနှင့်ဝန်ထမ်းများ၊ လူမှုစစ်တမ်းနှင့် သဘာဝပတ်ဝန်းကျင်ဆိုင်ရာ စစ်တမ်းကောက်ယူသည့် အဖွဲ့ဝင်များ၊ အဆိုပါပတ်ဝန်းကျင်နေ တောင်သူများနှင့် ဒေသခံပြည်သူများ တက်ရောက်လာသည်ကို တွေ့ရသည်။

“မန္တလေးမြို့မှာ နိုင်ငံတကာအဆင့်မီကွန်တိန်နာဆိပ်ကမ်းကြီးတစ်ခုတည်ဆောက်မယ့်ကိစ္စဟာ မြို့အတွက်အလွန်အရေးပါပါတယ်။ ဆိပ်ကမ်းတည်ဆောက်မယ့်နေရာမှာ အရင်က တောင်သူ ၁၅ ဦးလောက်ရှိတယ်လို့သိရပေမယ့် အခုတကယ်တမ်းစာရင်းကောက်တော့ ဒေသခံတောင်သူအနက်ဦးပိုင်ဆိုင်တာကိုတွေ့ရတယ်။ မြေယာအတွက် လျော်ကြေးပေးတဲ့နေရာမှာလည်း အဆမတန်တောင်းတဲ့ကြေးကို ပေးမှာမဟုတ်သလို တအားကြီးလျှော့ပြီး ပေးမှာလည်းမဟုတ်ပါဘူး”ဟု ဆွေးနွေးပွဲတွင် ဝန်ကြီးဦးကျော်ဆန်းကပြောသည်။

နိုင်ငံတကာအဆင့်မီကွန်တိန်နာဆိပ်ကမ်း ဆောက်လုပ်မည့်မြေနေရာတွင် ဂရိတ်ဝေါ့လ်ကုမ္ပဏီက ဧက ၂၀ ကျော်ပိုင်ဆိုင်ထားကြောင်း သိရှိရသည်။

“ဒီမြေပေါ်မှာ လုပ်ကိုင်နေတဲ့တောင်သူက ခုနစ်ဦး၊ ရှစ်ဦးလောက်ရှိမယ်ထင်တယ်။ တစ်ဖက်က မြေတွေကိုတော့ ဂရိတ်ဝေါ့လ်ကုမ္ပဏီကတည်း။ သူလည်း တောင်သူတွေဆီက ပြန်ဝယ်တာပါပဲ။ ဒီဆိပ်ကမ်းဆောက်မယ့်လုပ်ကွက်ကို သိလို့ ကြိုဝယ်တာလည်း ဖြစ်ကောင်းဖြစ်နိုင်ပါတယ်။ ဖြစ်နိုင်ချေရှိတာက အခုတစ်ဧကကို ကျပ်သိန်း ၁၂၀၀ လောက် မနိမ့်ဘဲ ပေါက်စေးရုံမယ်ထင်ပါတယ်”ဟု ဆွေးနွေးပွဲသို့ တက်ရောက်လာသော တောင်သူတစ်ဦးက ပြောသည်။

ဆိပ်ကမ်းတည်ဆောက်ရေးနှင့် ပတ်သက်၍ လူမှုစစ်တမ်းနှင့် သဘာဝပတ်ဝန်းကျင်ဆိုင်ရာ စစ်တမ်းကောက်ယူသည့် Royal TREE Service မှ ဦးတင်အောင်မိုးက ဆိပ်ကမ်းတည်ဆောက်ရာတွင် မြစ်ကြောင်းကိုထိခိုက်ပျက်စီးစေမည့် အသွင်သဏ္ဍာန်များမတွေ့နိုင်ပါကြောင်းယခုလည်း တည်ဆောက်မည့်နေရာတစ်ဝိုက်တွင် တိုင်းတာနေပါကြောင်း ဆိပ်ကမ်းတည်ဆောက်ပြီးစီးပါက တစ်နှစ်လျှင် ကုန်တန်ချိန်ခြောက်သိန်း၊ ထုထည်ကုန်စည်နှင့် အရည်တန်ချိန် တစ်သန်းဝန်ဆောင်မှုပေးနိုင်မှာဖြစ်ကြောင်း ပြောသည်။

ပြည်တွင်းရေကြောင်း ပို့ဆောင်ရေးကဏ္ဍဖွံ့ဖြိုးရေးအတွက် ဧရာဝတီမြစ်ကိုအခြေပြုပြီး အဆင့်မြင့်ဆိပ်ကမ်းများကို မန္တလေး၊ မြင်းခြံ၊ ပခုက္ကူ၊ ဗန်းမော်နှင့် ချင်းတွင်းမြစ်ကြောင်းတွင် ဗုံရွာ၊ ကလေးဝမြို့များ၌ တည်ဆောက်သွားရန်ရှိပါကြောင်း ဦးထွန်းလွင်ဦးက ပြောပါသည်။

ထွန်းဝင်း

မန္တလေးမြို့တွင် နိုင်ငံတကာအဆင့်မီ ကွန်တိန်နာဆိပ်ကမ်းကို ၂၀၁၅ ခုနှစ်တွင် တည်ဆောက်နိုင်ရန်စီစဉ်နေ



ကုန်သေတ္တာအတင်အချဆိပ်ကမ်းသစ်တည်ဆောက်ရန် ရွေးချယ်ထားသည့် ရွှေလုံဗိုလ်ကျောင်းအနီး မြေဈေးများ ထုံးစံအတိုင်းလှုပ်ခတ်လာ

မန္တလေးမြို့ အမရပူရမြို့နယ် ရွှေလုံဗိုလ်ကျောင်းအနီး ပို့ဆောင်ရေးစီမံကိန်းဝန်ကြီးဌာနမှ ဧရာဝတီမြစ်ဘေး ကုန်သေတ္တာအတင်အချဆိပ်ကမ်းသစ်တစ်ခုကို ၂၀၁၅ခုနှစ်တွင် တည်ဆောက်သွားရန်သင့်လျော်သောနေရာအဖြစ် အတည်ပြု ရွေးချယ်ထားမှုကြောင့် ၎င်းဝန်းကျင်ရှိမြေများ ယခု ရက်ပိုင်းအတွင်း ဈေးနှုန်းမြင့်တက်ခဲ့ကြောင်း သိရသည်။

‘အရင်က ဒီနေရာမှာက မြေဈေးသိပ်မရှိဘူး၊ အခု စီမံကိန်းဆောက်မယ်ဆိုတဲ့အခါကြောင့် မြေဈေးတွေက တစ်ဧကကို သိန်း ၂၀၀၊ သိန်း ၃၀၀ကျော် ဈေးပိုပေးနေတယ်။ စီမံကိန်းက မလာသေးဘူး၊ မြေဈေးတွေကလှုပ်ကုန်တယ်။ လွန်ခဲ့တဲ့ ရက်ပိုင်းလောက်က ပွဲစားတွေ ခဏခဏလာမေးကြတယ်’ဟု ၎င်းဆိပ်ကမ်းအနီးနေထိုင်သူတစ်ဦးက ပြောသည်။

ပို့ဆောင်ရေးဝန်ကြီးဌာနအနေဖြင့် မန္တလေးမြို့ ဧရာဝတီမြစ်တွင် အဆင့်မီကုန်သေတ္တာအတင်အချပြုလုပ်နိုင်သော

ဆိပ်ကမ်းသစ်တည်ဆောက်ရေးအတွက် သင့်လျော်မည့် နေရာရှာဖွေခဲ့ရာ ရွှေလုံဗိုလ်ကျောင်းအနီးရတနာပုံသင်္ဘောကျင်း တောင်ဘက်မြေနေရာကို အတည်ပြုသတ်မှတ်ခဲ့ပြီးနောက်ပိုင်း မြေကွက်ဈေးနှုန်းများမှာ မြင့်တက်လာခြင်းဖြစ်သည်ဟု သိရှိရသည်။

မန္တလေးတိုင်းဒေသကြီး လမ်းပန်းဆက်သွယ်ရေးဝန်ကြီးဌာနဝန်ကြီးဦးကျော်ဆန်းက စီမံကိန်းတွင်ပါဝင်မည့် မူလမြေရှင်များအားရှင်းပြရာတွင် စီမံကိန်းကို ၂၀၁၅ ခုနှစ်လောက်မှာစတင်မှာပါ။ ဒေသခံပြည်သူတွေနဲ့တွေ့ဆုံပြီး သဘောထားတွေကို မေးမြန်းခဲ့ခြင်းဖြစ်ပါတယ်။ စီမံကိန်းမှာပါဝင်တဲ့ တောင်သူတွေရဲ့မြေယာနဲ့ပတ်သက်ပြီး သင့်လျော်မှုတို့ လျော်ကြေးငွေပေးအပ်ဖို့ သက်ဆိုင်ရာက စီစဉ်ပေးသွားမှာဖြစ်ပါတယ်ဟု ရှင်းလင်းပြောကြားခဲ့သည်။

မျိုးကျော်ကျော်

ဂျပန်ကုန်စည်ပြပွဲ မန္တလေးတွင် ခင်းကျင်းပြသရောင်းချပေးမည်

ဂျပန်ကုန်ပစ္စည်းများနှင့် ဂျပန်ကားများ သီးသန့်ပြသရောင်းချမည့် ကုန်စည်ပြပွဲကို မန္တလေးမြို့ မြို့တော်ခန်းမတွင် နိုဝင်ဘာ ၉ ရက်မှ ၁၂ ရက်အထိ စည်ကားသိုက်မြိုက်စွာဖြင့် ပြသရောင်းချပေးသွားမည်ဟု သိရသည်။

ပြပွဲ၌ ပြခန်းပေါင်း ၁၃၀ ကျော်ခင်းကျင်းပြသမည်ဖြစ်ရာ အီလက်ထရောနစ်ပစ္စည်းများ၊ လျှပ်စစ်ပစ္စည်းများ စားသောက်ကုန်ပစ္စည်းများ၊ အလှကုန်များ၊ ကွန်ပျူတာနှင့် ဆက်စပ်ပစ္စည်းများ၊ စာရေးကိရိယာနှင့် မီးဖိုချောင်သုံးပစ္စည်းများ၊ အိမ်ဆောက်ပစ္စည်းများ၊ အိမ်ရာအရောင်းပြခန်းများ၊ အိမ်တွင်း အလှဆင်ပစ္စည်းများနှင့် အသေးစား၊ အလတ်စား၊ စက်ပစ္စည်းများ ပရိဘောဂများ၊ တက္ကသိုလ်ကောလိပ်နှင့် သင်တန်းကျောင်းများ၊ ကျန်းမာရေးနှင့်ပညာရေးဝန်ဆောင်မှုများ၊ ဆေးဝါးနှင့် စိုက်ပျိုးရေး၊ မွေးမြူရေးအထောက်အကူပြုပစ္စည်းများ ဂျပန်စားသောက်ဆိုင်များနှင့် လူသုံးကုန်များ၊ ဂျပန်နိုင်ငံထုတ်ကားများကို အထူးလျှော့ဈေးဖြင့် တိုက်ရိုက်ရောင်းချပေးမည်ဖြစ်သည်။

ပြပွဲကို နေ့စဉ် နံနက် ၉ နာရီမှ ည ၉ နာရီထိ ဖွင့်လှစ်ထားမည်ဖြစ်ရာ ပြပွဲသို့လာရောက်လေ့လာဝယ်ယူသူများကို ကံစမ်းမဲဖွင့်၍ ဂျပန်နိုင်ငံထုတ်ပစ္စည်းများ လက်ဆောင်ချီးမြှင့်ပေးမည်ဖြစ်သလို ဖျော်ဖြေရေးအစီအစဉ်များလည်း ပါဝင်ကြောင်း သိရသည်။

SM-D

အမရပူရီ ကျောက်စိမ်းအိမ်မက်

နိုငထွန်း



ကမ္ဘာ့စီးပွားရေးနှင့် နိုင်ငံရေးဇာတ်ခုံမှာထင်ထင်ပေါ်ပေါ်ဖြစ်လာသည့် တရုတ်နဂါးကြီးနှင့် အိန္ဒိယဆင်ကြီးတို့ ထိပ်တိုက်တွေ့ဆုံမှုကြောင့်

၂၁ရာစုကိုပင် ချိုင်းဒီးယမ်း(Chindian) ရာစုသစ်ဟုပင် နိုင်ငံရေးသမားများကတင်စားခေါ်ဝေါ်နေကြပါပြီ။ တရုတ်က ကမ္ဘာစက်ရုံကြီး သဖွယ်ဖြစ်လာနေပြီး အိန္ဒိယကလည်း ဒေသတွင်းပညာပဟိုချက်မဖြစ်လာခဲ့သလို ၎င်းတို့အလယ်မှာရပ်တည်ပြီး ဆယ်စုငါးစုနီးပါး အာဏာရှင် စနစ်အုပ်စိုးမှုအောက်မှာ ဖိန့်ဖိန့်တုန်အောင်လွန်လွန်းနေခဲ့ရသည့် သဘာဝအရင်းအမြစ်ကြွယ်ဝသည့်မြန်မာကလည်း ၁၉၈၈က ဒီမိုကရေစီတိုက်ဖျက်ခံရပြီး လှိုင်းစီးတာ မအောင်မြင်ခဲ့ပေမယ့် ၂၀၁၀ ဦးသိန်းစိန်ဦးဆောင်သည့် အရပ်သားတစ်ပိုင်းအဖွဲ့ရ တက်လာပြီးနောက်မှာတော့ လစ်ဘရယ်ရပ်ဝန်းဆီသို့ တစ်ကျော့ပြန်ဦးမော့လာနေပြီဖြစ်သဖြင့် အာရှဈေးကွက်သစ်ကို အာရုံစိုက်လာသည့် အနောက်အုပ်စုနှင့် ပလဲနံသင့်လာရုံသာမက ဒေသတွင်း မှာလည်း မျက်နှာပန်းပွင့်လျက်ရှိ၏။ ဦးသိန်းစိန်အစိုးရက ကဏ္ဍစုံမှာ လစ်ဘရယ်လိုက်ဖေးရှင်းအသက်သွင်းလာမှုနှင့်အတူ အာရှပစိဖိတ်ရဲ့ စီးပွားရေး ကျားကြီး၊ ကျားငယ်အသွယ်သွယ်ကလည်း မြန်မာကိုကျားဇာတ်သွင်းပေးချင်လို့လား သို့တည်းမဟုတ် စားကျက်အသစ်ရှာဖွဲ့ရန်လား ဆိုသည့် ဝိရောဓိများနှင့် အပေါက်စုံမှလည်း ကဆုန်ပေါက်ဝင်ရောက်နေကြလေ၏။

ဤသို့သော မြန်မာ့နိုင်ငံရေးနှင့်စီးပွားရေးအခင်းအကျင်းသစ်အောက်မှာ စစ်အေးခေတ်ကာလအတွင်းက အေးစက်စက်ဆက်ဆံရေး ရှိခဲ့လင့်ကစား ၁၉၈၈နောက်ပိုင်း စီးပွားရေးနှင့်နိုင်ငံရေးအနေနီးသည့် တရုတ်-မြန်မာဆက်ဆံရေးကလည်း ရှိရင်းစွဲအနေအထားထက် ရိုက်ခတ် မှုတွေ ပိုလှိုလှိုလာခဲ့ပါပြီ။ အထူးသဖြင့် မြန်မာပြည်အလယ်ပိုင်းကို ဗဟိုပြုပြီး အိန္ဒိယသမုဒ္ဒရာဆီထွက်ပေါက်ရှာဖို့ ဟန်ပြင်နေတဲ့ တရုတ်ရဲ့ စီးပွားရေးခြေလှမ်းသစ်များကြောင့် ကုန်ဘောင်မင်းဆက်ရဲ့ နောက်ဆုံးမင်းနေပြည်တော်များဖြစ်တဲ့ စစ်ကိုင်း၊ အမရပူရနှင့် မန္တလေးမြို့များက လည်း စီးပွားရေးအရအခရာကျတဲ့ အကွက်အကွင်းများအဖြစ် တဖြည်းဖြည်းပုံပေါ်လာနေပါပြီ။ တရုတ်ကလျာထားတဲ့ ကူမင်း-မန္တလေး-ကျောက်ဖြူ-စစ်တွေ ကုန်သွယ်ရေးလမ်းကြောင်းသစ်ပေါ်မှာရှိတဲ့ အဆိုပါရှေးဟောင်းမြို့ဟောင်းမြို့တော်များမှာ စက်မှုဇုန်များ၊ ဟိုတယ်ဇုန်များ၊ ဈေးကွက်ဇုန်သစ်များဖော်ထုတ်ဖို့ တိုင်းဒေသကြီး အစိုးရအဖွဲ့နှင့်စီးပွားရေးလုပ်ငန်းရှင်ကြီးများကလည်း အကွက်ချနေကြပါပြီ။



ဆင်ရွာမြင်းမူ ကျောက်မျက်စေးသစ်

စီမံကိန်းသစ်များတွင် မန္တလေးတိုင်း ဒေသကြီး အမရပူရမြို့နယ် ဆင်ရွာမြင်းမူကျေးရွာ အုပ်စုအနီးမှာတည်ဆောက်နေသည့် အဆင့်မြင့် ကျောက်မျက်စေးကြီးလည်းအပါအဝင်ဖြစ်သည်။ ၂၀၁၀-၁၁ ဘဏ္ဍာရေးနှစ်မှာ ကျောက်စိမ်းတင်ပို့မှု ရငွေ အမေရိကန်ဒေါ်လာ ၂၂၀၄သန်း၊ ၂၀၁၁-၁၂မှာ ကန် ဒေါ်လာ ၁၇၄၇သန်း၊ ယခု ၂၀၁၃မှာ ကန်ဒေါ်လာ သန်း ၃၀၀ကျော် ရရှိသည့် မြန်မာ့ ကျောက်စိမ်းဈေးကွက်သည် မန္တလေးတိုင်း ဒေသကြီးအတွင်း ကျောက်မျက်စေးလုပ်ငန်းကြောင့် သူများအတွက်ရည်ရွယ်ပြီး တိုင်းဒေသကြီးအစိုးရ အဖွဲ့သစ်တောနှင့်သတ္တဝါကြီးနှင့် မန္တလေးတိုင်း ဒေသကြီးလွှတ်တော်မှ ဖွဲ့စည်းထားသည့် ဥပဒေ ပညာရှင်များ ရေးဆွဲထားသည့် ကျောက်မျက် ရတနာ အချောထည်၊ အချောကိုင်ထုတ်လုပ်ခြင်း ဥပဒေရေးဆွဲပြီးခြင်းနှင့်အတူ ရုပ်လုံးပေါ်လာမည့် အဆင့်မြင့်ကျောက်မျက်စေးသစ်ကြီးကြောင့် ပြန်လည်ဦးမော့လာမည်လားဆိုသည့်အသံများ

လည်း ထွက်ပေါ်နေပါပြီ။ သဘာဝအရင်းအမြစ် ကျိန်စာကြောင့် Dutch Disease ရောဂါစွဲကပ်ခံနေရသည်ဟု အနောက်က ကင်ပွန်းတပ်ခံထားရသည့် အခွင့်အလမ်းသစ်များဖြင့် ဖွဲ့ပွင့်ဝေဆာသည့်မြန်မာမှာ ဖြစ်ပေါ်လာမည့် ဖွံ့ဖြိုးမှုမှန်သမျှမှာ သဘာဝပတ်ဝန်းကျင်အနေအထားအားဖြင့် ရေရှည် တည်တံ့မှု (Environmentally sustainable) ၊ လူမှုပတ်ဝန်းကျင်ရေရှည်တည်တံ့မှု (Socially sustainable)၊ စီးပွားဖွံ့ဖြိုးမှု ရေရှည်တည်တံ့မှု (Economicially sustainable)ဆိုသည့် အနာဂတ်အကျိုးစီးပွားများ ရေရှည်တည်တံ့မည့် အချက်သုံးချက်ကို ထည့်သွင်းစဉ်းစားရမည်ဟု ကမ္ဘာကျော်စီးပွားရေးပညာရှင် ဂျိုးဆက်စတီ ဂလစ်က ၂၀၁၂ ဖေဖော်ဝါရီက ရန်ကုန်မှာပြုလုပ်သည့် An agenda for equitable and sustainable development for Myanmar ဆွေးနွေးပွဲမှာ ထည့်သွင်းပြောကြားခဲ့သည်။

ထိပ်တိုက်ရင်ဆိုင်ရမည့် သဘာဝဘေးအန္တရာယ် တံတားဦးဟိုတယ်လုန့်၊ မြို့သာစက်မှုဇုန်၊ မင်္ဂလာမန္တလေးစီမံကိန်းများနှင့် ချိတ်ဆက်နိုင်ပြီး တရုတ်က ၁. ၅ဘီလီယံသုံးပြီး ဘန်ကောက်မှာ တည်ဆောက်မည့် “တရုတ်စီးတီးလွတ်လပ်သော ကုန်သွယ်ရေးစင်တာ”ဈေးကွက်သို့ အနာဂတ်မှာ တိုက်ရိုက်ချိတ်လာနိုင်တော့မည့် မန္တလေးတိုင်း ဒေသကြီး အမရပူရမြို့နယ် ဆင်ရွာမြင်းမူအနီးရှိ မြေဧက ၃၀အတွင်း အေးအေးခိုင်ကျောက်မျက် ကုမ္ပဏီက ကမကထလုပ်တည်ဆောက်မည့် ကျောက်မျက်စေးစီမံကိန်းသည် စီးပွားရေးအခရာ ကျသည့်နေရာမှာတည်ရှိသော်လည်း သဘာဝဘေးအန္တရာယ်များကို အစဉ်လက်ရင်ခေါ်နေသည့် နေရာဖြစ်သည့် အတွက် (Environmentally sustainable ဖြစ်ရေးကိုလည်း ဂယနက ထည့်သွင်းတွက်ချက်ရပေမည်။ မိုးတွင်းကာလမှာ အမြဲတစေရေဝပ်ဧရိယာများဖြစ်ခဲ့သည့် နေရာမှာတည်ဆောက်နေသည့် ကမ္ဘာ့အကြီးဆုံး ကျောက်စိမ်းစေတီနှင့် နိုင်ငံတကာအဆင့်မီ

ကျောက်မျက်စေးသစ်ကြီးအနီးပတ်ဝန်းကျင်ကို မိုးရာသီကာလမှာ အနီးပတ်ဝန်းကျင်ရှိ လယ်ကွက်များထဲတွင် ပြည့်လျှံတတ်သည့် ရေများ လွယ်လင့်တကူ မဝင်ရောက်နိုင်ရန် တစ်ဖျားဖြင့် ဝန်းရံထားလင့်ကစား အနာဂတ်ဖြစ်ပေါ်လာမည့် Global Warming အကျိုးဆက်ကြောင့် အနီးပတ်ဝန်းကျင်ရှိ ဒုဋ္ဌဝတီနှင့် ဧရာဝတီမြစ်တို့မှ လက်ရှိပမာဏထက် မြင့်တက်လာနိုင်သည့် ရေကြီးရေလျှံမှုများကို ကာကွယ်နိုင်မည့် အစီအမံများကို ထည့်သွင်းစဉ်းစားရပေလိမ့်မည်။ ဒါ့ပြင် ယင်းဈေးတည်နေရာဒေသသည် ကီလိုမီတာ ၃၇၀ကျော်ရှိသည့် စစ်ကိုင်းပြတ်ရွှေကြောနှင့် မင်းဝ်ပြတ်ရွှေကြောအနီး လှုပ်ရှားမှုကြောင့် ၁၈၃၉က အင်းဝ၊ ၁၈၅၅က အမရပူရ ၁၈၁၇နှင့် ၁၉၁၃က မန္တလေး၊ ၁၉၅၆က စစ်ကိုင်းငလျင်၊

မန္တလေး ၊ ကျောက်စိမ်း ၊ အလုပ်အကိုင်အခွင့်အလမ်းနှင့် ဖြတ်သွေးနှင့် ထမင်စားကျောက် လုပ်စားသူများဘဝ

■ အောင်စိုး(ညောင်ကန်) ■

မဆလ ခေတ်က ကျောက်စိမ်းကိုမှောင်ခိုလုပ်ကိုင်ခဲ့ ဤရသည်။ သယ်ယူခြင်း၊ ဖြတ်သွေးခြင်းတို့ကို 'နားလည်မှု' ယူ၍ လုပ်ကြရသည်။ နားလည်မှုယူ၍ဆိုသော စကားလုံးကိုတော့ ဒီမိကိုယ်တိုင်စဉ်းစားပါ။ 'အကယ်၍ ဖမ်းဆီးခံရလျှင် (၆/၁)ဖြင့် အရေးယူခံရပြီး ထောင်ဒဏ်(၁)နှစ်ကျခံရသည်။ ရာဖြတ်ခြင်း၊ ရဲ ဘစ်ဆေးခြင်း စသည်တို့လည်းပြုလုပ်ခြင်းခံရသည်။

ထိုခေတ်က ကျောက်စိမ်းသယ်ယူရာတွင် ချင်းတွင်းမြစ် ၊ ကြောင်းလိုင်း၊ ဧရာဝတီမြစ်ကြောင်းလိုင်း၊ မြစ်ကြီးနားရထားလိုင်း ဘို့ဖြင့် သယ်မှောင်ခို(ဥပဒေ)သယ်ယူရသည်။ ကျောက်စိမ်းကို သည်း ခန္တီးလိုင်း၊ မိုးကောင်းလိုင်းဆိုပြီး မန္တလေးတွင် နှစ်လိုင်း ခွဲထားသည်။ ကျောက်သမားတိုင်းကျောက်ကိုကြည့်လိုက်ရုံဖြင့် မည်သည့်လိုင်းကဖြစ်သည်ကို ခွဲခြားနိုင်ကြသည်။ ထိုအချိန်က သမ်းခရီးတွင် ရှာဖွေရေးအဖွဲ့များက တာဝန်ယူရှာဖွေခဲ့ကြသော် သည်း မန္တလေးသို့ကျောက်စိမ်းများရောက်လာခဲ့ကြသည်။ မန္တလေး သို့ရောက်သောအခါ ပွဲစားအိမ်များတွင်လည်းကောင်း၊ ကျောက် ခိုင်းတွင်လည်းကောင်း ရောင်းဝယ်ခဲ့ကြသည်။

မန္တလေးမြို့၌ ကျောက်စိမ်းအရောင်းအဝယ်ပြုလုပ်သော ခနရာမှာ ကုတ္တီစတိုင်းနှင့် ကင်းဝန်မင်းကြီးပိုင်း၊ ၈၆ လမ်း တစ် လျှောက် ရောင်းဝယ်ခဲ့ကြသည်။ ထိုနောက် ၃၄လမ်း ပိုင်း၌လည်း ရောင်းဝယ်ခဲ့ကြသည်။ ထိုအချိန်က ကျောက်မှန်သမ္မူသည် မှောင်ခို ဝင်သောကျောက်များသာဖြစ်သည်။ ထိုကျောက်များကို ဖြတ် တောက်သွေးပြီး ယိုးဒယား(မဲဆောက်)သို့ သွားရောင်းရသည်။ ၎င်းကို တောင်ပေါ်ခွင်ဟုခေါ်ကြသည်။ ဤခေတ်ပိုင်း၌ မန္တလေး တွင် ကျောက်နှင့်ပတ်သက်၍ အဖမ်းအဆီးမရှိသလောက်ဖြစ်သည်။ ဒါးပတ်ကြားခေါ် ရဲကားများဖြင့် ကျောက်သမားများအား လမ်း ဝဲတံဆို့မှုဖြင့် ဖမ်းဆီးခဲ့သည်။ ထိုနောက် တရားရုံးသို့ပို့ကာ တရား သူကြီးကစစ်မေး၍ အပြစ်ရှိကြောင်းဝန်ခံကာ ဒဏ်ငွေချမှတ်ပေး ဆောင်စေ၍ ပြန်လွှတ်ပေးခဲ့သည်။ ဒဏ်ငွေမှလွှဲ၍ မည်သူ့ကိုမျှ ဒဏ်ပေးခဲ့ကြရချေ။

မန္တလေးမှကျောက်သမားတို့သည် ခန္တီးသို့လည်းကောင်း၊ ခိုးကောင်းသို့လည်းကောင်း ကျောက်သွားဝယ်ခဲ့ကြသည်။ ခန္တီးတွင် ပွဲစားများဖြင့် ကျောက်ရှိသောအိမ်သို့ သွားရောက်ဝယ်ယူခြင်း၊ မှတ်ထံသို့ ခြေကျင် တစ်ရက်ခရီးဖြင့် သွား ရောက်ဝယ်ယူခြင်းများ ရှိခဲ့သည်။ အဖမ်းအဆီးအလွန်နည်းပါသည်။ မရှိသလောက်ပင်။ ဝယ်ယူပြီးသောကျောက်များကို အမြန်ယာဉ်၊ သင်္ဘော၊ စက်လှေ များတွင် အပ်နှံကာပြန်ခဲ့ကြသည်။ ခန္တီးမှထွက်သော ကျောက်သည် ထိုအချိန်က အရည်ကျောက်များဖြစ်သည်။ တာမခံ ဟောင်ပါးမှ သွက်သော ကျောက်များကိုဥတုမြစ်ကြောင်းတစ်လျှောက် လှေများ၊ ဖောင်များဖြင့်သယ်ယူပြီး ဟုမ္မလင်းမှတစ်ဆင့် မုံရွာ၊ မန္တလေးသို့ သယ်ယူရောင်းချခဲ့ရသည်။

မိုးကောင်းလိုင်းတွင် တောမှော်၊ လုံးခင်းကျောက်များကို ရောင်းဝယ်ကြသည် စပ်ပုံစနစ်ဖြင့်ရောင်းချခြင်းလည်း ရှိသည်။ ဒဏ္ဍကောက်ရောင်းဝယ်ခြင်းလည်းရှိသည်။ မိုးကောင်းတွင် ကျောက် ဝယ်လာပြီး တည်းခိုရာသို့ပြန်လာချိန် ပြည်သူ့ရဲများနှင့် တွေ့ပါက ရှာဖွေခြင်းခံရပြီး ပြေလည်အောင်ညှိနှိုင်းကြရသည်။ အပြစ် ဒဏ် ကျခံရခြင်းမျိုးမှာ မကြားဘူးသလောက်ပင်ဖြစ်ပါသည်။


မိုးကောင်းမြို့သို့ ဗိုလ်မှူးဝမ်းထိန် ရောက်လာပြီးသည့် နောက် ပိုင်းတွင် ကျောက်သမားများဖမ်းဆီးငွေတောင်းခြင်းစနစ် ပျောက် သွားစေရန်စီစဉ်ပေးခဲ့သည်။ သူ့ကိုယ်တိုင် တိုင်းမှူးထံသို့ အောက်ပါ အချက်အလက်များနှင့်အတူ ကျောက်ပိုင်းဖွင့်ခွင့်ရရန် အစီရင်ခံခဲ့ သည်။ သူ၏ အစီရင်ခံချက်များမှာ 'မြို့နေလူထုလက်လုပ်လက်စား များ ကျောက်ပိုင်းကိုအမှီပြု၍ စားဝတ်နေရေးပြေလည်စေရန်၊ မြို့ စည်ပင်ပြောရန်၊ အလုပ်အကိုင်အခွင့်အလမ်းသစ်များ ပေါ်လာ စေရန်၊ ရောင်းဝယ်နေကြသော ကျောက်များမှာလည်းချမ်းသာသူ များ ရောင်းဝယ်ကြသော ကျောက်မျိုးမဟုတ် ဆင်းရဲသားအရင်း အနီးနည်းသူများသာ ရောင်းဝယ်ကြသည့် ထမင်စားကျောက် များသာဖြစ်ကြောင်းတို့ ဖြစ်သည်။ ထိုအခါ တိုင်းမှူးက ဗိုလ်မှူး ဝမ်းထိန်အား ခွင့်ပြုမိန့်ချပေးခဲ့သဖြင့် မိုးကောင်းမြို့ရှိ 'နောင် ကိုက်တော်' ဘောလုံးကွင်းတွင် ကျောက်ပိုင်းသတ်မှတ်ကာ ရောင်း ဝယ်စေခဲ့သည်။ ဝင်ကြေးအဖြစ် ကျောက်သမားတစ်ဦးလျှင် နှစ် ကျပ်နှုန်းကောက်ခံ၍ ဘောလုံးပွဲရှိသောနေ့တွင် ဘောပွဲကြေး အပါ အဝင် ငါးကျပ်ကောက်ခံခဲ့သည်။ ကျောက်သမားများကလည်း ဝမ်းမြောက်ဝမ်းသာပေးဆောင်ခဲ့ကြသည်။ တောင်းသောငွေသည် လူတိုင်းပေးနိုင်သော ငွေဖြစ်နေ၍ မည်သူမျှ 'ခိုးဝင်ခြင်း' မျိုးမရှိခဲ့။ မိုးကောင်းမြို့အတွင်းရှိ ကျောက်သမားများကိုလည်းရှာဖွေ ဖမ်းဆီး ခြင်းမပြုရန် တားမြစ်ခဲ့သည်။ ထိုကြောင့် ထိုခေတ်က ကျောက် သမားများသည် ညအိပ်လျှင်ပင် ဗိုလ်မှူးဝမ်းထိန်အားရိုခိုးအိပ်ကြ သည်ဟု ပြောစမှတ်တွင်ခဲ့သည်။ ပြည်သူ့အပေါ် စေတနာထားသူကို ပြည်သူကပြန်ချစ်သည်မှာ နိယာမတရားပင် ဖြစ်သည်။

မိုးကောင်း၊ ခန္တီးမှသယ်လာသော ကျောက်များသည် မန္တလေး သို့ရောက်လာသောအခါ လွှတ်ရည်ဆိုင်များတွင်လည်းကောင်း၊ လမ်းပေါ်တွင်လည်းကောင်း ရောင်းဝယ်ကြသဖြင့် လမ်းပိတ်ဆို့မှု များ ဖြစ်လာခဲ့သည်။ ထို့ကြောင့် နဝတအစိုးရလက်ထက်တွင် ယခု လက်ရှိနေရာ သို့ရွှေ့ပြောင်းရောင်းဝယ်စေခဲ့ သည်။ ကျောက်ပိုင်းရှိ ဆိုင်ခန်းများကို မြို့တော်စည်ပင်မှ ဆောက်ပေးပြီး ရောင်းချခဲ့သည်။ ဆိုင်ခွန်၊ ရေခွန်၊ မီးခွန်တို့လည်း ကောက်ခံခဲ့သည်။ ကျောက် ကောက်ခံတစ်ခုလျှင် ၁၀၀ကျပ်နှုန်းကောက်ပြီး ကျောက်ပိုင်းအပြင် ဘက်ခင်းပိုင်းတွင် တစ်ခုလျှင် ၂၀၀ ကျပ်နှုန်းကောက်ခံခဲ့သည်။ ဆိုင်ကယ်အပ်ခတ်စီးလျှင် နံနက် ၂၀၀ ကျပ်၊ ညနေ ၂၀၀ကျပ် ကောက်ခံသည်။ ကျောက်ပိုင်းပတ်လည်တွင် ဆိုင်ကယ်မည်မျှများ သည်ကို လာရောက်ကြည့်ပါက အံ့ဩစရာဖြစ်ပါသည်။

နဝတခေတ်နောက်ပိုင်းနှင့်ယခု အစိုးရခေတ်သို့ ရောက်သော အခါ ကျောက်မှောင်ခိုခေတ်အဆုံးသတ်သွားခဲ့သည်။ ကျောက် များကို တရားဝင်အခွန်ဆောင်စေပြီးမှ ဖားကန်မှ မန္တလေးသို့ သယ်ဆောင်ခွင့်ပြုခဲ့သည်မှာ ယခုအချိန်အထိပင်ဖြစ်သည်။ ထိုအပြင် ကျောက်မျက် ရတနာပြပွဲ၌လည်း နိုင်ငံသားများကို လေလံဆွဲခွင့်ပြု ခဲ့သည်။

ဖားကန်ဒေသနှင့် အနီးတစ်ဝိုက်မှဝယ်ယူရရှိသော ကျောက် များမှာ ကျောက်တူးဖော်ခွင့်ရရှိသောကုမ္ပဏီများက စွန့်ပစ်သော မြေစာပုံများမှရရှိသော ကျောက်များဖြစ် သည်။ ထိုကျောက်များကို ဝယ်ယူ၍ ဖားကန်မန္တလေးကျောက်သယ်ယူ ပို့ဆောင်ပေးသူများ ထံတွင် အပ်နှံရသည်။ ထိုသူများက လုံးခင်းရို ကျောက်မျက်ရုံးတွင်

--- စ - ၆ သို့ ---



ပြည်ထောင်စုမြန်မာနိုင်ငံတော်အစိုးရ သတ္တုတွင်းဝန်ကြီးဌာန၏ မြန်မာ့ကျောက်မျက်ရတနာ ဥပဒေ ၊ နည်းဥပဒေ နှင့် မန္တလေးတိုင်းဒေသကြီး ကျောက်မျက်ရတနာဖြတ်ခြင်း၊ သွေးခြင်းဥပဒေတို့ကို ထုတ်နုတ်လေ့လာခြင်း

လေ့လာသူတစ်ဦး

အောက်တိုဘာ ၁၂ ရက်နေ့ထုတ် မန္တလေးနေ့စဉ်သတင်းစာတွင် မန္တလေးတိုင်းဒေသကြီး ကျောက်မျက် ရတနာဖြတ်တောက်ခြင်း၊ သွေးခြင်း၊ လုပ်ငန်းဆိုင်ရာဥပဒေ(၂၀၁၃ ခုနှစ်)၊ မန္တလေးတိုင်းဒေသကြီးလွှတ်တော် ဥပဒေအမှတ်(၅) ၁၃၇၅ ခုနှစ် သီတင်းကျွတ်လဆန်း ၄ ရက်(၂၀၁၃ ခုနှစ်)၊ အောက်တိုဘာ ၈ ရက်)ကို ဖော်ပြထားရာ လေ့လာဖတ်ရှုခွင့်ရရှိခဲ့ပါသည်။

--- စ - ၅ သို့ ---

အမရတ္တနီရဲ့ ကျောက်စိမ်းအိမ်မက် - မှ ...

၂၀၁၂ ရွှေတိုင်းလှိုင်စသည့် မြေမဟိဒဏ်ချက်များနှင့် ဆက်နွယ်နေသည့် အနီးပတ်ဝန်းကျင်မှာ တည်ရှိနေသဖြင့် Sismic Risk လို့ခေါ်သည့် မြေမဟိဒဏ်ရန်များကိုလည်း ထည့်သွင်းတွက်ချက်ရပေမည်။

အဆိုပါကိစ္စနှင့်ပတ်သက်ပြီး စီးပွားရေးပညာရှင်ဒေါက်တာအောင်ကိုကိုက “ကျောက်မျက်စခန်းတည်ဆောက်တဲ့အခါမှာ အခြေခံအဆောက်အအုံဖြစ်တဲ့ လမ်းပန်းဆက်သွယ်ရေး၊ သန့်ရှင်းရေး၊ သွားလာတဲ့အခါမှာလည်း သယ်ယူပို့ဆောင်ရေးစတဲ့အနေအထားတွေဟာ ဘယ်လောက်အတိုင်းအတာထိ ပြည့်စုံမှုရှိနေပြီလဲ။ ဆိုပါတော့ မီးဘေး၊ ရေဘေး၊ သဘာဝအန္တရာယ်စတဲ့ ပြဿနာတစ်ခုခုဖြစ်ခဲ့ရင် ကြိုတင်ပြင်ဆင်ထားနိုင်မှု ရှိမရှိ စသည့်အချက်များစွာကို ဖြေရှင်းနိုင်ဖို့လိုတာပေါ့။ လယ်ကွင်းတွေမှာ မြေဖို့ပြီးတည်ဆောက်မှာဖြစ်တဲ့အတွက် ကျောက်မျက်စေးကွက်ဖော်ဆောင်တဲ့အခါမှာ ပါဝင်ပတ်သက်နေတဲ့သူတွေ၊ ရောင်းဝယ်နေတဲ့သူတွေနဲ့ လိုက်လျောညီထွေဖို့ လိုအပ်သလို ကျွမ်းကျင်ပညာရှင်တွေလည်း လိုအပ်ပါတယ်” ဟု မြန်မာ့နိုင်ငံရေးနှင့်စီးပွားရေးဆိုင်ရာ ဆောင်းပါးများရေးသားနေသည့် စာရေးဆရာဝင်းဖေမောင်နှင့် အင်တာဗျူးစဉ်မှာ ပြောခဲ့သည်။

လူမှုပတ်ဝန်းကျင် သက်ရောက်မှု

ကမ္ဘာ့ပထမဆုံး ကျောက်စိမ်းစေတီကို လာမည့်ခြောက်လအတွင်း အပြီးတည်ဆောက်မှာ ဖြစ်သလို ရွှေမန်းမြို့က ကျောက်မျက်ရတနာလုပ်ငန်းရှင်များအတွက် ရည်ရွယ်ရေးဆွဲနေသည့် ကျောက်မျက်ရတနာအချောထည် အချောကိုင်ထုတ်လုပ်ခြင်းဥပဒေကိုလည်း ရေးဆွဲထားပြီး ဖြစ်သဖြင့် အဆင့်မြင့်ကျောက်မျက်စေးသစ်ပေါ်ထွန်းလာသည့်အခါ အထောက်အကူပြုမည်ဟု တိုင်းဒေသကြီး သစ်တောနှင့်သတ္တုဝန်ကြီးက ဆိုထားလင့်ကစား လက်ရှိမဟာအောင်မြေကျောက်မျက်စေးမှာ နေ့စဉ်လုပ်ငန်းလည်ပတ်နေသည့် ကျောက်မျက်လုပ်ငန်းရှင်များက အငြင်းပွားမှုများရှိနေသည့် အဆိုပါစေးသစ်ကြီးသို့ စိတ်ပါလက်ပါ တက်ညီလက်ညီ ပြောင်းရွှေ့လိုသည့် ဆန္ဒရှိသလားဆိုသည်မှာလည်း မရေရာသေးပေ။ ၂၀၁၂ နှစ်ဦးပိုင်းကတည်းက ယင်းကျောက်မျက်စေးသို့ ပြောင်းရွှေ့ရမည်ဆိုသည့် အသံများထွက်လာကတည်းက မဟာအောင်မြေကျောက်မျက်စေးကွက်မှာ နိစ္စဥပဒေ လုပ်ကိုင်စားသောက်နေသည့် ၃၀၀၀၀ နှင့် ၅၀၀၀၀ကြားရှိ အလုပ်သမားထုက နေရာသစ်သို့ မပြောင်းရွှေ့လိုကြောင်း ဆန္ဒထုတ်ဖော်သည့် လက်မှတ်များ ကောက်ယူမှုများ ပြုလုပ်ခဲ့ကြောင်း သိရသည်။ “ဒီမှာ (မဟာအောင်မြေ လက်ရှိကျောက်မျက်စေး) လုပ်ကိုင်နေတဲ့သူ ၈၀% ကတော့ နေရာသစ်ကို မပြောင်းချင်ကြဘူး။ ဒီကိစ္စအတွက်လည်း အသင်းအဖွဲ့တွေနဲ့ လုပ်ကိုင်နေပါတယ်။ ပြီးတော့ တိုင်းဒေသကြီး ဝန်ကြီးချုပ်ကလည်း ကျွန်တော်တို့ ကျောက်မျက်အဖွဲ့သားတွေနဲ့ ယခုနှစ်ဦးပိုင်းက တွေ့တန်းကလည်း ပြည်သူ့မကြိုက်တာမလုပ်ပါဘူးလို့ ကတိဝန်ခံသွားတာ ရှိပါတယ်။ ဒီတော့ အဲဒီကို ပြောင်းဖြစ်ဖို့ အခြေအနေကတော့ နည်းပါတယ်” ဟု မဟာအောင်မြေကျောက်ပိုင်းမှ လုပ်ငန်းရှင်တစ်ဦးက စက်တင်ဘာ၁၈ရက်ကဆိုသည်။ “ကျောက်မျက်ဥပဒေအတည်ပြုပြီးသွားရင်တော့ လက်ရှိ မဟာအောင်မြေကျောက်ပိုင်းကလူတွေက စေးသစ်ကြီးကိုပြောင်းရမယ့်ပုံ ရှိပါတယ်။ တကယ်တော့ မဟာအောင်မြေကျောက်မျက်စေးကလည်း စည်ပင်သာယာပိုင်နက်ထဲမှာရှိတော့ ပြောင်းရွှေ့

ဖို့များပါတယ်” ဟု ကျောက်မျက်စေးသစ်နှင့်ပတ်သက်ပြီး မန္တလေးမိဒီယာလောကမှ အယ်ဒီတာတစ်ဦးကဆိုသည်။ လက်ရှိ မဟာအောင်မြေ ကျောက်မျက်စေးပိုင်ဆိုင်မှုနှင့်ပတ်သက်၍လည်းအထက်ပါ ကျောက်မျက်လုပ်ငန်းရှင်က “လက်ရှိ မဟာအောင်မြေစေးက မဟာမုန့်ဘုရားကြီး ပရိဝုဏ်ပိုင်နက်ထဲမှာရှိတာ အများအသိပါ” ဟုလည်း ပြောဆိုခဲ့သည်။ သို့ဖြင့် မြင်းမူကျောက်စေးသစ်သို့ လက်ရှိအထိုင်မှ ပြောင်းရွှေ့ရေး၊ မရွှေ့ရေးကလည်း လူမှုပတ်ဝန်းကျင်သက်ရောက်မှုတစ်ခုဖြစ်လာနိုင်သည်။

ဒါ့ပြင် ကျောက်စိမ်းနဲ့ အသက်မွေးသူပေါင်း ၄၁၅၀၀၀ အလုပ်အကိုင်အခွင့်အလမ်းရဖို့ မျှော်မှန်းထားသည့် အမရတ္တနီမှာပေါ်ထွန်းမည့် ကျောက်မျက်စေးသစ်အနီးဝန်းကျင်ရှိ လူမှုပတ်ဝန်းကျင်အား မည်သည့်အတိုင်းအတာထိ သက်ရောက်မှုရှိနိုင်မည်လဲဆိုသည်ကိုလည်း တွက်ချက်ရပေလိမ့်မည်။ ဥပမာအားဖြင့် ကျောက်မျက်စေးပေါ်ထွန်းလာမည့် သတင်းစကားနှင့်အတူ အနီးပတ်ဝန်းကျင်ရှိ လယ်ယာမြေများကို လက်ဦးမှုယူပြီး ချုပ်ကိုင်ရောင်းချလာနိုင်သည့် စေးကွက်ကိုလည်း တားဆီးနိုင်ဖို့ လိုအပ်ပေမည်။ ယင်းကိစ္စနှင့်ပတ်သက်ပြီးလည်း ဒေါက်တာအောင်ကိုကိုက “အစိုးရရဲ့ သတင်းအချက်အလက်တွေကို လက်ဦးမှုယူပြီးတော့ မြေစေးနုနုတွေကို စေးကစားတာမျိုး မလုပ်ရဘူး။ ဒါတွေဟာ ဆင်းရဲမွဲတေမှုပပျောက်အောင် ဖော်ဆောင်နေတဲ့ နိုင်ငံတော်သမ္မတဦးသိန်းစိန်အတွက် အတားအဆီးတွေပါ။ စေးကွက်စီးပွားရေးစနစ်မှာ လိုအပ်တဲ့ ဘဏ်စနစ်နဲ့ Legal training ပြုပြင်ပြောင်းလဲမှုတွေ လုပ်ဖို့လည်း လိုအပ်ပါတယ်။ အဲသလို လုပ်နိုင်မှ စေးကွက်စီးပွားရေးရဲ့ သဘောသဘာဝအရ Invisible hand လက်တွေက စေးကွက်ရဲ့ စေးနုနုနဲ့ ယန္တရားကို သွက်သွက်လက်လက်ထိန်းကျောင်းပေးသွားမှာဖြစ်ပါတယ်။ အဲဒီအချိန်မှာ စေးကစားလို့မရတော့ဘူး။ လက်ဝါးကြီးအုပ်လို့လည်း မရတော့ဘူး။ စေတနာမှန်ရင် တရားမျှတတဲ့ ယှဉ်ပြိုင်မှုဖြစ်အောင် ဖော်ဆောင်ပေးသင့်ပါတယ်” ဟုလည်း ဝင်းဖေမောင်အား ပြောကြားခဲ့သည်။ အနာဂတ်မှာ ကိုယ့်တိုင်းကိုယ်ပြည်နယ်မှာ ဘတ်ဂျက်ကိုယ်တိုင် ရှာဖွေပျံ့ရတော့မည့် တိုင်းဒေသကြီးအစိုးရအဖွဲ့အနေနှင့်လည်း လူမှုပတ်ဝန်းကျင်ကို ထိခိုက်လာနိုင်သည့် ကိစ္စများကို ဂရုပြုပြီး ထည့်သွင်းစဉ်းစားရပေလိမ့်မည်။

အဆိုပါဒေသတွင် ကျောက်စိမ်းစေတီနှင့် ကျောက်မျက်ရတနာစေးကြီး ပေါ်ထွန်းမည့် စီမံကိန်းကြောင့် ဒေသခံများကြားမှာ မြေကွက်အရောင်းအဝယ်များ စိပ်လာသည်ဟုလည်း သိရသည်။ ယင်းနှင့်ပတ်သက်ပြီး အောက်တိုဘာ ၂၄ ထုတ် အထက်မြန်မာ့ဂျာနယ်တွင် သတင်းတစ်ပုဒ်ပါရှိခဲ့ရာ ဒေသခံတစ်ဦးက “ကျောက်စိမ်းစေတီနဲ့ ကျောက်မျက်ရတနာစေးကြီးတည်ဆောက်မယ်ဆိုတဲ့ အသံကို ဒေသခံတွေ မကြား၊ မသိခင်က မြေ ပတ်ဝယ်တဲ့အဖွဲ့ရောက်လာပြီး မူလပေါက်စေးတစ်စက ၂၅သိန်းတန်တဲ့မြေတွေကို ကျပ်သိန်း ၅၀ နဲ့ အကုန်ရသလောက်ဝယ်တယ်။ ရွာခံတောင်သူတွေကတော့ မြေရောင်းလို့ရတဲ့ငွေ ကျပ်သိန်း သုံးလေးရာပိုက်ပြီး ဝမ်းသာအားရဖြစ်ကြ၊ အလှူကြီးတွေပေးကြ၊ ဇိမ်ခံကားတွေ ဝယ်စီးကြနဲ့



ခုတော့လုပ်စားဖို့ မြေလည်းမရှိတော့ဘူး။ ဇိမ်ခံကားစီးပြီး မြေပွဲစားဘဝရောက်တဲ့ လူတွေရှိနေပါပြီ။ သိန်း ၅၀၀၊ ၁၀၀နဲ့ ပတ်သိမ်းဝယ်ထားတဲ့ လူက ကျောက်စိမ်းကျောက်မျက်စေးနဲ့ စေတီလည်း အကောင်အထည်ဖော်ရာ မြေတစ်ကွက် သိန်းထောင်ချီပြီး ပြန်ရောင်းစားနေရပြီ။ ခုလည်း Jade Town တဲ့၊ ဒေသခံ လယ်သမား၊ ခြံသမားတွေ တော်ရုံတန်ရုံစေ့နဲ့ မရောင်းကြဖို့ အထူးသတိပြုသင့်တယ်...” ဟု ဒေသခံတစ်ဦးက ဆိုကြောင်းကို ဖော်ပြသည်။

စီးပွားဖွံ့ဖြိုးတည်တံ့မှု

ဂျိုးဆက်စတီကလစ်က မြန်မာ့ဖွံ့ဖြိုးမှုအတွက် အကြံပြုခဲ့သလို အောင်မြင်သည့် ဖွံ့ဖြိုးရေးအစီအစဉ်များဖြစ်ဖို့ စီမံကိန်းနှင့်ပတ်သက်ပြီး အများနားလည်နိုင်ဖို့လိုသလို ပွင့်လင်းမြင်သာမှုရှိပြီး ရှင်းလင်းသည့် ရည်မှန်းချက်များရှိရေးသည်လည်း အရေးကြီးသည်။ စေးကွက်သစ်တစ်ခုဖွံ့ဖြိုးလာမှုနှင့်အတူ အများပါဝင်နိုင်မှုနှင့် တန်းတူညီမျှမှုရှိရေးကလည်း အခရာကျသည်။ သို့မှသာ မြန်မာ့ဖွံ့ဖြိုးမှုကို မတင်ပေးမည့် ဆင်းရဲမွဲတေမှု ပပျောက်ရေးနှင့်လူလတ်တန်းစားများ ပေါ်ထွန်းရေးတို့ကို ဖြစ်ပေါ်လာနိုင်မှာ ဖြစ်သည်။ ယင်းနှင့်ပတ်သက်၍လည်း ဒေါက်တာအောင်ကိုကိုက ကျောက်မျက်စေးသစ်ပေါ်ထွန်းလာသည့်အခါ Supply Chain Management ကောင်းစွာဖြစ်ဖို့ မြန်မာ့ကျောက်စိမ်းကို Value Added ဖြစ်အောင် အရိုင်းတုံးကနေ အချောထိဖြစ်အောင်လုပ်ပြီးတန်ဖိုးမြှင့်ဖို့လိုကြောင်း၊ ဒါမှသာ ရောင်းတဲ့ဘက်က အတိုင်းအတာတစ်ခုအထိ စေးနုနုကို ထိန်းချုပ်နိုင်မှာဖြစ်ကြောင်း၊ သဘာဝပတ်ဝန်းကျင်ဖျက်ဆီးပြီးမှ ထုတ်ရတဲ့အခါ တန်ရာတန်ကြေး Trade-off နှင့် Opportunity Cost ကို စဉ်းစားရောင်းချသင့်ကြောင်း၊ ဝယ်လိုအားကောင်းပြီးသားဖြစ်သည့် မြန်မာ့ကျောက်စိမ်းကို ရောင်းလိုအား ထိန်းချုပ်နိုင်ဖို့သာလိုကြောင်း၊ ငွေလဲနှုန်းအရင်ဖြစ်ဖို့လိုကြောင်း၊ စေးကွက်စီးပွားရေး၏ အသက်သွေးကြောဖြစ်သည့် Level Play Field ဖြစ်မှုနှင့် Perfect Competition ရှိမှသာ Supply Chain Management ဖြစ်နိုင်သည်ဟုလည်း ဝေဖန်သုံးသပ်ထားသည်။

သို့ဖြင့် ဖွဲ့စည်းပုံအခြေခံဥပဒေပုဒ်မ ၁၈၈ အရ တိုင်းဒေသကြီးအဖွဲ့က ရေးဆွဲနေသည့် မြန်မာ့ကျောက်မျက်စေးကွက်အပေါ်တွင် သက်ရောက်မှုရှိလာနိုင်သည့် ကျောက်မျက်အချောထည်၊ အချောကိုင်ထုတ်လုပ်ခြင်း ဥပဒေတွင်လည်း စေးကွက်စီးပွားရေးစနစ် ပီပြင်ရေးကို

ရုပ်လုံးပေါ်စေမည့် “ပြိုင်ဆိုင်မှုပေါ်လစီ” ထည့်သွင်းရေးဆွဲရေးသည်လည်း အရေးပါသည်။ ယင်းနှင့်ပတ်သက်ပြီး ဆရာသိန်းမြင့်ဝေ၏ ပြိုင်ဆိုင်မှုပေါ်လစီအရေးပါပုံဆောင်းပါးတွင် “စေးကွက်များ စွမ်းဆောင်ရည်ရှိစွာ လည်ပတ်နိုင်ရေးအတွက် ပြိုင်ဆိုင်မှုမှာ မရှိမဖြစ်လိုအပ်သော အရာဖြစ်သည်။ စီးပွားရေးလုပ်ငန်းများ၏ ပြိုင်ဆိုင်မှု အားကောင်းလာခြင်းက ကုန်စည်နှင့် ဝန်ဆောင်မှုများကို ထုတ်လုပ်ဖြန့်ဖြူးရန် ပိုမိုကောင်းမွန်သော နည်းလမ်းများကို ရှာဖွေတွေ့ရှိစေမည်ဖြစ်သည်။ ပြိုင်ဆိုင်မှုရှိသော စေးကွက်များက အလုပ်အကိုင်အခွင့်အလမ်းများကို ပိုမိုတိုးပွားစေသကဲ့သို့ စီးပွားရေးလုပ်ငန်းများ စတင်ထူထောင်လုပ်ကိုင်ခြင်းကိုလည်း ဖြစ်စေပါသည်။ အကျိုးဆက်အနေဖြင့် ပို့ကုန်တင်ပို့မှုကို ဦးတည်သောလုပ်ငန်းများ (Export-oriented industries) များပြားလာခြင်း၊ ဆင်းရဲမှုကို လျော့ကျစေခြင်းနှင့် နိုင်ငံတကာစေးကွက်သို့ ထိုးဖောက်နိုင်ခြင်းကိုဖြစ်စေပါသည်” ဟု သုံးသပ်ဖော်ပြထားသည်။ ထို့ကြောင့် အမရပူရကျောက်မျက်စေးကွက်တည်ဆောက်သည့်အခါ စေးကွက်ပြိုင်ဆိုင်မှုပတ်ဝန်းကျင် မည်မျှစနစ်တုံးပေးနိုင်မည်လဲဆိုသည်ကိုလည်း စောင့်ကြည့်ရပေမည်။

မည်သို့ဆိုစေ မန္တလေးတိုင်းဒေသကြီးအစိုးရအဖွဲ့နှင့်စပွန်ဆာပေးထားသည့် အေးအေးခိုင်ကုမ္ပဏီတို့က ၂၀၁၅အဆိုသံ ဖရီးထရိတ်ဧရိယာ (AFTA) မတိုင်မီ မြင်းမူကျောက်မျက်ရတနာ စေးသစ်ကြီးရုပ်လုံးပေါ်လာဖို့ မျှော်လင့်နေကြပေပြီ။ သို့တစေ မူလမဟာအောင်မြေကျောက်မျက်စေးမှာ လူမှုစီးပွားပတ်ဝန်းကျင်ကို အခိုင်အမာ တည်ဆောက်ထားပြီဖြစ်သည့် ကျောက်မျက်လုပ်ငန်းရှင်ကြီး၊ လတ်၊ ငယ်များက အလောင်းမင်းတရားသားတော်တစ်ပါးဖြစ်သည့် ဘိုးတော်ဗဒုံမင်းက ၁၇၈၂မှာ စတင်တည်ထောင်ခဲ့သည့် မြို့တော်ဟောင်းအမရပူရထဲမှာရှိသည့် ရတနာစေးသစ်ဆီသို့ လိုက်ပါစီးမေ့ကြပါ့မလားဆိုသည်မှာလည်း ယတိပြတ်မပြောနိုင်သေးပေ။ သို့တစေ မြန်မာ့ပညာရေးနှင့်သုတေသနလုပ်ငန်းများကို စတင်အသက်သွင်းပေးခဲ့သည့် ဘိုးတော်ဗဒုံမင်းတည်ထောင်သည့် အမရပူရနန်းတော်ဟောင်း၏ တောင်ဘက်စူးစူးမှာ ဗုဒ္ဓဘာသာဝင်များ အထွတ်အမြတ်ထားရာ စေတီတစ်ခုအဖြစ် ကမ္ဘာ့ပထမဆုံး ကျောက်စိမ်းစေတီပေါ်ထွန်းလာမှာကတော့ မလ္လိကန်ဖြစ်ပြီး ကျောက်စိမ်းစေးသစ် အိမ်မက်ပေါ်ထွန်းရေးအိမ်မက်ကတော့ ၂၀၁၄အလွန်မှာ စောင့်ကြည့်ရပေတော့မည်။

မန္တလေး ၊ ကျောက်စိမ်း - မှ ...



ဤကျောက်စ တစ်ခုစီအတွက် အခွန်ဆောင်ပြီးကြောင်း အထောက်အထားပြနိုင်ပါသလား...



လိုင်စင်လုပ်ရမည့် သွေးခုံ

သယ်ယူမည့် ကျောက်များအတွက် စုပေါင်း၍ လည်းကောင်း၊ အတွဲလိုက်သော်လည်းကောင်း၊ တစ်ခုချင်းစီသော်လည်းကောင်း အခွန်ဆောင်ကြ သည်။ ကျောက်အရွယ်စားသေးလျှင် စုပေါင်း၍ အိတ်ထဲထည့်ချိန်က အခွန်ဆောင်ကြသည်။ အရွယ်ကြီးလျှင် အလျား၊ အနံ၊ အမြင့်တိုင်းပြီး အလေးချိန်သတ်မှတ်ကာ အခွန်ဆောင်ကြရ သည်။ ပစ္စည်းပိုင်ရှင်များက မန္တလေးသို့ရောက် မှသာ ကျောက်အလေးချိန်အလိုက် ငွေပေးချေ၍ ပစ္စည်းကို ရွေးယူရသည်။ ထိုအခါ သယ်ဆောင်သူ များက ပိုင်ရှင်များအတွက် အခွန်ဆောင်ထား သော သက်သေခံစာရွက်စာတမ်းများ ထုတ်ပေး ပါ။ ပေးရန်လည်းမဖြစ်နိုင်ပါ။ အဘယ်ကြောင့် ဆိုသော် ကျောက်များကိုစုပေါင်း၍တွက်ချက်ကာ အခွန်ဆောင်လာသောကြောင့်ဖြစ်သည်။ လုံးခင်း ရှိ ကျောက်မျက်ရုံးမှလည်း ကျောက်တစ်စလျှင် အခွန်ဆောင်ပြီး ပြေစာတစ်ရွက်ထုတ်ပေးရန် မဖြစ်နိုင်ပါ။ ဤသို့လုပ်နေလျှင် တစ်လကြာလျှင် ပင် ကားတစ်စီးတိုက်ရနိုင်မည်မဟုတ်။ ကျောက် များကလည်း ထမင်းစားကျောက်များဖြစ်၍ စုပေါင်း ဆောင်စေခြင်းဖြစ်သည်။ ဤအကြောင်း အခြင်းအရာများကို မသိသူ၊ သိအောင်လည်း လေ့လာမထားသူများက အခွန်ဆောင်ပြီးကြောင်း သက် သေခံစာရွက်စာတမ်းတောင်းနေကြ သည်။ အမှန်တကယ်တော့ မန္တလေးရောက်သော ကျောက်များသည် အခွန်ဆောင်ပြီးသော ကျောက် များသာဖြစ် သည်။ အခွန်မဆောင်ထားသော ကျောက်များမဝင်ရောက်စေရန် တားဆီးသည့် နည်းလမ်းမှာ လုံးခင်းကျောက်မျက်ရုံးအလွန်

လမ်းခုလပ်တစ်နေရာတွင် ရှာဖွေသင့်ပေသည်။ မန္တလေးရောက်မှ အခွန်ဆောင်သော စာရွက် စာတမ်းများပြုခိုင်းလျှင်လည်း အတိအကျမပြ နိုင်ပါ။ အဘယ်ကြောင့်ဆိုသော် စုပေါင်းဆောင် ခဲ့ရ ၍ဖြစ်သည်။ ထို့အပြင်မျက်နှာပြင်အား အချောကိုင်မှတ် ခိုးနုတ်လိုက်သောအခါ ကျောက် မျက်ရုံးမှ တိုင်းတာမှတ်သားလိုက်သော အလျား၊ အနံ၊ အမြင့်၊ အမည်စသည်တို့ ပျောက်သွားသည်။ မန္တလေးတွင် အခွန်ပြေစာသက်သေပြနိုင် ရန် ကျောက်ကယ်ရီ (Carry)နှင့် ကျောက်သမား များညှိနှိုင်းဆွေးနွေးရန်လိုသည်။ မန္တလေးမြို့ပေါ်ရှိ ကျောက်သမားများသည် လိုအပ်ပါက အခွန် ဆောင်သော စာရွက်စာတမ်းများကို ကယ်ရီတို့ ထံမှထုတ်ပေးစေရန်လည်း ပြောထားရမည်။ တစ်ဖန် ကျောက်မျက်ပြပွဲမှ လေလံဆွဲလာ သော ကျောက်များသည်လည်း ရောင်းချရန် အတွက် မျက်နှာပြင်အရောင်တင်လိုက်လျှင်သော် လည်းကောင်း၊ ဖြတ်တောက်လိုက် လျှင်သော် လည်းကောင်း၊ Lot နံပါတ် အလေးချိန် အမှတ် အသားများပျက်သွားသည်။ အလေးချိန်လည်းကွာ ခြားသွားသည်။ စစ်ဆေးသူကလိုအပ်သော စာရွက် စာတမ်းတောင်းခံသည့်အခါ အလေးချိန်မတူဟု ဆိုကာ သိမ်းဆည်းခြင်း၊ ဖမ်းဆီးခြင်းခံရတော့မည်။ ဤသည်မှ ယခုလောလောဆယ်ပြဋ္ဌာန်းလိုက် သော ဖြတ်၊ သွေးဥပဒေကို ရင်ဆိုင်ရမည့် မကျော် လွှားနိုင်သော အခက်အခဲဖြစ်သည်။ ဘယ်လိုနား လည်မှုယူကြပါမည်နည်း။ သေချာလေးနက်စွာ စဉ်းစားဖို့၊ ဆွေးနွေးဖို့လိုအပ်နေပါပြီ။ မန္တလေးကျောက်ပိုင်းတွင် အစီးလိုင်း (ဈေး

ကြီးကျောက်) လုပ်သူနည်းပါသည်။ ထမင်းစား ကျောက်လုပ်သူသာများပါသည်။ ထမင်းစား ကျောက်ဆိုသည်မှာ ကျောက်ကုမ္ပဏီကြီးများ၊ ကျောက်သမားကြီးများ စွန့်ပစ်လိုက်သော၊ အမှိုက် ပုံသို့သွားပစ်မည့် ကျောက်များကို ဝယ်ယူကာ ရေဆေး၊ ဖြတ်တောက်၊ ကောင်းလျှင် သွေး၊ မကောင်းလျှင်လွှင့်ပစ်ဆိုပြီး လုပ်စားကြပါသည်။ တစ်နည်းအားဖြင့် အမှိုက်ထဲမှငွေရှာနေသူများ ဖြစ်သည်။ စွန့်ပစ်ကျောက်များကို ငွေရအောင် ရှာသူများကို ချီးကျူးမိပါသည်။ သူတို့သာ မရှိပါက ထိုကျောက်များမြေကြီးထဲရောက် သွားမည်။ ယခုပြဋ္ဌာန်းသော ဥပဒေတွင်ပါသော 'တစ်စ' ဆိုသည်မှာ အများစုသည် ဤကျောက်များပင် ဖြစ်သည်။ ဤကျောက်များအတွက် အခွန်ဆောင် သောစာရွက်စာတမ်းမည်ကဲ့သို့ ပြနိုင်ပါမည်နည်း။ အလေးအနက် စဉ်းစားသင့်သည်။ ကျောက်ပိုင်းတွင် ကြက်ပျံမကျ စည်ကား နေခြင်းမှာ ငွေရှာလွယ်၍မဟုတ်။ အလုပ်လက်မဲ့ များ နေ့တွက်မှရလျှင်ရပါစေဟူသော သဘောမျိုး ဖြင့် လာရောက်နေကြခြင်းဖြစ်သည်။ နေ့တွက် မရဘဲ အရင်းပါပြုတ်သွားသူများလည်း မနည်း ပေ။ သို့သော် 'နောက်နေ့ရမှပဲ'ဟူသော မျှော် လင့်ချက်ဖြင့် လုပ်ကိုင်နေကြရသည်။ ဤသို့ဖြင့် ကျောက်ပိုင်းသည် လျှောက်လွှာတင်စရာမလိုဘဲ အလုပ်လုပ်နိုင်သည်။ ပညာမတတ်ဘဲ အလုပ် လုပ်နိုင်သည်။ တိုင်းဒေသကြီးအစိုးရအတွက် အလုပ်လက်မဲ့ပြဋ္ဌာန၊ အလုပ်အကိုင်အခွင့် အလမ်းကိုတူညီဖြေရှင်းပေးနေသော နေရာဖြစ် လာသည်။

ယခု ဖြတ်သွေးဥပဒေသည် ငွေဒဏ်၊ ထောင် ဒဏ်များပါလာသည်။ မည်သူက မည်ကဲ့သို့ အာမခံသည်ဖြစ်စေ ဥပဒေသည် ဥပဒေသာလျှင် ဖြစ်သည်။ ဤဥပဒေအရဆိုလျှင် ဆင်းရဲသား ကျောက်သမားအများစုကို စိတ်ပျက်အားငယ်စေ သည်မှာ အမှန်ပင်ဖြစ်သည်။ သို့သော် မန္တလေးသို့ ရောက်ရှိသော ကျောက်များအတွက် အခွန် ဆောင်ထားပြေစာများပြုရန်မလို (အခွန်ဆောင်ပြီး ဟု ယူဆကြောင်း) ဖြတ်ခုံ၊ သွေးခုံများအတွက် လူတိုင်းဆောင်ချင်သော၊ ဆောင်နိုင်သော ချိုသာ သည့် ဈေးနှုန်းသတ်မှတ်ခြင်း၊ စစ်ဆေးရေးအဖွဲ့ များတွင် အမှန်တကယ် ဖြတ်သွေးနေသူများ ထည့်ပေးခြင်း၊ ဆင်းရဲချမ်းသာကျောက်သမားများ နှင့် နွေးထွေးစွာ တွေ့ဆုံခြင်း(ဥပမာ သတ္တုတွင်း ဝန်ကြီးနှင့်ကျောက်သမားများ တွေ့ဆုံပွဲကဲ့သို့ သော)တို့ပြုလုပ်၍ မိမိတို့ကို အသည်းကြားက မဲတစ်ပြားပေးပြီး လွှတ်တော်ကိုယ်စားလှယ် ဖြစ်အောင်၊ တိုင်းဒေသကြီးလွှတ်တော် ကိုယ်စား လှယ်ဖြစ်အောင် ရွေးချယ်ပေးသူများကို စိတ် ချမ်းသာမှုပေး စောင့်ရှောက်သင့်ပေသည်။ မန္တလေးကျောက်ပိုင်းတွင် လုပ်ကိုင်စား သောက်သူများမှာ ပြင်ဦးလွင်၊ မတ္တရာ၊ မန္တလေး ခြောက်မြို့နယ်၊ စစ်ကိုင်း၊ စဥ့်ကိုင်၊ မြင်းခြံ၊ ရန်ကုန်နှင့် အခြားမြို့နယ်ပေါင်းများစွာမှ လာ ရောက်လုပ်ကိုင်စားသောက်လျက်ရှိသောကြောင့် အများအရေ၊ အများအကျိုး ရွက်သယ်ပိုးသင့် ပေသည်။

အောင်စိုး(ညောင်ကန်)

စိမ်းရှင်သာ
ကျောက်မျက်ရောင်းဝယ်ရေး

ကိုဗစ်ခေတ်အေး + မဈေးဌေးမာ
■ ၃၈ လမ်း၊ ၈၇-၈၈လမ်းကြား၊
မန္တလေးမြို့၊
☎ 6817999
5109804
43610000

TO
ကျောက်စိမ်း ကျောက်မျက် ရောင်းဝယ်ရေး

■ ၈၉လမ်း၊ ၄၂-၄၃လမ်းကြား
မန္တလေးမြို့၊
☎ 2052088
33333345

ကျောက်ခြည်ဦး
ကျောက်စိမ်း ကျောက်မျက် ရောင်းဝယ်ရေး

ကိုဇော်မင်းဦး+မမာမာဌေး
■ ၃၇လမ်း၊ ၈၄-၈၅လမ်းကြား
မန္တလေးမြို့၊
☎ 6814402, 2000710
2033805, 91033474
☎ 02-72895



သတင်းဂျာနယ်

တင့်ဆောင်ပန်းအလှပယ်
ဖော်ဒယ်

အိန်ဂျယ်လ်လာ

ဝတ်စုံ

Designer

မျိုးလှိုင်

ART&STYLE



မိတ်ကပ် - တောက်တောက်
ဓာတ်ပုံ - ဘိုအဖွဲ့

ကျောင်းပွား

အယ်ဒီတာ ဦးအဖွဲ့

ဦးခင်မောင်ချို KMC

ကိုယ်ပိုင်အထက်တန်းကျောင်း

လွမ်း A မိုင်



ကျောင်း ရှေ့က ဖြတ်လိုက်တာနဲ့ တစ်ပြိုင်နက် စာမေးပွဲဖြေဆိုရန် ရက် ၁၀၀ကျော် သာကျန်တော့တဲ့ ဆယ်တန်းကျောင်းသား၊ ကျောင်းသူတို့ရဲ့ စာဖတ်သံ၊ စာကျက်သံတွေက A ကို အထက်တန်းကျောင်းသူဘဝကို ပြန်ပြီး သတိရစေပါတယ်။ နိုင်ငံတော်ကြီးခေတ်မီ တိုးတက်လာတာနဲ့အမျှ ပညာရေးစနစ်မှာလည်း A တို့ငယ်ငယ်ကနဲ့မတူဘဲ အရမ်းကို ပြောင်းလဲ လာတာတွေ့ရပါတယ်။ ပညာရေးနဲ့ ပတ်သက်လို့ ပြီးခဲ့တဲ့နှစ်ကမှစပြီး နိုင်ငံတော်ကခွင့်ပြုပေးလိုက် တဲ့ ကိုယ်ပိုင်အထက်တန်းကျောင်း ဆိုတာကို A စိတ်ဝင်စားမှုဖြစ်လာခဲ့ပါတယ်။ ဒီလိုကြောင့်မို့ တကယ်ဖြစ်ချင်၊ တကယ်လုပ်၊ အဟုတ် ဖြစ်ရ မည်ဆိုတဲ့ တိုက်တွန်းစကားလေး အမြဲပြောတတ် တဲ့ ဆရာကြီးဦးခင်မောင်ချို(KMC)အား ဆရာရဲ့ ကိုယ်ပိုင်ကျောင်းလေးအကြောင်းကို မေးမြန်းခဲ့ပါ တော့တယ်။

လို့ မရတဲ့ကလေးတွေကျ ဆရာတို့က Day အနေနဲ့ လက်ခံပေးပါတယ်။ အဆောင်မှာရှိတဲ့ ကလေးတွေရဲ့ ကျန်းမာရေးတာဝန်ကို တော့ ဆရာတို့ကျောင်းမှာ ၂၄ နာရီ ဆရာဝန်ထားပေး ထားပါတယ်။ ပုံမှန်အခြေအနေထက်ဆိုတဲ့ ခွဲရ ဖိတ်ရမယ့်အခြေအနေဆိုရင်လည်း ဆရာတို့က City Hospital နဲ့ပြသပေးပါတယ်။ ကလေး ကျန်း မာရေးဆိုးတယ်ဆိုရင်တော့ မိဘကိုအကြောင်း ကြားစာပို့ပေးပါတယ်။

ကျန်းမာရေးကြောင့် စာနောက်ကျနေခဲ့တဲ့ ကလေးတွေကို အဆောင်က Guide ဆရာမ တွေ နဲ့ပြန်ပြီးသင်ကြားပေးပါတယ်။ တချို့ ကလေးတွေ ဆို အခြားနေရာမှာ အကြောင်းကြောင်းကြောင့် တက်ခဲ့တယ်။ အဆင်မပြေမှုအရပ်ရပ်ကြောင့် ခုနစ်လပိုင်း၊ ရှစ်လပိုင်းမှ အဆောင်ကို ရောက်လာ ခဲ့တယ်။ ဒီမှာက စာကရှေ့ကိုရောက်နေပြီး သူတို့ သင်ခဲ့တဲ့ စာနဲ့ကြားမှာ Chapter တစ်ခန်းလို တယ်။ နှစ်ခန်းလိုတယ်ဆိုတာလေးတွေ ရှိပါတယ်။ ဒီအတွက်လည်း သူတို့အတွက် အချိန်ပိုသင်ကြား မှု လုပ်ပေးပါတယ်။ လုပ်ပေးတယ်။ ကျောင်းမှာ ဆရာတို့ သင်ရိုးက နိုင်ဘာဆိုပြီးပြီ။ အဲဒီ နောက် မှာပြန်လည်သင်ကြားခြင်း(Revision)လုပ်ပေးတယ် နောက် မေးခွန်းဟောင်းတွေ ပြုလုပ်ပေးပါတယ်။

စာသင်ရတာဟာ ကလေးတွေကို အစကျွေးရသလိုပဲ
အားနည်းတဲ့ ကလေးတွေကျ သင်ရိုးကို အစ အဆုံးမလုပ်နိုင်ဘူးလေ။ အဲဒီလို ကလေးတွေကျ ဆရာတို့က မဖြစ်မနေလုပ်ရမယ့်အပိုင်းကိုပဲ ကျေ ညက်အောင် လေ့ကျင့်ပေးပါတယ်။ Chapter ခွဲ ပေးလိုက်တဲ့သဘောပေါ့။ သူများလို ၉၀၊ ၁၀၀ မရနိုင်ပေမယ့် အေးအေးဆေးဆေး အောင်မြင် နိုင်ပါတယ်။ သူတို့လို စာမလိုက်နိုင်တဲ့ ကလေးက မနိုင်မနင်းနဲ့လျှောက်ကျက်ပြီးတော့ ဖြေဆိုရင် ဘယ်ဘာသာမှမအောင်ဘဲ ကျရှုံးသွားနိုင်တယ် လေ။ စာသင်ရတာက ကလေးတွေကို အစာကျွေး ရသလိုပဲ။ တချို့ကအစာကိုတစ်ခါတည်း အများ ကြီးစားနိုင်တယ်။ အစာကျေအောင်လည်း လုပ်နိုင် တယ်။ အစားအားနည်းတဲ့ကလေးတွေကျ အစာ ကို နည်းနည်းချင်းကျွေးပြီး အစာကို ကျေညက်

အောင် လေ့ကျင့်ပေးရပါတယ်။ စာအားနည်းတဲ့ ကလေးတွေ အမြောက်အမြားကိုလည်း ဆရာ တို့ကျောင်းက အောင်မြင်အောင် ပြုစုပေးထောင် ပေးလိုက်တာတွေရှိပါတယ်။ အားနည်းတဲ့ကလေး တွေကိုလည်း ဆရာတို့က ပစ်မထားပါဘူး။ သူတို့ စာလိုက်နိုင်လာအောင်ဆွဲခေါ်မယ်။ တော်တဲ့လူ တွေကိုလည်း တော်တဲ့လူတွေ တစ်ကဏ္ဍ သူတို့ လိုချင်တဲ့အဆင့်တွေမိအောင် ဆရာတို့ကအတတ် နိုင်ဆုံး သင်ကြားပေးမှာပါ။

တန်းခွဲအလိုက်အဆင်ပြေစေမယ့် Guide ဆရာ၊ဆရာမမျိုးတွေကို စီစဉ်ပေးထားတာပါ။

ဆယ်တန်းတွက်ဆို ဒီမှာ တန်းခွဲ လေးခု၊ ၃၄လမ်းမှာက တန်းခွဲ နှစ်ခုရှိတယ်။ Guide ဆရာမတွေချပေးထားတာကတော့ စာတော်တဲ့ လူတွေက ထုံးစံအတိုင်း စာလိုက်နိုင်တယ်။ စာ လုပ်နိုင်တယ်။ စာလုပ်ချင်တယ်။ စာလောဘကြီး တယ်။ အဲဒီကလေးတွေကကျတော့ ဆရာပြော ပြသမျှကိုပဲ ခေါင်းညှိသင်ယူတတ်တဲ့ ကလေး မျိုးမဟုတ်ဘူး။ ကိုယ်ပိုင်ဉာဏ်နဲ့ စဉ်းစားပြီး လေ့လာတယ်။ မေးမြန်းတယ်။ သူတို့လို ထက် မြက်တဲ့ကလေးတွေအတွက်ကျ သူတို့မေးသမျှ ပြန်ပြီးဖြေပြရှင်းပြပေးနိုင်တဲ့ Guide ဆရာ၊ ဆရာမမျိုးကို ထားပေးပါတယ်။ သင်ကြားမှုမှာ အထူးတလည်ကျွမ်းကျင်တဲ့ ဆရာမမျိုးတွေကို ထိပ်ဆုံးတန်းကလေးတွေနဲ့ တွဲပေးဖြစ်ပါတယ်။ ဒါ့အပြင်စာအားနည်းတဲ့ ကလေးတွေကိုလည်း စိတ်ရှည်တဲ့ ဆရာမမျိုးနဲ့ ကျောင်းသားရဲ့ စာ အားနည်းမှုကို နိုင်နိုင်နင်းနင်းကိုင်တွယ်နိုင်မယ့် ဆရာမမျိုးကိုထားပေးပါတယ်။ ရူပဗေဒအတွက် အတန်းအားလုံးကို ဆရာကိုယ်တိုင် သင်ကြားပေး ပြီး အခြားသောဘာသာရပ်တွေကိုတော့ မန္တလေး မြို့မှာ နှစ် ၂၀ကျော်၊ ၃၀ သင်ကြားလာခဲ့တဲ့ ဆရာကြီးတွေနဲ့ လက်တွဲပြီး သင်ကြားပါတယ်။

ကျောင်းသားကျောင်းသူတိုင်း အကြံပြုလွှာရေးနိုင်တယ်
ကျောင်းအုပ်ချုပ်ရေးပိုင်းမှာ စလက်ခံ ကတည်းက Day ဆိုလည်း Day ကျောင်းသား

လိုက်နာရမယ့် စည်းကမ်း၊ အဆောင်ဆိုလည်း အဆောင်ကျောင်းသားလိုက်နာရမယ့် စည်းကမ်း သေချာပြောပြပါတယ်။ ဒီစည်းကမ်းတွေကို လိုက် နာနိုင်တယ်ဆိုတဲ့ ကျောင်းသားကိုပဲ ဆရာတို့ ကျောင်းက လက်ခံတာပါ။ ကျောင်းမှာနေတဲ့ အချိန်တွေမှာ အုပ်ချုပ်ရေးပိုင်းပဲဖြစ်ဖြစ်၊ Guide ဆရာ၊ ဆရာမနဲ့ အဆင်မပြေလို့ပဲဖြစ်ဖြစ်၊ အခြား သော နေရေးထိုင်ရေး၊ စားရေးသောက်ရေး၊ ရေ၊ မီး စသည်ဖြင့်ပေါ့နော်။ လိုအပ်ချက်တွေ၊ အဆင် မပြေတာတွေရှိရင် အကြံပြုလွှာရေးနိုင်ပါတယ်။ အကြံပြုလွှာထည့်နိုင်ဖို့အတွက်လည်း ကျောင်းရဲ့ နေရာတိုင်းမှာ အကြံပြုလွှာပုံးတွေ ချိတ်ဆွဲပေး ထားပါတယ်။ ဆရာတို့က ဝေဖန်တာ မကြောက် ပါဘူး။ ဝေဖန်မှုလည်း သူတို့ရဲ့ ခံစားချက်တကယ် ဖြစ်ချင်တာကို သိနိုင်မှာလေ။

ကျောင်းသား၊ ကျောင်းသူတွေအတွက် အားကစားကွင်းလည်း ကျောင်းအတွင်းမှာ စီစဉ်ပေးထားပါတယ်

ကလေးတွေရဲ့ ဘက်စုံဖွံ့ဖြိုးတိုးတက်မှု အတွက် အစီအစဉ်တွေကို ကျောင်းကလုပ်ပေး ထားပါတယ်။ ဆရာတို့ကျောင်းမှာ အားကစား အတွက် ဘောလုံး၊ ခြင်းလုံး၊ စားပွဲတင်တင်းနစ်၊ ဘတ်စကက်ဘော၊ ကြက်တောင်စတဲ့ ကစား နည်းတွေကို ပုံမှန်ကစားခြင်းမျိုးတင်မဟုတ်ဘဲ ပြိုင်ပွဲတွေပါ လုပ်ပေးပါတယ်။ ပြီးခဲ့တဲ့နှစ်ကစပြီး ကိုယ်ခံပညာကောင်းစေဖို့အတွက် ကရာတေးဒို ဆရာတွေခေါ်ပြီး ဝါသနာပါသူ ကျောင်းသား၊ ကျောင်းသူတွေကို သင်ကြားဖို့စီစဉ်ပေးထား ပါတယ်။ အားကစားလုပ်လို့ ကျန်းမာရေး ကောင်း တယ်ဆိုတာကတော့ လူတိုင်းသိပြီးသားကိစ္စပါ။ အဖွဲ့လိုက် ကစားတဲ့အခါမှာ စည်းကမ်းလိုက်နာ တတ်တဲ့ အကျင့်၊ စုပေါင်းညီညွတ် လုပ်ဆောင် တတ်တဲ့အကျင့်၊ တစ်ယောက်နဲ့တစ်ယောက် လည်း အပေးအယူမှုတပြီးတော့ လူမှုဆက်ဆံရေး တွေစတဲ့ အကျင့်ကောင်းရစေပါတယ်။

ဆရာက ၁၉၈၄-၈၅မှာ သိပ္ပံ-ပထမဆင့် နဲ့ အောင်ခဲ့တယ်။ အဲဒီအချိန်ကတည်းက စာ စသင်ခဲ့တာပါ။ စစသင်ချင်းမှာတော့ ရူပဗေဒ ဆရာတစ်ယောက်အနေနဲ့ သင်တယ်။ ၂၀၀၁ ခုနှစ်မှာစပြီး 'KMC'ဘော်ဒါဆောင်ကို စတင် ထောင်ခဲ့တယ်။ ပြီးခဲ့တဲ့နှစ်ကမှစပြီး အစိုးရက တိုက်ရိုက်တရားဝင် ခွင့်ပြုမိန့်ဖြစ်တဲ့ 'ကိုယ်ပိုင် အထက်တန်းကျောင်း'ကို ငါးနှစ်ခွင့်ပြုမှုရခဲ့တယ်။ မြန်မာနိုင်ငံမှာ ခွင့်ပြုထားတာ သုံးမျိုးရှိတယ်။ ငါး နှစ် တိုက်ရိုက်ခွင့်ပြုကျောင်း၊ နှစ်နှစ် ယာယီ ကျောင်းနဲ့ တစ်နှစ်စမ်းသပ်ကျောင်းဆိုပြီး သူတို့ ချပေးတဲ့ အချိန်ကာလတွေ မတူညီကြဘူး။ အားလုံးပေါင်း ကျောင်း ရှစ်ကျောင်း ခွင့်ပြုပေး ထားတာပါ။ မန္တလေးမှာ KMC အပါအဝင် ငါး ကျောင်း၊ ပြင်ဦးလွင်မှာ နှစ်ကျောင်းနဲ့ နေပြည် တော်မှာ တစ်ကျောင်းပါ။

သူကြိုက်ရာနေရာ သူကြိုက်တဲ့ ပညာကို သင်ခွင့်ရတာဟာ ကျောင်းသားလူငယ်တစ်ဦးရဲ့ အခွင့်အရေးပါ

ဆရာတို့ကျောင်းမှာ သူငယ်တန်းကနေ ဆယ်တန်းအထိ ရှိပါတယ်။ ကျောင်းသားဦးရေ ၁၉၀၀ ရှိပါတယ်။ ဆယ်တန်းကျောင်းသား၊ ကျောင်းသူတွေကိုဝင်ခွင့်ဖြေဆိုပြီး ဉာဏ်ရည် ဉာဏ်သွေးမီမှကျောင်းက လက်ခံပေးတာမျိုး လည်းမရှိပါဘူး။ ဆရာတို့ကျောင်းက စာညွှတ်တဲ့ ကလေးရောက်လာရင် စာရအောင်သင်ပေးပြီး စာ ရတဲ့ကလေးရောက်လာရင် စာတော်အောင် သင် ပေးမှာပါ။ ကျောင်းလက်ခံဖို့အတွက် အဆောင် ကျောင်းသားကို အချက်တစ်ခုပဲ ကြည့်ပါတယ်။ ဒါကတော့ ဒီကလေးဟာ အဆောင်စည်းကမ်းနဲ့ အစားအသောက်ပိုင်း၊ အနေအထိုင်ပိုင်းနေနိုင်ပါ့ မလား ဆိုတာကိုပါ။ တချို့ကျောင်းသားတွေက ကျန်းမာရေးအခြေအနေကြောင့် အိမ်နဲ့ခွဲခွာနေ

တိုင်းဒေသကြီးလွှတ်တော်ကိုယ်စားလှယ် ရွေးချီးတူးနေသည့် လုပ်ရပ်အား တာဝန်ရှိသူများက ထိရောက်စွာအရေးယူနိုင်ခြင်းမရှိဟု ကုမ္ပဏီက ပြောဆို

အမှတ်(၂) သတ္တုတွင်းလုပ်ငန်း နေပြည်တော် မှ အဖွဲ့ခေါင်းဆောင် ဦးအေးဇော်နှင့်အဖွဲ့သည် စဉ်ကူးမြို့နယ် ဒိုးနွယ်ရွှေလုပ်ကွက်သို့ရောက်ရှိ လာပြီး သန္တိသစ္စာကုမ္ပဏီနှင့် ရွှေစံပယ်ဦး ကုမ္ပဏီ တို့မှတာဝန်ရှိသူများကို ၂၃. ၆. ၂၀၁၃နေ့တွင် တရားဝင်ခေါ်ယူပြီး ရွှေလုပ်ကွက်နယ်နိမိတ်များ ကို ရှစ်ကြိမ်မြောက်တိုင်းတာပေးကာ နယ်ခြား မှတ်တိုင်များ စိုက်ထူပေးခဲ့သော်လည်း သန္တိသစ္စာ ကုမ္ပဏီအမည်ခံ တိုင်းဒေသကြီးလွှတ်တော်ကိုယ် စားလှယ် ဦးဘိုချုပ်နှင့်အပေါင်းအပါများမှာ ရွှေစံပယ်ဦးလုပ်ကွက်အတွင်း ဝင်ရောက်ခိုးယူ နေ ပါကြောင်း၊ အဆိုပါကိစ္စအား သက်ဆိုင်ရာသို့ တိုင် ကြားသော်လည်း ထိရောက်သောအရေးယူမှုများ မရှိပါကြောင်း၊ ရွှေစံပယ်ဦး ကုမ္ပဏီ၏မန်နေဂျာ ဦးတိုးအောင်၏ စဉ်ကူးမြို့နယ်လက်လှမ်းခန့်၊ စခန်းများသို့ တိုင်ကြားစာ မိတ္တူမှသိရသည်။

“နေပြည်တော် သတ္တုတွင်းက ညွှန်ကြားရေး များ ဦးအေးဇော်နှင့်အဖွဲ့ကလာပြီး ကွင်းဆင်းတိုင်း တာဝန်လုပ်ကွက်မြေနေရာတွေကို သတ်မှတ် ပေးတယ်။ စစ်ဆေးရေးအဖွဲ့ပြန်သွားပြီး မြောက်လ ပိုင်း ၂၅ ရက်မှာ လွှတ်တော်ကိုယ်စားလှယ် ဦးဘိုချုပ်နဲ့အပေါင်းအပါတွေက ခြံစည်းရိုးတွေ ဖျက်၊ မတရားကျူးကျော်ပြီးနေစဉ်နဲ့အမျှ ရွှေခိုး ထုတ်တယ်။ အဲဒီလိုပဲ ဒိုးနွယ်ရွာက ဦးထွန်းရွှေ နဲ့အဖွဲ့ကလည်း ရွှေခိုးတူးတယ်။ သက်ဆိုင်ရာကို တိုင်ကြားတော့ချက်ချင်းမဖမ်းဘူး။ ၂၂ရက်လောက် ကြာတယ်။ လွှတ်တော်ကိုယ်စားလှယ် ဦးဘိုချုပ် လွှတ်တော် အစည်းအဝေးသွားမှ သက်ဆိုင်ရာက ရွှေခိုးတူးတာဝင်ဖမ်းတယ်။ ဖမ်းတော့ ဦးထွန်းရွှေ နဲ့အဖွဲ့တို့ တိမ်းရှောင်နေတယ်။ တိုင်ကြားပြီး ၂၂ ရက်ကြာမှ ဖမ်းတာဟာ ဦးဘိုချုပ်မရှိမယ့်အချိန်ကို ရွှေခိုးပြီးမှဖမ်းတာ။ ဒါ တရားဥပဒေစိုးမိုးရေးကို

မျက်ကွယ်ပြုတဲ့လုပ်ရပ်ပဲ” ဟု ရွှေမန္တလေးသတင်း ဂျာနယ်နှင့် တွေ့ဆုံရာတွင် မန်နေဂျာ ဦးတိုးအောင် က ပြောသည်။ သန္တိသစ္စာ ကုမ္ပဏီအမည်ခံ လွှတ်တော်ကိုယ် စားလှယ် ဦးဘိုချုပ်နှင့် အပေါင်းအပါများက ရွှေ စံပယ်ဦး ကုမ္ပဏီလုပ်ကွက်အတွင်း နေ/ည မပြတ် ခိုးဝင်၍ ရွှေတူးဖော်နေမှုအား နိုင်ငံတော်သမ္မတ ရုံးအပါအဝင် တရားဥပဒေနှင့် ပတ်သက်သော ဌာနများကော်မရှင်များသို့ တရားဝင်တိုင်ကြားခဲ့ သော်လည်း ထိရောက်သောအရေးယူဆောင်ရွက်မှု များမရှိခဲ့ကြောင်း ၎င်း၏ပြောပြချက်အရသိရသည်။ “ဒီ ခိုးတူးနေတဲ့ကိစ္စက ၂၀၁၁ခု နှစ်ကုန် ခါနီးလောက်ကတည်းကဖြစ်နေတဲ့ကိစ္စ။ သက်ဆိုင် ရာကို အဆင့်ဆင့်တိုင်ကြားပေးမယ့်လည်း ဘာမှ မဖြစ်လာပါဘူး။ လွှတ်တော်ကိုယ်စားလှယ် ရွှေခိုး တူးနေတဲ့ကိစ္စကိုသိလျက်နဲ့မဖမ်းတာတော့မကောင်း

ပါ ဘူး။ တရားဥပဒေစိုးမိုးရေးအတွက် ရင်လေးမိပါ တယ်” ဟု မန်နေဂျာ ဦးတိုးအောင်က ပြောသည်။ အဆိုပါကိစ္စနှင့်ပတ်သက်၍ စဉ်ကူးမြို့နယ် တိုင်းဒေသကြီးလွှတ်တော်ကိုယ်စားလှယ် ဦးဘိုချုပ် ထံ ဆက်သွယ်မေးမြန်းရမည့် ဖုန်းနံပါတ်ကို ရွှေ တူးဖော်ရေးလုပ်ငန်းများလုပ်ကိုင်သည့်သူများထံ သို့ မေးမြန်းသော်လည်း တစ်ဦးတစ်ယောက်မျှ ဦးဘိုချုပ်၏ဖုန်းနံပါတ်ကိုမသိကြောင်း ပြန်လည် ဖြေကြားကြသည်။ ဦးဘိုချုပ်ကိစ္စနှင့်ပတ်သက်၍ ရွှေစံပယ်ဦး ကုမ္ပဏီမှပိုင်ရှင် ဒေါ်ယဉ်ယဉ်ရွှေက ပြင်ဦးလွင် ခရိုင်တရားရုံးသို့ ဦးတိုး လျှောက်ထားရာတွင် လည်း ဦးဘိုချုပ်ဘက်မှ ရွှေတူးဖော်ခွင့်ရသည့် ဧရိယာနှင့်ပတ်သက်သော စာရွက်စာတမ်းများကို ခိုင်လုံစွာတင်ပြနိုင်ခဲ့ခြင်းမရှိကြောင်း သိရသည်။ ထွန်းဝင်း

မီးသတ်ဦးစီးဌာန၏ဖိတ်ကြားချက်ဖြင့် သတင်းလာယူသောမီဒီယာများနှင့် အဆင့်မြင့်ကွင်းလုံခြုံရေးတာဝန်ခံတို့အကြား သတင်းရယူခြင်းအပေါ် အချေတင်စကားများ

မန္တလေးမြို့တွင် ၂၀၁၃ခုနှစ် (၂၇) ကြိမ် မြောက် ဆီးဂိမ်းအားကစားပြိုင်ပွဲအမိ တည် ဆောက်နေသော အဆင့်မြင့်ဘောလုံးကွင်းအား အောက်တိုဘာ ၃၁ ရက် မွန်းလွဲပိုင်းက မြန်မာ နိုင်ငံမီးသတ်တပ်ဖွဲ့မှ ညွှန်ကြားရေးမှူးချုပ်မှ ကွင်း၏လုံခြုံရေးနှင့် မီးဘေးကြိုတင်ကာကွယ် ရေးလုပ်ငန်းများ လာရောက်စစ်ဆေးမည်ဆိုသဖြင့် မီးသတ်ဦးစီးဌာန၏ဖိတ်ကြားမှုဖြင့် သတင်းမီဒီယာ သမားများ အဆင့်မြင့်ကွင်းသို့ သတင်းသွားရောက် ယူရာတွင် ကွင်းလုံခြုံရေးတာဝန်ခံနှင့် အချေတင် စကားများမှုများ ရှိခဲ့သည်။ ခရိုင်မီးသတ်ဦးစီးမှူး၏ ဖိတ်ကြားချက်ဖြင့် သတင်းသွားရောက်ယူရာတွင် ကွင်းသို့မရောက်မီ ၇၃ လမ်း ဝိတ်ဝင်ပေါက်မှစ၍ မီဒီယာများအား လုပ်ကိုင်သောတာဝန်၊ သတင်းမီဒီယာတိုက်နှင့် မှတ်ပုံတင်နံပါတ်၊ ဆိုင်ကယ်နံပါတ်ကို သေသေ ချာချာစစ်ဆေးမေးမြန်းသလို ကွင်းသို့မဝင်မီ ဝိတ်ပေါက်ဝတစ်ခု၌ သတင်းမီဒီယာသမားများ လူကြီးမလာသေး၍ ရပ်စောင့်နေစဉ် ကွင်းလုံခြုံ ရေး တာဝန်ခံလှမ်း၏ မချေမပြောဆိုဆက်ဆံမှု များကြောင့် သတင်းမီဒီယာများနှင့်သာမက ချမ်းမြ သာစည်မြို့နယ်မှ အရန်မီးသတ်သမားများနှင့်ပင် မချေမပြောဆိုမှုများရှိလာကြောင်း တွေ့ရသည်။ “ကျွန်တော်တို့မီးသတ်တပ်ဖွဲ့ဝင်တွေက ဒီကွင်းမှာအလံတင်အခမ်းအနားအတွက် ခဏ ခဏလေ့ကျင့်နေရတာ။ ခုလည်း ကွင်းရဲ့လုံခြုံရေး၊

မီးဘေးကြိုတင်ကာကွယ်ရေးနဲ့ ထိခိုက်မှုဖြစ်စဉ် တွေမှာတစ်ခုခုဖြစ်ခဲ့ရင် လုပ်ဆောင်ပေးဖို့ တာဝန် ပေးထားတာပါ။ အခုလည်း မီးသတ်ကားတွေကို ဟိုနေရာမရပ်နဲ့၊ ဒီနေရာမရပ်နဲ့၊ ပြီးတော့ သတင်း သမားတွေသာမက ကျွန်တော်တို့ မီးသတ်ကိုပါ သူက ဟိန်းလားဟောက်လားလုပ်လာသေးတယ်။ ဒီကိစ္စနဲ့ ပတ်သက်ပြီး အထက်အရာရှိကို တင်ပြ ရမှာပဲ” ဟု ချမ်းမြသာစည်မြို့နယ်မှ အရန်မီးသတ် တပ်ဖွဲ့ဝင်တစ်ဦးက ပြောသည်။ မီးသတ်ဦးစီးဌာနမှ ညွှန်ကြားရေးမှူးချုပ် မလာသေး၍ သတင်းသမားများစောင့်ဆိုင်းနေစဉ် အသက် ၂၀ ကျော် လူငယ်တစ်ဦးရောက်ရှိလာ ပြီး ဒီဂိတ်ပေါက်မှာရပ်၍မရကြောင်း၊ သတ်မှတ် ထားသော မီဒီယာကွန်နာသို့ သွားရန်ဖြစ်ကြောင်း၊ ကွင်းထဲဝင်ရန် ကတ်ပြားလာပေးမည်ပြောဆိုပြီး နောက်ပိုင်း ကွင်း၏လုံခြုံရေးတာဝန်ခံလှမ်း ရောက် ရှိလာပြီး ခင်ဗျားတို့တွေ ဒီမှာဘာလုပ်လုပ်နေတာ လဲ။ ခင်ဗျားတို့ကို ဘယ်သူဖိတ်တာလဲ၊ ဒီမှာရပ် လို့မရဘူးစသဖြင့် လေသံခပ်မာမာဖြင့် လာရောက် ပြောဆိုသောကြောင့် လူကြီးအလာကို ရပ်စောင့် နေသော သတင်းသမားများအပါအဝင် မီးသတ် တပ်ဖွဲ့ဝင်များနှင့်ပင် အဆိုပါကွင်းလုံခြုံရေးတာဝန်ခံ နှင့် စကားအချေတင်များခဲ့ကြောင်းတွေ့ရသည်။ “စကားဆိုတာ ယဉ်ယဉ်ကျေးကျေးပြောရင် ရပါတယ်။ ခုလည်း ကွင်းထဲတောင်မရောက်သေး ဘူး။ စက်ယန္တရားတွေ အလုပ်လုပ်တာကို ဓာတ်ပုံ



ရိုက်တာရိုက်ခွင့်မပေးဘူး။ မဆိုတာမရိုက်နဲ့ ဆိုင် တာပဲရိုက်လို့ပြောတယ်။ နေပြည်တော်မှာ သတင်း စာရင်းလင်းပွဲလုပ်ရင် ပြည်ထောင်စုဝန်ကြီးတွေ ကိုယ်တိုင် မီဒီယာတွေကို ရည်ရည်မွန်မွန်နဲ့ ချေ ချောင် ပြောတယ်။ ဒီကွင်းမှာဘာတွေလျှို့ဝှက်စရာ ရှိလို့ သတင်းသမားတွေကို ဒီလောက်တင်းကျပ် နေတာဆိုတာ စဉ်းစားမရဖြစ်နေတယ်” ဟု နေ့စဉ် ထုတ် ပုဂ္ဂလိကသတင်းစာမှ မီဒီယာသမားတစ်ဦး

က ပြောသည်။ မွန်လွဲ ၁၂ နာရီခွဲတွင် အဆင့်မြင့်ကွင်းသို့ လာရောက်စစ်ဆေးမည်ဆိုသော မီးသတ်ဦးစီးဌာန မှ ညွှန်ကြားရေးမှူးချုပ်မှာ အဆင့်မြင့်ကွင်းသို့ မွန်းလွဲ ၂ နာရီကျော်မှ ရောက်ရှိလာကြောင်း သိ ရသည်။ မီဒီယာများနှင့်မီးသတ်တပ်ဖွဲ့ဝင်များမှာ ကွင်းသို့ နံနက် ၁၁ နာရီကပင် ရောက်ရှိနေ ကြောင်း တွေ့ရသည်။ ထွန်းဝင်း

တစ်ဖက်တွင် အလုပ်အကိုင်နှင့် လူမှုဖူလုံရေး ဝန်ကြီးဌာနက စီစဉ်ပြုလုပ်ပေးသော Mandalay Consultant Group ၏ Job Fair (MCG) 2013 အလုပ်အကိုင် အခွင့်အလမ်းရှာဖွေပွဲကို အောက် တိုဘာ ၂၇ ရက်က မန္တလေးမြို့ ချမ်းအေးသာစံ မြို့နယ်ရှိ Diamond Plaza လေးလွှာ၌ ပြုလုပ်ရာ အလုပ်သမားအလုပ်အကိုင်နှင့် လူမှုဖူလုံရေး ဝန်ကြီးဌာနပြည်ထောင်စုဝန်ကြီး ဦးအေးမြင့်နှင့် မန္တလေးတိုင်းဒေသကြီး အစိုးရအဖွဲ့သစ်တော်နှင့် သတ္တုတွင်းဝန်ကြီး ဦးသန်းစိုးမြင့်၊ MCG ဒါရိုက်တာ



ဦးထွန်းအောင်ကျော်တို့က ဖဲကြိုးဖြတ်၍ ဖွင့်လှစ် ပေးသည်။ အလုပ်အကိုင် အခွင့်အလမ်းရှာဖွေပွဲကို နိုင်ငံတော်အစိုးရ၏ အလုပ်သမားရေးရာမူဝါဒနှင့် အညီ အလုပ်လက်မဲ့လျော့နည်းစေရေး၊ လူငယ်လူ ရွယ်များ မိမိနှင့် သင့်လျော်သော အလုပ်အကိုင် များကို ကုန်ကျစရိတ်သက်သာစွာဖြင့် ကုမ္ပဏီများ နှင့် တိုက်ရိုက်တွေ့၍ အလုပ်အကိုင်ရရှိရေးကို ရည်ရွယ်၍ပြုလုပ်ရာ ဆိုင်ခန်းပေါင်း ၄၄ ခန်း၌ ကုမ္ပဏီပေါင်း ၃၅ ခုတို့က အလုပ်အကိုင်ရှာဖွေသူ

များကို တိုက်ရိုက်တွေ့ဆုံကာ One Stop Service ဖြင့် ဆောင်ရွက်ပေးခဲ့သည်။ အလုပ်အကိုင်ရှာဖွေသူနှင့် အလုပ်သမား လိုအပ်သူများ တိုက်ရိုက်တွေ့ဆုံ၍ One Stop Service ဖြင့် အလုပ်ခန့်အပ်ရာတွင် အလုပ်လာ ရောက်လျှောက်ထားသူ ၁၇၂၅ ဦးထဲမှာ ၉၈၅ ဦးကို နေ့ချင်းပြီး အလုပ်ခန့်အပ်ပေးခဲ့ကာ တချို့ကို သက်ဆိုင်ရာကုမ္ပဏီများမှ ရက်ချိန်းပေး၍ အင် တာဗျူးလုပ်ရန် စီစဉ်ထားကြောင်းလည်း သိရ သည်။ SM-D

အိမ်ထောင်ရေးအဖွဲ့အစည်းများ၏ အခက်အခဲများ



“ဆွမ်းချက်ရန် ထတော်မူကြပါ . . .
ဘုန္တော့ . . . သပြေရီသ . . .
သူတော်ကောင်း အပေါင်းတို့”

ဘုန္တော့ . . .

အော်သံကြားရင် သုံးနာရီခွဲ။ နောက်တစ်နာရီလောက်ဆို ဆွမ်းတော်ကြီးခံ ထွက်ကြတော့မယ်။ အိပ်ရာကထကမန်းကတန်း မျက်နှာသစ်ပြီး ညဦးကတည်းက ခေါင်းအုံးအောက်မှာ ပြန်နေအောင်ထားအိပ်ခဲ့တဲ့ ပိတ်ဖြူဆိုးကို ထုတ်ဝတ်လိုက်တယ်။

တံခါးဖွင့်ပြီး အိမ်ပြင်ထွက်တော့ စိမ့်ကနဲ အေးမြသွားတယ်။ အင်္ကျီက ကျောင်းအင်္ကျီ အဖြူလက်တို့။ ဆွမ်းတော်ကြီးခံထွက်ရင် ဘယ်သူမှ အနှေးထည်ဝတ်လေ့မရှိပါဘူး။ အတော်နေမကောင်းတဲ့ကလေးမှ ဝတ်တာ။

လူငယ်ဆိုတော့ ပြေးလွှားသွားလာရင်းနဲ့ သွေးနွေး သွားတော့တာ။ ဖိနပ်မပါတဲ့ ခြေထောက်ကလည်း ကျောက်လမ်းရဲ့ အေးစိမ့်စိမ့် အရသာကို ခံစားလိုက်ရတယ်။ ကိုယ်တို့ တတွေ တစ်ဝါတွင်းလုံး အဖိတ် ညနေ ဥပုသ်မနက် ဆွမ်းတော်ကြီးခံလိုက်ခဲ့ကြတာ။ ဒီကနေ့ သီတင်းကျွတ်လပြည့်နေ့က ဆွမ်းသိမ်းပွဲပဲလေ။

ကိုယ်တို့ မိတ္တီလာမြို့က အညာဆန်တဲ့မြို့ပါ။ အညာဆန်တဲ့အထဲမှ ထူးထူးခြားခြား ကန်တော်ကြီးကရှိနေပြန်တယ်လေ။ ရန်ကုန်ကလာတဲ့ ဧည့်သည်တွေက မိတ္တီလာကန်တော်ကြီးကို ကြည့်ပြီး အံ့သြကြတယ်လေ။ ရန်ကုန်ကန်တော်ကြီးဆိုတာက အကျွေးအကောက်တွေ၊ ကျွန်းတွေနဲ့ မြေပုံထဲကြည့်ရင် ရေဝပ်အိုင်နဲ့တူတယ်။

မိတ္တီလာကန်တော်ကြီးဆိုတာက အဝန်းအဝိုင်းရှည် တောင်ကန် မြောက်ကန်နဲ့ ကန်ထဲမှာ လှိုင်းရှိတယ်။ ဒါကြောင့် “အင်းမှာ တောင်သမန်၊ ကန်မှာ မိတ္တီလာလို့ စာချိုးလောက်အောင်လှတာကိုး။ မြို့ဆိုတာကလည်း ကန်ပတ်လည် ကန်ပေါင်ရိုးမှာ ပတ်ဝိုင်းတည်ထားတဲ့မြို့လေ။

ထားတော့-အဲဒီလို မြို့မကျ တောမကျ မြို့လေးမှာ ဆွမ်းတော်ကြီးခံဆိုတာ ရှိတယ်။ မြို့လယ်ဆုတောင်းပြည့်ဘုရားမှစုစည်းပြီး ထွက်ကြတာ။ ဆွမ်းတော်ကြီးခံဆိုလို့ ချောက်ချီးချောက်ချက်လို့ မထင်လေနဲ့။

ရှေ့ဆုံးက ရပ်တော်မူဘုရားတွန်းလှည်းမှာ ထီးဖြူဆောင်းတဲ့ အဖွဲ့ရှိတယ်။ အဲဒီတွန်းလှည်းနောက်မှာ “ပလုပ်တုတ်တုတ် . . . ဒုချမ်ချမ်” ဆိုတဲ့ ဗုံထောင်တီးတဲ့ အဖွဲ့ကိုကြီးတွေအဖွဲ့ရှိတယ်။ အဲဒီနောက်ကမှ ကြိမ်သိုင်းကိုင် လေးငါးနှစ်အရွယ်ကလေးတွေ။ နောက်ကမှ ရွှေကျိုင်းကိုင်ကလေးကြီးတွေ။ အဲဒီနောက်က ကြေးစည်အကြီးတွေထမ်းတဲ့ အရွယ်လတ်အဖွဲ့။ အဲဒီနောက်က ဘုရားပန်း ဒန်ပန်း အိုးထမ်း ရွှေအုပ် ရွှေသပိတ် မှန်စိရွှေချ ဆိုင်းထမ်းအဖွဲ့။ အဲဒီနောက် လင်ပန်းထမ်း ဘောဇဉ်၊ ခဲဘွယ်၊ အသီးအနှံအဖွဲ့။ အဲဒီနောက်မှာ ဆွမ်းဆန်တော်တောင်းထမ်းတဲ့အဖွဲ့။ အဲဒီ အဖွဲ့တန်းဘေးက လက်တွန်းလှည်းနှစ်စီးနဲ့ ပြည့်မောက်လာတဲ့ လှူဖွယ်ပစ္စည်းကိုပဲ ယူတဲ့အဖွဲ့။

အဲဒါတွေရဲ့ နောက်ဆုံးမှာတော့ မိတ္တီလာရဲ့ နာမည်ကျော် “ထီလာမောင်” တီးဝိုင်းက မြေလျှောက်ဆိုတီးလာကြတယ်။ ဆွမ်းတော်ကြီးတီးဝိုင်းဆိုလို့ သာမန်ကာလျှံကာ မဟုတ်ဘူး။ အဲယား၊ အကော်ဒီယံ၊ ဘင်ဂျို၊ တယောနဲ့ ခြောက်လုံးပတ်ကို တွန်းလှည်းနဲ့တွန်းလာကြတာ။ အသံချဲ့စက်ကလည်း တွန်းလှည်းနဲ့ပဲ။ မိတ္တီလာမှာ ဆိုက်ကားမရှိဘူး။ ကုန်းတက်ကုန်းဆင်းများလို့။

“ထီလာမောင်” တီးဝိုင်းဆိုတာကလည်း အနံ့ညာတမဟုတ်။ သင်္ကြန်ဆိုရင် မန္တလေးမြို့မနဲ့ အပြိုင် အလှပြယဉ်ကရော၊ အတီးပါ ယှဉ်ပြိုင်နိုင်တဲ့ တီးဝိုင်း။ မြို့မတီးဝိုင်းကို ဦးတော်လုံဆိုတဲ့ တရုတ်ကြီးက ထောင်ပေးတယ်။ ထီလာမောင်တီးဝိုင်းကို ရှော်ဖီဆိုတဲ့ ကုလားသူဌေးကြီးက မတည်ပေးတယ်။ အဲဒီတုန်းက ဆိုတဲ့ “စစ်ကိုင်းတောင်” နဲ့ “ကျောက်တော်ကြီးမှာလေ” ဆိုတဲ့ သီချင်း ကဖေးဘရိတ်ပဲ။ ဆွမ်းတော်ကြီးခံလိုက်တဲ့ကလေးတိုင်း ရကြတယ်။

အဲဒီလို အဖိတ်နေညနေထွက်တဲ့ ဆွမ်းတော်ကြီးခံမှာက ကလေး လူကြီး သုံးရာလောက်ပါတယ်။ တစ်မြို့လုံးပတ်တာဆိုတော့ လေးမိုင်ကျော် ငါးမိုင်လောက် ကမထင်ဘူး။ တချို့အရပ်တွေကျတော့ လမ်းခွဲပြီး နှစ်ဖွဲ့ခွဲသွားရတယ်။ ဆုံမှတ် လမ်းဆုံကြမှ ပြန်ဆိုတယ်။

ကိုယ်က ပန်းအိုးထမ်းကလေးပဲဆိုတော့ လူကြီးတွေက လမ်းခွဲတဲ့ဘက်ကို လိုက်ကြရတယ်။ ကိုယ့်ဘက်ကြီး အမေကြီးတွေနေတဲ့ ရတနာမာရ်အောင်အရပ်ထဲဝင်ရင်ပဲ ရင်တွေက တဒိန်းဒိန်း ခုန်လာခဲ့တယ်။ ရတဲ့ဘုရားစာ ရွတ်ပြန်တယ်။ ဘာလို့လဲဆိုတော့ ဆွမ်းတော်ကြီးခံအဖွဲ့က ဘကြီးတို့လမ်းထိပ်ရောက်ရင် နှစ်ဖွဲ့ခွဲသွားရတယ်။ တစ်ဖွဲ့က ဘကြီးတို့ အိမ်ရှေ့က။ တစ်ဖွဲ့က ဘကြီးတို့ အိမ်နောက်က သွားရတယ်။

ဘကြီး၊ အမေကြီး၊ ဦးလေး၊ အဒေါ်တို့က ငါတို့တူလေး ဆွမ်းတော်ကြီးခံလိုက်တယ်ဟဲ့ ဆိုပြီး အိမ်ရှေ့ကနေ ကြိုနေကြတာ။ ဘကြီးကဆို ဆွမ်းတော်ကြီးခံထွက်မလာခင်ကတည်းက ဝါးပက်လက်ကုလားထိုင်ကြီးနဲ့ ထိုင်စောင့်နေတာ။ အမေကြီးက ဆွမ်းဆန်ပန်းကန်ကိုပြီး၊ အဒေါ်က ကိုယ်တို့ပန်းအိုးထဲထိုးဖို့ သစ္စာပန်းစည်းတွေ

ကိုင်လို့။

“ဟဲ့ ဟိုမှာ ငါ့မြေး၊ ငါ့တူလေး ပါတယ်ဟဲ့” ဆိုပြီး ဝမ်းသာအားရအော်ကြပါတယ်။ ပန်းအိုးလှည်းထိုး အိပ်ကပ်ထဲကိုလည်း ပိုက်ဆံတစ်ကျပ် ထည့်ပေးရင်း “ငါ့မြေး မနက်စောစော အိပ်ရာထ ဆွမ်းခံလိုက်နော်” လို့ အမေကြီးက မှာတတ်ပါတယ်။ အဲဒီကြည့်နူးမှုက ဘာနဲ့မှမလဲနိုင်ဘူး။ (ရည်းစားရှိတဲ့ အစ်ကိုကြီးတွေကတော့ ဆွမ်းဆန်လောင်းဖို့ ပန်းကန်ကိုစောင့်နေတဲ့ ရည်းစားဆီက ပန်းကန်ပြေးယူလောင်းရတာဟာ အရသာတစ်ခုပါပဲ) တစ်ခါတလေ အိမ်နောက်ဖေးလမ်းဘက်ပါသွားရင်တော့ နှစ်ထပ်ကျွန်းအိမ်မည်းမည်းကြီးကို နောက်ကျောဘက်ကကြည့်ရင်း မျက်ရည်ပေါက်ခနဲ ကျလာတတ်လေရဲ့။

တစ်ညနေလုံး ဆွမ်းတော်ကြီးခံလာခဲ့တဲ့ ဆွမ်းဆန်စိမ်း ဘောဇဉ်ခဲဘွယ်တို့ကို ဆုတောင်းပြည့်ဘုရားကြီးမှာ အရုဏ်တက်ကပ်ဖို့ ပြင်ဆင်ထားရပါတယ်။ မနက်ကျမှ ဘုရားလူကြီးတွေက တာဝန်ယူကပ်ကြပါတယ်။

မနက်စောစော ဘုန္တော့အော်လို့ ထလာခဲ့ပေမယ့် ဆုတောင်းပြည့်ဘုရားရှေ့မှာက အောက်လင်းဓာတ်မီးတွေ ဝင်းဝင်းတောက်နေပြီ။ မနက်ဆွမ်းတော်ကြီးခံမှာတော့ အောက်လင်းဓာတ်မီးထမ်းတဲ့အဖွဲ့တစ်ဖွဲ့ပဲရှိတယ်။ ကျန်တာကတော့ ညနေကနဲ့ အတူတူပါပဲ။ ထီလာမောင်ကတော့ ပါမလာတော့ဘူး။ ပလုတ်တုတ် ဗုံထောင်ကတော့ မပါမဖြစ် ပါရစမြဲပါ။

လေးနာရီထိုးပြီးလို့ ထွက်လာကြတော့ အိမ်တော်တော်များများက ဆွမ်းပူပူနွေးနွေး ပန်းကန်ကိုယ်စီကိုပြီး စောင့်နေကြပါတယ်။ ညနေကလောက် မများပေမယ့် ဆွမ်းတောင်းတွေ လျှံနေအောင်လောင်းကြတာပါ။

မနက်ဆွမ်းခံ လမ်းကတော့ ညနေကလို တစ်မြို့လုံး မလှည့်တော့ပါဘူး။ မိတ္တီလာမြို့က အလှည့်ကျဘုရားစေတီတွေကို အရုဏ်ဆွမ်းကပ်ကြရတော့ပါတယ်။ တစ်ခါတလေ မြို့ထဲက ဘုရား။ တစ်ခါတလေကျတော့ ကန်တစ်ဖက် မြို့ပြင်ရွာတွေက ဘုရားအထိ သွားကြရတယ်။

ဆွမ်းတော်ကပ်ပြီးလို့ ဘုရားတည်ရာ ရပ်ကွက်ကစဉ်ခံကျွေးမွေးတဲ့ ဆန်ပြုတ်အရည်

ကျကျကို အဝသောက်ရတဲ့ အရသာဟာ ကြီးမှသောက်ရတဲ့ ကြေးအိုးနဲ့တောင် မလဲနိုင်ပေင်။ အခုတောင် သောက်လို့ရရင် သောက်ချင်သေးရဲ့။ ကုသိုလ်စိတ်ကြောင့်လား မသိဘူး။ အရသာရှိလိုက်တာ။

အဲဒီအချိန်တုန်းက ဆွမ်းတော်ကြီးခံလိုက်တယ်ဆိုတာ လူငယ်တိုင်းရဲ့ မြို့ဂုဏ်တစ်ခုပါပဲ။ လမ်းကြာကြာလျှောက်နိုင်တဲ့ ငါးနှစ်အရွယ်လောက်ဆို ပိတ်ဖြူစီးပြီး လိုက်ခဲ့ကြတာပါပဲ။ အရွယ်ငယ်လို့ လမ်းမှာမလိုက်နိုင်တော့ရင်တောင် အစ်ကိုကြီးအရွယ်တွေက လမ်းမှာ ထမ်းပိုးခေါ်လာခဲ့ကြပါတယ်။

ကိုယ်တို့ဆွမ်းတော်ကြီးခံလိုက်တော့ ငါးနှစ်အရွယ်ပါ။ သူများတွေ လိုက်ကြတာမြင်တော့ အားကျတယ်။ တချို့ပူဆာတော့ အမေက ကိုယ်အောက်က အငယ်မလေးမွေးတုန်းက သုံးခဲ့တဲ့ အနီးပိတ်ကို ကွင်း ကွင်းပေးပြီးလွှတ်လိုက်တာပဲ။

အဲဒီအရွယ်က ဆွမ်းတော်ကြီးခံလိုက်ခဲ့တာ ရည်းစားထားတတ်တဲ့အရွယ် ကိုးတန်း ဆယ်တန်း အထိ ဆိုပါတော့။ (ရည်းစားဆီက ဆွမ်းပန်းကန်ပြေးယူရတဲ့အရသာကို မမေ့သေးဘူး။)

အဲဒီတုန်းက မြို့လုံးကျွတ် လူငယ်တွေအဖို့ မှာက ဆွမ်းတော်ကြီးခံလိုက်ရတာက ဂုဏ်တစ်ခုပါပဲ။ အဘိုး အဘွားကလည်း ကြည့်နူးတယ်။ အဖေ အမေကလည်း တိုက်တွန်းတယ်။ ရည်းစားကလည်း ကျေနပ်တယ်။ ကုသိုလ်ရေး ဘာသာရေးမို့ အားလုံးကလည်း လက်ခံဆောင်ရွက်ကြတယ်လေ။ ဒီတော့လည်း မြို့ကချစ်ကြတာပေါ့။ ဒီကနေ့အထိ မိတ္တီလာမှာ ဆက်လက်ထိန်းသိမ်းနေလာဆဲပါ။

“အဲဒီအစဉ်အလာ ပျက်သွားသေးတယ်။ ပြီးခဲ့တဲ့နှစ်နှစ်လောက်ကမှ ပြန်စတင်တာ။ မြို့နယ်လုံးကျွတ်အစည်းအဝေးတွေ ပြန်ခေါ်ပြီး ပြင်လုပ်ကြရတာ။ ခုတော့ အတော်စည်စည်ကားကား ပြန်ဖြစ်သွားပါပြီ။ မြို့ခံတွေ အနေနဲ့ကတော့ ဆက်ထိန်းထားရမှာပါ” လို့ မိတ္တီလာမြို့သူ အဒေါ်က ဖုန်းဆက်ပြောပါတယ်။

အစဉ်အလာကောင်းရင်တော့ ထိန်းရမှာပေါ့။

လောရူး

မန္တလေးမြို့တွင်း ခုံးကျော်တံတားသုံးစင်းအား စည်ပင်သာယာရေးကော်မတီသို့ လွှဲပြောင်းပေးတော့မည်

မန္တလေးတိုင်းဒေသကြီး မြန်မာ့မီးရထားပိုင် မန္တလေးမြို့တွင်းရှိ မီးရထားခုံးကျော်တံတား သုံးစင်းအား မန္တလေးမြို့တော်စည်ပင်သာယာရေးကော်မတီသို့ လွှဲပြောင်းပေးအပ်တော့မည်ဟု မြန်မာ့မီးရထားမြို့ပြ(၃)မှ သိရသည်။

ကျော်တံတား၊ ဦးပွားခုံးကျော်တံတားဖြစ်ပြီး စည်ပင်သာယာနှင့် ပိုပြီးသင့်လျော်မည်ဖြစ်သည့် အတွက်လွှဲပြောင်းပေးခဲ့ကြောင်း၊ ယခုအခါ စည်ပင်သာယာမှု တံတားနှင့်ပတ်သက်၍ ပြင်ဆင်ရမည့် အပိုင်းများကို ပြင်ဆင်ခိုင်းသဖြင့် ပြင်ဆင်ပေးနေကြောင်း ပြင်ဆင်ပြီးပါက စည်ပင်မှုလွှဲယူမည်ဖြစ်ကြောင်း မြန်မာ့မီးရထားမှ တာဝန်ရှိသူတစ်ဦးက ပြောကြားသည်။

မျိုးကျော်ကျော်

irefm-w/w/cplunaf;E Sbmomaygi fplk cplunaf;t zvt vSi Qv Sef

မန္တလေးတိုင်းဒေသကြီး မြန်မာတရုတ်ချစ်ကြည်ရေးအသင်းနှင့် မန္တလေးတိုင်းဒေသကြီး ဘာသာပေါင်းစုံချစ်ကြည်ရေးအဖွဲ့သို့ အလှူရှင်မိသားစုမှ အလှူငွေပေးအပ်ပွဲကို အောက်တိုဘာ ၂၅ ရက် နံနက် ၁၀ နာရီက မန္တလေးမြို့ မဟာအောင်မြေမြို့နယ် စိန်ပန်းရပ်ရှိ စည်ပင်အကြံပေးအဖွဲ့ဝင် ဦးဝင်းဖေမြင့်၏ နေအိမ်၌ ကျင်းပသည်။



ဒေသကြီး ဘာသာပေါင်းစုံချစ်ကြည်ရေးအဖွဲ့သို့ အလှူငွေကျပ်သိန်း ၃၀ လှူဒါန်းရာ တိုင်းဒေသကြီး ဘာသာပေါင်းစုံချစ်ကြည်ရေးအဖွဲ့ဥက္ကဋ္ဌ သီဟသုဓမ္မမဏိဇောတဓရဦးကျော်ဝင်းနှင့် ဒုဥက္ကဋ္ဌ သီရိသုဓမ္မ မဏိဇောတဓရ ဦးအောင်သိန်းတို့က လက်ခံရယူပြီး ဂုဏ်ပြုမှတ်တမ်းလွှာ ပြန်လည်ပေးအပ်ကာ ကျေးဇူးတင်စကား ပြန်လည်ပြောကြားခဲ့ကြောင်း သိရသည်။

SM-D

မန္တလေးမြို့မှ စာရေးဆရာသုံးဦး သပိတ်ကျင်းမြို့နယ် ဇရပ်ကွင်းကျေးရွာမှာ စာပေဟောပြော

အောက်တိုဘာ ၃၀ ရက် ညက သပိတ်ကျင်းမြို့နယ် ဇရပ်ကွင်းကျေးရွာရှိ အထက(ဇရပ်ကွင်း) ခန်းမ၌ မန္တလေးမြို့နေ ဦးအောင်ဆန်းလင်း+ဒေါ်အေးမော်စီ (အောင်သမာဓိ ရွှေရတနာရောင်းဝယ်ရေးနှင့်ရွှေသန့်စင်လုပ်ငန်း)မိသားစုတို့က ၂၀၁၂-

၂၀၁၃ ပညာသင်နှစ်အတွက် ပညာရည်ချွန်ဆုပေးပွဲနှင့်အတူ ကျင်းပသော စာပေဟောပြောပွဲအခမ်းအနားတွင် မန္တလေးမြို့မှစာရေးဆရာများ ဖြစ်သော ဆရာကျော်ရင်မြင့်၊ ဆရာဆူးငှက်၊ ဆရာညိုထွန်းလူတို့က ဟောပြောခဲ့ကြကြောင်းသိရှိရသည်။

SM-K

&SjynE, fajrmuyfE
oBjHbnf
Ebfjehomc&Dnf
Oif&mufltrsmqHkzpfm

Photo Poetry



ရှမ်းပြည်နယ်မြောက်ပိုင်း မန္တလေး-မူဆယ်၊ နမ့်ခမ်းလမ်းတစ်လျှောက်ရှိမြို့များထဲတွင် ကျောက်မဲခရိုင်သီပေါမြို့သည် ကမ္ဘာလှည့်ခရီးသွား နိုင်ငံခြားသားဧည့်သည်လာရောက်လည်ပတ်သည့် မြို့တစ်မြို့အဖြစ် ရောက်ရှိလာပြီဖြစ်ကြောင်း သိရသည်။

သီပေါမြို့သို့လာရောက်သည့် နိုင်ငံခြားခရီးသည်များမှာ သီပေါမြို့၏ အထင်ရှားဆုံးနေရာဖြစ်သည့် ၁၂၄၉ ခုနှစ်က တည်ဆောက်ခဲ့သော ဥရောပဗိသုကာလက်ရာဟော်နန်းသို့ သွားရောက်လေ့လာကြည့်ရှုကြသလို ဒုဋ္ဌဝတီမြစ်ကြောင်းအတိုင်း စက်လှေငယ်များဖြင့်ဆန်တက်၍ ရှမ်းရိုးရာအိမ်များ၊ လိမ္မော်စိုက်ခင်းများ၊ သီပေါဘော်ကြိုဘုရား၊ တုံစင်နတ်နန်း၊ သီပေါတံတားကြီး၊ နမ့်တုတ်ရေတံခွန်စသော အထင်ကရနေရာများကို သွားရောက် လေ့လာကြသည်။

နိုင်ငံခြားသားအများစုမှာ သီပေါမြို့အလှနှင့် ညနေ နေဝင်ချိန်ရှုခင်းအလှကို မှတ်တမ်းတင်ဓာတ်ပုံရိုက်ယူရန်အတွက် ငါးဆူတောင်၊ ကိုးဆူတောင်များသို့တက်ရောက်ကြပြီးမှ သီပေါမြို့တပြန်လည်ထွက်ခွာကြသည်။ သီပေါမြို့သို့လာရောက်သည့်ခရီးသည်များမှာ မန္တလေး-သီပေါခရီးစဉ်ကို ခရီးသည်တင်မော်တော်ယာဉ်၊ မန္တလေး-လားရှိုးမီးရထားများဖြင့် လာရောက်ကြသလို ခရီးသွားတချို့မှ မန္တလေး-သီပေါခရီး စက်ဘီးစီးနင်းလာရောက်ကြသည်။

သီပေါသို့လာရောက်သည့်ခရီးသည်ထဲမှ တချို့မှာ လက်ဖက်ထွက်ရာ ပလောင်နယ်မြေ နမ့်ဆန်မြို့နှင့်နမ္မတူဘော်တွင်းမြို့များသို့ပါသွားရောက်မှုရှိသည်။ သီပေါမြို့မှာ နိုင်ငံခြားသားခရီးသွားဧည့်သည်လာရောက်မှုများပြားသည့်မြို့ဖြစ်လာသဖြင့် ယခုအခါ မြို့ပေါ်တွင်နိုင်ငံခြားသားဧည့်သည် တည်းခိုခိုင်းသည့် တည်းခိုခန်းများပါ ဖွင့်လှစ်ထားရှိကြောင်း သိရသည်။

အောင်လေယျာ

x b e & m

ဂြိုဟ်ပြာပြာ
ကမ္ဘာမြေ ဆွေရင်း
နေ ရေ လေ စုံညီဖက်
အသက်ဓာတ်သွင်း ။ ။
ထိုနေရာ
ရွှေပြည်ရွာ နာမည်ရင်း
နေ ရေ လေ သစ္စာမပျက်ပေမင့်
ခက်ဖွယ် ရှင်သန်ခြင်း ။ ။

လူကြီးမင်းတို့ ကွန်ပျူတာပိုင်းဆိုင်ရာ အခက်အခဲတွေကို အိမ်တိုင်ရာရောက်ဖြေရှင်းပေးပါရစေ...

GENUS
Computer Service and Networking

• : 09 2200 784, 09 910 41259

သိုက်ထွန်းသက်

“ရွှေမန္တလေးရဲ့ လမ်းမကြီးတွေပေါ်မှာ (၁)”

ကျွန်တော်တို့ မန္တလေးမှာ အခုရက်ပိုင်း ကားမောင်းသူတွေ ခဏခဏကြိုတွေ့နေရတဲ့ အချဉ်ဖမ်းခံရတာကို ဒီနေ့ကို တွေ့ကြုံခဲ့ရတယ်ဗျ။ အများလည်း သတိပြုမိနေလောက်ပါပြီ။ ကားနောက်ကနေ ဆိုင်ကယ်နဲ့ လိုက်ပြီး လက်လေး တခါခါ၊ ခါးလေး တနှိပ်နှိပ်နဲ့ . . .

‘ခင်ဗျား ကားဘယ်လိုမောင်းသွားတာတုန်း၊ ဒီမှာ ကျွန်တော့်ကိုပွတ်သွားလို့၊ ချိတ်သွားလို့ဆိုပြီး ငွေညှစ်တဲ့ ကိစ္စပါ။ အသိမိတ်ဆွေတွေ အတော်များများလည်းခံခဲ့ရဖူးပါတယ်။ သူတို့ အဓိကပစ်မှတ်က မိန်းမသားတွေ၊ အထူးသဖြင့် တစ်ယောက်ထဲကားမောင်းလာတဲ့အချိန်မျိုး လုပ်တတ်ကြပါတယ်။ အဖိုးကြီးတွေဆိုလည်း ခံခဲ့ရဖူးတယ်။ ကျွန်တော့်ဇနီးကလည်း ကားမောင်းလေ့ရှိတာဆိုတော့ သူ့ကို အစောကြီးကတည်းက လက်ချာပေးထားတယ်။ ဒီလိုကောင်တွေနဲ့ကြုံရင် ဘယ်လိုဖြေရှင်းရမယ်ဆိုတာ အသေးစိတ် သင်ပေးထားပါတယ်။ ကြိုလို့မှတ်ထားရင်လည်းမှတ်ထားကြပါဦး။ အသုံးဝင်လောက်ပါတယ်။

အဲသည်လို လက်ချာရာ ကျွန်တော်ကိုယ်တိုင် ဒီနေ့ ကြုံခဲ့ရတယ်။ ဒီနေ့ နေ့လယ် ၁၂:၃၀မိနစ်မှာ သားကို ကျွန်ုပ်တို့ပိုပြီး ၈၄လမ်းအတိုင်း တောင်ကနေ မြောက်ဘက်ကို မောင်းလာခဲ့တယ်။ ၃၂ လမ်းအရောက် လမ်းကြောအတိုင်း အရှေ့ဘက်ကို ကွေ့ပြီး ၈၄လမ်းမှာမြောက်ဘက်ကို ကွေ့ပြီး မောင်းလာခဲ့ပါတယ်။ လမ်း၃၀ အလွန်လောက်မှာ နောက်ကြည့်မှန်ထဲဆိုင်ကယ်တစ်စီးနဲ့ လူနှစ်ယောက် ကားနားကပ်ပြီး မောင်းလိုက်လာရင်း ကျွန်တော့်ကို လှမ်းလက်ညှိုးထိုးပြီး အော်ပြောနေတာ။ ကျွန်တော်ကလည်း ကားမှန်ထဲထားတော့ သူတို့ဘာတွေပြောနေတယ်ဆိုတာ မကြားနိုင်ဘူး။ ပုဗ္ဗသံနေ့ လမ်းကရှင်းနေတာဆိုတော့ နောက်ကြည့်မှန်ထဲကနေ ကိုယ့်ကိုပြောနေတာလား၊ ကပ်လိုက်လာနေတာလားဆိုတာ သေချာအောင် ကြည့်ရင်း ကားကိုဖြည်းဖြည်းမောင်းလာခဲ့တာပေါ့ဗျာ။ သေချာကြည့်တော့ သူတို့ပုံစံက ကျွန်တော့်ကို ရန်လိုတဲ့ပုံစံနဲ့ပြောဆိုနေတာ သေချာသွားပြီ။ ဒီလိုနဲ့ ၂၉လမ်းအရောက် လမ်းကြောကြောင့် ကားကရပ်လိုက်တော့ သူတို့ဆိုင်ကယ်က ကျွန်တော့်ဘေးရောက်လာတယ်။ သူတို့လည်းအရောက် ကျွန်တော်က ကားမှန်ကို ချလိုက်ပြီး ညီလေးတို့ . . . ဘာလဲကွ၊ ကိုယ့်ကို ဘာပြောနေတာလဲ . . . ဆိုတော့ သူတို့ထဲက ဆိုင်ကယ် နောက်မှာထိုင်လာတဲ့သူက သူဘယ်ဖက် လက်ကောက်ဝတ်ကို ညာလက်နဲ့ဖိဆုပ်ထားပြီး လက်ကို တခါခါလှုပ်နေရင်း လှမ်းပြောတယ်။ ရှေ့ကမောင်းတဲ့ သူက ဆိုင်ကယ်စီးဦးထုပ်ကို ရှေ့လေကာမှန် အမည်းချဆောင်းထားတယ်။ နောက်ကသူက ကာလာရောင်စုံရောင်ပြန်ပါတဲ့ မျက်မှန်ခပ်ကြီးကြီးတပ်ထားတယ်။ အသက်က ၂၅၊ ၂၆ ဝန်းကျင်လောက်အဝတ်အစားလည်း ကောင်းကောင်းမွန်မွန်ဝတ်ထားတာပါ။ သူတို့ ပုံစံကြည့်ပြီး ကတည်းက ကျွန်တော်သဘောပေါက်လိုက်ပြီ။ ကားမှာတပ်ထားပြီး သီချင်းဖွင့်ထားတဲ့ဖုန်းကိုလည်း ဖြုတ်ထားလိုက်ရင်း သူတို့ကို သေချာလေ့လာနေလိုက်တယ်။

သူတို့က ‘ခင်ဗျားဗျာ၊ ၈၄လမ်းကနေ ၃၂လမ်းကွေ့သွားတာ အချက်မပြတ် ရမ်းကွေ့ချသွားတာပဲ . . . လို့ပြောတာ။ ကျွန်တော်လည်း လမ်းကြောအတိုင်းကွေ့တာဆိုတော့ အချက်မပြတ်လား၊ မပြတ်လား မသေချာပါဘူး။ ဒါပေမယ့်သေချာတာက နောက်ကိုကြည့်ပြီးမှ (အထူးသဖြင့် ဆိုင်ကယ်၊ စက်ဘီးရှင်းမှ) ကွေ့တာဆိုတော့ ဘယ်သူနဲ့မှ မညီမချိတ်မိတာ ရှင်းနေတာပဲလေ။ ဒါနဲ့ ကျွန်တော်က ဪ . . . ဟုတ်လား၊ ကိုယ်လည်း လမ်းရှင်းတော့ အချက်မပြတ်ဘူးနဲ့တူတယ် . . . ဆော့ရီးကွာလို့ ပြောပြီး လမ်းကလည်းရှင်းသွားလို့ ဆက်မောင်းလာခဲ့တယ်။နောက် ကြည့်မှန်ထဲမှာ သကောင့်သားတွေက ကပ်ပါလာတုန်း။ ၂၇ လမ်းအကျော် သူတို့က ဘေးဇွတ်ကပ်လာတော့ ကားကိုရပ်လိုက်ပြီး . . . ဟေ့ မင်းတို့က ဘာလဲကွ၊ မှန်ချမေးလိုက်တယ်။ သူတို့က ခင်ဗျားက ဆင်းလည်း မတောင်းပန်ဘူးဘာလို့ ဆက်မောင်းသွားတာလည်းတဲ့။ ဟုတ်လား၊ လာ . . . ဒါဆို အခုရှင်းမယ် ရပ်၊ ရပ်လိုဆက်ပြောတော့ ရှေ့နားမှာရှင်းမယ် လိုက်ခဲ့တဲ့။ ကျွန်တော့်ကားနောက်မှာလည်း ကားတွေက ရောက်နေတော့ ၂၆လမ်းကိုဖြတ်ပြီး ၄၀လမ်းပစ်ဆိုင်ရှေ့ကားရပ်ပြီး လက်ကိုဖိကိုင်ထားတဲ့

ကောင်က ကျွန်တော့်ဆီ လျှောက်လာတယ်။ ကျွန်တော်လည်း ယာဉ်ထိန်းရဲကို ခေါ်မလို့ လှမ်းကြည့်တော့ သေချာမတွေ့ရဘူး။ ဒါနဲ့ မိတ်ဆွေရဲအုပ်ရဲ ဖုန်းကိုခေါ်မလို့ ကွန်တန်လစ်ကိုဖွင့်နေတုန်း သူကပြောတယ်။

ခင်ဗျားက ဆင်လည်းမဆင်းဘူး၊ တောင်းလည်း မတောင်းပန်ဘူး၊ ဒါကြောင့် ကျုပ်တို့က လိုက်လာတာ . . . ဆိုတော့ . . .

ဟ . . . နေပါဦး မင်းတို့နဲ့ ငါနဲ့ ဘာမှ မဖြစ်ဘဲ ဘာကိုတောင်းပန်ရမှာတုန်း၊ လာ . . . ရှင်းမယ်ဆိုလည်း ဒီတိုင်းမရှင်းဘူး၊ မော်တော်ပီကယ်ခေါ်မယ်၊ သက်ဆိုင်ရာရဲခေါ်ပြီး သူတို့ရှေ့မှာ ရှင်းမယ်၊ လာခဲ့၊ မင်းတို့စောင့် . . . လို့ ပြောခါရိုသေး သူတို့ဆိုင်ကယ်ဆီ ပြန်သွားပြီး ခင်ဗျား မရစ်နဲ့ . . . ရတယ်။ ကျုပ်တို့ကလည်း ၃၂လမ်းက သက်သေတွေရှိတယ်၊ ပြီးမှ ရှင်းကြမယ်ဆိုပြီး နှစ်ယောက်သား ဆိုင်ကယ်ပေါ်တန်းတက်ပြီး ထွက်မယ်လုပ်နေတာနဲ့ . . . ဟေ့ မင်းတို့ ဘယ်မှ မသွားနဲ့နော်၊ မင်းတို့ကို ငါမှတ်တမ်းယူထားမှာ . . . ဆိုပြီး ဖုန်းနဲ့ဓာတ်ပုံရိုက်မလို့ ရှိသေး ဆိုင်ကယ်ပေါ်ကနေ ပြန်ဆင်းလာကြပြီး . . . ခင်ဗျားရိုက်ချင်လည်းရိုက်၊ ကျုပ်တို့က မိကောင်း ဖခင်သားသမီးတွေချဆိုပြီး ကျွန်တော့်ဘေးပြန်ရောက်လာကြတယ်။ ဒီတော့မှ . . .

အေး . . . မင်းတို့ ဒါမျိုးတွေ မန္တလေးမှာ အများကြီး ဖြစ်နေတာသိလို့ တိုင်းရဲက တို့ကို မေတ္တာရပ်ခံထားတယ်၊ ဒီလိုမျိုးဖြစ်ရင် သူတို့ကို ချက်ချင်းအကြောင်းကြားပါဆိုပြီး ဖုန်းနံပါတ်ပေးထားလို့ ငါ အခုဆက်တော့မှာ။ ငါ့ ညီတို့က မိကောင်း ဖခင်သားသမီးတွေဆို နောက်သတိထား၊ တော်ကြာသူများတွေ လုပ်ခဲ့တာတွေပါ မင်းတို့ ကြားညပ်မှာ စိုးလို့ သတိပေးတာ . . . ဆိုပြီး ကယ်ပေါက်ဖွင့်ပေးလိုက်တော့ ဟုတ် . . . ကျေးဇူးပါအစ်ကိုကြီးဆိုပြီး လက်ဆွဲနှုတ်ဆက်ပြီး ထွက်သွားကြပါလေရော။ အစောက နာတဲ့ ပုံစံနဲ့ ခါနေတဲ့ လက်က အခုလက်ဆွဲတော့ကျ ကောင်းသွားပြန်ရော။

ဒါ ဒီနေ့ နေ့လယ် ကိုယ်တိုင်ကြုံခဲ့ရတာပါဗျာ။ မိတ်ဆွေတွေကိုလည်း အကြံပေးချင်ပါတယ်။ လက်ကိုင်ဖုန်းထဲ သက်ဆိုင်ရာ ရဲစခန်းဖုန်းနံပါတ်လေးတွေသိမ်းပြီး ထည့်ထားကြပါ။

- ◆ ဗျာမများဘဲနဲ့ သူတို့တွေနောက်ကို ယောင်ပါ မသွားပါစေနဲ့၊ ခေါင်းအေးအေးထားပါ။
- ◆ သူတို့ပြောတာကို ဇွတ်မငြင်းကြပါနဲ့(အပြန် အလှန် ငြင်းတယ်ဆိုကတည်းက သူတို့ဝှင်ထဲဝင်သွားနိုင်ပါတယ်)။
- ◆ အထူးသဖြင့် အမျိုးသမီး(တစ်ယောက်ထဲ မောင်း)တွေကို ပစ်မှတ်ထားတတ်ကြပါတယ်။ ဒီလိုကြုံရင် အိမ်သို့မဟုတ် အနီးဆုံးမိတ်ဆွေတစ်ယောက်ကို ချက်ချင်း ခေါ်ပါ။
- ◆ ယာဉ်ထိန်းရဲရင်လည်း အမြန်ဆုံးခေါ်ပါ။
- ◆ ပြီးရင် သူတို့ကို ဘာမှမရှင်းသေးဘဲနဲ့ ဘယ်မှမသွားနဲ့ အားလုံးရှေ့မှာ ရှင်းမယ်ဆိုပြီး သူတို့ကို တားထားပါ။
- ◆ နီးစပ်ရာရဲစခန်းကို အမြန်ဆုံး အကြောင်းကြားပါ။
- ◆ ဘေးပတ်ဝန်းကျင်ကလည်း သည်လိုဖြစ်ရပ် ကြုံရင် ရပ်ကြည့်နေမယ့်အစား ဝိုင်းပြီး မေးမြန်း ပေးကြရင်း သူတို့ထွက်မသွားနိုင်အောင် ကူညီပေး ကြပါ။
- ◆ သူတို့က အမျိုးသမီးတွေ တစ်ယောက်ထဲကို အဓိက ပစ်မှတ်ထားပေးမယ့် အမျိုးသားတွေလည်း အရမ်းဆွဲ ကွေ့သွားတဲ့ကားမျိုး၊ အချက်မပြတ် ကွေ့သွားတဲ့ ကားမျိုးကိုလည်း ပစ်မှတ်ထားတတ်ကြပါတယ်။

ဒါ ကျွန်တော့်ဇနီးကို ပေးနေကျ လက်ချာ ဆိုတော့ အလွတ်ရနေလို့ ဘော်ဒါတွေ လိုအပ်ရင် သုံးလို့ရအောင် အကြံပြုခြင်းပါ။

လက်ချာကတော့ အမြဲပေးနေကျ ဖြစ်ပေမယ့် မှန်၊ မမှန်ပရယ်တီကယ်ကတော့ ဒီနေ့မှပဲစမ်းသပ်ပြီး စီးကြောင်း ပါခင်ဗျာ။

လူအချင်းချင်းလှည့်ပတ်ခြင်း၊ ကင်းဝေးကြပါစေခင်ဗျာ။

‘ခန့်ညီမေ’
(၂၉၊ ၀၈၊ ၂၀၁၃ နေ့လည် ၁:၃၀)

တပ်တွင်းဘွဲ့ရ ဒုရဲအုပ်လောင်း(အမျိုးသား)ရေးဖြေ စာမေးပွဲ ကျင်းပ



နေပြည်တော်ရဲတပ်ဖွဲ့မှူးရုံးမှ ဦးစီးကျင်းပသည့် ဒုရဲအုပ်လောင်း(အမျိုးသား)ရေးဖြေစာမေးပွဲအား အောက်တိုဘာ ၂၆ ရက် နံနက် ၉ နာရီက နေပြည်တော်၊ ဇေယျသီရိမြို့နယ်ရှိ အမှတ်(၃)အခြေခံပညာအထက်တန်းကျောင်း(ခွဲ)၌ ကျင်းပခဲ့သည်။

ဒုရဲအုပ်လောင်း(အမျိုးသား)ရေးဖြေစာမေးပွဲတွင် နေပြည်တော်ရဲတပ်ဖွဲ့၊ တပ်ဖွဲ့မှူးရုံးမှူးကြီးအောင်အောင်က စာမေးပွဲကြီးကြပ်ရေးအဖွဲ့ ဥက္ကဋ္ဌအဖြစ် ဆောင်ရွက်ပြီး၊ စာစစ်ဌာနမှန်မာနိုင်ငံရဲတပ်ဖွဲ့ဌာနချုပ် ကိုယ်စားလှယ်အဖြစ် ဒုတိယရဲမှူးကြီးတင်အောင် (နိုင်ငံတကာမူးယစ်)မှဆောင်ရွက်ခဲ့သည်။ ရေးဖြေစာမေးပွဲတွင် မြန်မာနိုင်ငံရဲတပ်ဖွဲ့အောက်ရှိ သတင်းတပ်ဖွဲ့၊ မှုခင်းတပ်ဖွဲ့၊ ယာဉ်ထိန်းရဲတပ်ဖွဲ့၊ ရထားရဲတပ်ဖွဲ့၊ စည်ပင်သာယာရဲတပ်ဖွဲ့၊ အမြန်လမ်းရဲတပ်ဖွဲ့၊ ရဲတပ်ရင်းများအစရှိသည့်တပ်ဖွဲ့များမှ တပ်ဖွဲ့ဝင်တပ်တွင်းဘွဲ့ရ ဒုရဲအုပ်လောင်း(အမျိုးသား) ၃၇ဦး ဝင်ရောက်ဖြေဆိုခဲ့ရာ နေပြည်တော်ရဲတပ်ဖွဲ့၊ တပ်ဖွဲ့မှူးရုံးမှူးကြီးအောင်အောင်ဦးစီးသော ကြီးကြပ်ရေးအဖွဲ့မှ ရေးဖြေစာမေးပွဲဖြေဆိုမှုကို ကြီးကြပ်ခဲ့ကြောင်း သတင်းရရှိသည်။

မင်းမင်းလတ်(မန်းတက္ကသိုလ်)

တရုတ်နှင့် အိန္ဒိယဘက်မှ ဝယ်လိုအားမြင့်တက်သဖြင့် ပဲမျိုးစုံနှင့် နှမ်း လှောင်လက်သမားများ အရောင်းအဝယ်ကောင်းခဲ့

တရုတ်နှင့်အိန္ဒိယဘက်မှ ပဲမျိုးစုံနှင့် နှမ်းဝယ်လိုအားရှိနေသည့် အပြင် ၎င်းငွေနှင့် မြန်မာငွေဈေးလဲလှယ်နှုန်းအရ ငွေဈေးမြင့်တက်မှုကြောင့် ပြည်တွင်းရှိ ပဲမျိုးစုံနှင့် နှမ်းလှောင်သမားများ အရောင်းအဝယ် ကောင်းခဲ့ကြောင်း၊ ပဲရောင်းဝယ်လုပ်ကိုင်နေသူများထံမှ သိရသည်။

နိုင်ငံခြားငွေလဲနှုန်းနှင့် ပြည်ပဝယ်လိုအားပေါ်မူတည်ပြီး ပဲစင်းငုံ၊ ဘီတူးကုလားပဲ၊ ပဲတီစိမ်း၊ ပြောင်းဖူး၊ နှမ်းမျိုးစုံတို့ ဈေးနှုန်း အတက်အကျဖြစ်ပေါ်လေ့ရှိကြောင်း၊ ဖေဖော်ဝါရီ၊ မတ်၊ ဧပြီလများ၌ သီးနှံအသစ်ပေါ်ချိန်တွင် လှောင်လက်သမားများက ဝယ်ယူသို့လှောင်ပြီး ဈေးကွက်ပေါ်ကြည့်၍ ရောင်းထုတ်ကြကြောင်း၊ ပြီးခဲ့သည့်လမှစပြီး ဝယ်လိုအားရှိလာ၍ အိတ်စပို့သမားများက လှောင်လက်သမားများထံမှ ပိုမိုဝယ်ယူခဲ့ကြကြောင်း သိရသည်။

အိန္ဒိယသို့တင်ပို့နေသော မတ်ပဲဈေးနှုန်းများမှာ သုံးတင်းတစ်အိတ် (သန့်စင်ပြီး) ၅၇၀၀၀ကျပ်ဝန်းကျင်၊ ပဲစင်းငုံတစ်အိတ်လျှင် ၅၆၅၀၀ ကျပ်ဝန်းကျင်ရှိခဲ့ကြောင်း၊ ထိုင်ဝမ်ဘီတူးကုလားပဲမှာ တစ်အိတ်လျှင် ၅၁၀၀၀ ကျပ်ဝန်းကျင်ရှိခဲ့ရာမှ ပြည်တွင်းပဲခွဲစက်သမားများဝယ်လိုအားနှင့် ပြည်ပဝယ်လိုအားတို့ကြောင့် အရောင်းအဝယ်ကောင်းခဲ့ကြောင်းသိရသည်။

နှမ်းဖြူ ၄၅ ပိဿာဝင်တစ်အိတ်လျှင် ၁၃၈၀၀၀ကျပ် မှ ၁၅၅၀၀၀ကျပ်၊ နှမ်းနက် တစ်အိတ်လျှင် ၁၁၅၀၀၀ ကျပ်၊ နှမ်းနက် (ရိုးရိုး)၁၄၅၀၀၀ ကျပ်၊ စမုံနက်နှမ်း ၁၆၀၀၀၀ ကျပ်အထိ ပေါက်ဈေးရှိပြီး ပဲမျိုးစုံနှင့် နှမ်းတို့မှာ မန္တလေး၊ စစ်ကိုင်း၊ မကွေးတိုင်းဒေသကြီး ဝန်းကျင်မှထွက်ရှိပြီး မန္တလေးမြို့၊ ကုန်စည်ဗိုလ်မှ နေ့စဉ်ပေါက်ဈေးများဖြင့် အရောင်းအဝယ်ဖြစ်ခဲ့ကြောင်း သိရသည်။ မျိုးကျော်ကျော်

မိုးသည်းထန်စွာရွာသွန်းမှုကြောင့် လယ်ဝေးမြို့နယ်ရှိကျေးရွာတချို့ ရေကြီးမှုဖြစ်ပေါ်

နေပြည်တော်ကောင်စီနယ်မြေ၊ လယ်ဝေးမြို့နယ်၊ သစ်ကြိမ်းကျေးရွာအုပ်စု၊ ဟေမာန်ကျေးရွာတွင် အောက်တိုဘာ ၂၇ရက် ညနေ ၅နာရီခန့်မှစ၍ မိုးသည်းထန်စွာရွာသွန်းမှုကြောင့် စစ်တောင်းမြစ်ရေနှင့် မဲဟော်ချောင်းရေမြင့်တက်လာခဲ့ပြီး ကျေးရွာအတွင်းသို့ ရေများဝင်ရောက်ခဲ့သည်။ အဆိုပါမြစ်ရေသည် အောက်တိုဘာ ၂၈ရက်တွင်လည်းဆက်လက်မြင့်တက်ခဲ့သဖြင့် ရေဘေးအန္တရာယ်ကြောင့် ဆုံးရှုံးမှုများမဖြစ်ပွားစေရေးအတွက် အောက်တိုဘာ ၂၈ရက် နံနက် ၉နာရီက နေပြည်တော်ကောင်စီဝင်၊ လယ်ဝေးမြို့နယ်တာဝန်ခံဦးမြင့်ဆွေကကြီးကြပ်၍ မြို့နယ်အုပ်ချုပ်ရေးမှူး ဦးလှရှောင်နှင့် ဌာနဆိုင်ရာတာဝန်ရှိသူများမှ ကွင်းဆင်းကြည့်ရှုကာ အိမ်ခြေ ၂၆၂ အိမ်ရှိသည့်အနက် ရေနှစ်မြုပ်သည့် ၁၂၄အိမ်အား ရေဘေးလွတ်ရာ ဗေဒိကုန်းကျေးရွာဘုန်းတော်ကြီးကျောင်းသို့ ယာယီပြောင်းရွှေ့နေရာချထားပေးခဲ့သည်။

အဆိုပါရေဘေးသင့် အိမ်ထောင်စုများအား နေပြည်တော်ကောင်စီ၊ မြို့နယ်အထွေထွေအုပ်ချုပ်ရေးဦးစီးဌာနနှင့် စေတနာရှင်ပြည်သူများ၊ အင်ပင်အုပ်စုနှင့် သာဝတ္ထိကျေးရွာအုပ်စုတို့မှ ထမင်းထုပ်၊ မုန့်မျိုးစုံ၊ ဆေးဝါးများနှင့် ရေသန့်ဘူးများပေးပို့လှူဒါန်းလျက်ရှိကြောင်း သတင်းရရှိသည်။ ကိုကိုရူပ(နေပြည်တော်)



racg f! r , ဝါဗ် nny b , ဝါဗ်(၇)ရခါခါဖါဖါ

လှိုင် : နန္ဒ ၁

a&Umyi v k l e f u r E A v ; t v ဇ်


မန္တလေးသီးသန့် ဝတ္ထုတို များ ၁၃ စည်း မှ



စာပေခရီးသွားများစာအုပ်တိုက်မှ ရွှေကြာပင်တိုက်ခန်းမှ မန္တလေးအလွမ်း(မန္တလေးသီးသန့် ဝတ္ထုတိုများစုစည်းမှု)စာအုပ်ကို ထုတ်ဝေဖြန့်ချိသည်။

မန္တလေးဝတ္ထုတို ဆရာ၊ ဆရာမများဖြစ်သော ကျော်ရင်မြင့်၊ နေဝင်းမြင့်၊ ညီပုလေး၊ ဆူးငှက်၊ ဝင်းစည်သူ၊ မောင်သာပို၊ ယဉ်ယဉ်နု(မန္တလေး)၊ ဂျူး၊ ရဲသူမ်း၊ ခင်ခင်ထူး၊ ဝင်းဝင်းမြင့်(နန်းတော်ရှေ့)၊ သိုက်ထွန်းသက်၊ မောင်ကိုကို(အမရပူရ)၊ နှင်းဆီအောင်၊ မဝင့်(မြစ်ငယ်)၊ ကျော်စွာထက်၊ မြို့သာမရာထို၊ ဂျီဇော်၊ စိုးလှိုင်တင့်နှင့် နေမျိုးတို့၏ ဝတ္ထုတိုများပါဝင်သည်။

တန်ဖိုး - ၂၂၀၀ ကျပ်



တန်ဖိုး - ၁၅၀၀ ကျပ်

ရန်အောင်စာပေမှ လှိုင်နန္ဒာ(တမာမြေ)၏ မဲခေါင်မယ်ဆိုက်၊ ညာပြ ဘယ်သွား ဆစ်(ဝဲ)ဆောင်ပန်းနားစာအုပ်ကိုထုတ်ဝေဖြန့်ချိသည်။ စာရေးသူ ရှမ်းပြည်နယ်အရှေ့ပိုင်းတွင် တာဝန်ထမ်းဆောင်ရင်း မဲခေါင်မြစ်နှင့် တရုတ်၊ လာအို၊ ထိုင်း နယ်စပ်များသို့ ခရီးသွားခဲ့သော အတွေ့အကြုံများကို ဒေသန္တရဗဟုသုတရတနာသမျှရပါစေဆိုသော ဆန္ဒဖြင့်ရေးသားခဲ့သော ဆောင်းပါးများကို စုစည်းထားခြင်းဖြစ်သည်။ နန်းမြင့်ဂျာနယ်တွင်ဖော်ပြခဲ့သော မဲခေါင်သွားလမ်းနှင့် မယ်ဆိုက်သွား တောလားနှင့်အတူ သန်းခေါင်ကို နေ့မှတ်ပါလို့၊ ဝိမုတ္တိသုခ၊ ဆစ်(ဝဲ) ဆောင်ပန်းနားသွား တောလား ဆောင်းပါးများပါဝင်သည်။ ဆရာနေဝင်းမြင့်၏ အမှာစာပါဝင်သည်။

aumi f u i j w i f

မေ ဝ င် နေ ထ က်



ထန်းရိပ်ညို အနုပညာစာစဉ် (၁)အဖြစ် မောင်နေထက် ၏ ကောင်းကင်ပြတင်းကဗျာစာအုပ်ကို ထုတ်ဝေဖြန့်ချိသည်။

ကဗျာအပုဒ်(၅၀) ပါဝင်သည်။ စီစဉ်သူလည်းဖြစ် မျက်နှာဖုံးနှင့် အတွင်းပန်းချီများရေးဆွဲပေးသူလည်းဖြစ်သော ပန်းချီဆရာဦးမျိုးဝင် (ထန်းရိပ်ညို)က “သူ့ကဗျာလေးတွေကိုဖတ်ဖြစ်လျှင် ပန်းချီရေးဆွဲချင်စိတ်ပေါက်လာတတ်သည်။ သူ့ကဗျာတွေက ပန်းချီရေးဆွဲသူရော၊ ဖန်တီးလိုသည့် စိတ်အင်အား (Creation Power)ကို နှိုးဆွပေးတာ သေချာပါသည်”ဟု ကောင်းကင်ပြတင်းနှင့် ပတ်သက်၍ အဖွင့်စကားဆိုထားသည်။

ပျံသန်းလာတဲ့ ကဗျာ

နှလုံးသားဆီ ထိထိရှုရှု ပန်းသစ်ရနံ့ လှိုင်းတွေထဲ ကောင်းကင်ဝက လမ်းရဲ့အအေးရောင်ပြတင်းဝမှာ မဖတ်ရသေးတဲ့ကဗျာလေးတစ်ပုဒ်က ပျံသန်းလာလွမ်းစရာကမ္ဘာမြေပေါ်မှာကြုံ ကဗျာဆရာရင် နှစ်ခြမ်းကွဲသွားပေါ့ ။ ။

cp r f y & ap r k e X &

ဝိုင်



ဒေါင်းအိုးဝေစာပေမှ ဝိုင်၏ ချစ်စမ်းပါရစေ ပိုးနီရေစာအုပ်ကို ထုတ်ဝေဖြန့်ချိသည်။ စာရေးသူ၏ ဂျာနယ်၊ မဂ္ဂဇင်းအသီးသီးတွင် ရေးသားထားသော ဆောင်းပါးများကို စုစည်းထားခြင်းဖြစ်သည်။ စာပေအနုပညာဆိုင်ရာ အကြောင်းအရာများ စာရေးသူ၏အတွေ့အကြုံနှင့်အတွေးအမြင်များ၊ ပညာရေး၊ လူမှုရေး၊ ယဉ်ကျေးမှုနှင့်ပတ်သက်သော ခံစားသုံးသပ်ချက်များပါ ဝင်သည်။ “ဆောင်းပါးအပုဒ် ၂၀ ပါဝင်သည်။

တန်ဖိုး - ၁၅၀၀ ကျပ်

တိုတိုထွာထွာ လာလုံးသတင်းပဒေသာ လင်းသစ်



- အာဆင်နယ်က ဇန်နဝါရီအပြောင်းအရွှေ့မှာ ဝက်စ်ဟမ်းခံစစ်မှူးဝင်စတန်ရိုက်ကို ခေါ်ဖို့ စီစဉ်နေပါတယ်။
- တောတင်ဟမ်တိုက်စစ်မှူးဂျာမိန်းဒီဖိုးကို မေဂျာလိဂ်ကလပ်တော်နေတိုးအက်စ်စီက ပေါင် ငါးသန်းဖြင့် ကမ်းလှမ်းထားပါတယ်။
- လီဗာပူးက ဆိုဒင်ကလပ်ဒူဂျာဂါဒင်မှာကစားနေတဲ့ ဂါနာကွင်းလယ်ကစားသမား ဒန်နီရယ်အမာတီ(၁၈နှစ်)ကို စောင့်ကြည့်နေပါတယ်။
- မန်ယူကစားသမားများဖြစ်တဲ့ နာနီ(၂၆နှစ်)၊ အန်ဒါဆန်(၂၅နှစ်)၊ အက်ရှလေယန်း(၂၈နှစ်)နှင့်ရာဖေးလီ(၂၃နှစ်)တို့က နည်းပြသစ်မိုရက်စ်ရဲ့ စိတ်ကြိုက်ကစားသမားတွေ မဖြစ်သေးတဲ့အတွက် ၎င်းတို့ရဲ့အနာဂတ်ကမသေချာတော့ပါဘူး။
- မန်ယူ၊ လီဗာပူးနှင့်အာဆင်နယ်ကလိုက်နေတဲ့ ကွင်းလယ်ကစားသမားလေး ဝီလျံဟုချီ(၁၈နှစ်)ကို ဒါဘီကောင်တီက ပေါင် ၁၂သန်းထက်မနည်း လိုချင်နေပါတယ်။
- ဘာစီလိုနာက ဇာဗီလက်သစ်ရယ်လို့ နာမည်ကြီးနေတဲ့ ဒေါ်မွန်ကွင်းလယ်ကစားသမား ဂန်ဒိုနန်(၂၃နှစ်)ကို စောင့်ကြည့်နေပါတယ်။ အဆိုပါ ကစားသမားကို မန်ယူနှင့် အာဆင်နယ်ကလည်း ချိန်နေပါတယ်။
- ကိုရင်သီယန်တိုက်စစ်မှူး အလက်ဇန်ဒါပိုတိုက တော့တင်ဟမ်က ပြီးခဲ့တဲ့နွေက သူ့ကို ရအောင်မခေါ်နိုင်ခဲ့ဘူးလို့ဆိုပါတယ်။
- အေစီမီလန်နည်းပြ အယ်လီဂရီက တိုက်စစ်မှူးဘာလိုတယ်လီ(၂၃နှစ်)က ဇန်နဝါရီမှာ ချယ်ဆီးကိုပြောင်းနိုင်တယ်ဆိုတဲ့သတင်းကို ပြက်ရယ်ပြုလိုက်ပါတယ်။
- ဝေးလ်မန်နေဂျာနှင့် ခရစ္စတယ်ပဲလေ့စ် ဗဟိုနောက်ခံလူဟောင်း ခရစ္စကီးမန်းက နည်းပြမဲ့နေတဲ့ အဆိုပါအသင်းကိုလည်း ပူးတွဲကိုင်ချင်တယ်လို့ဆိုပါတယ်။
- အင်္ဂလန် ယူ-၂၁ ရွေးတန်းကစားသမား ဆိုင်ဒိုဘီရာဟင်နီ(၂၀)က ဝက်စ်ဟမ်းအသင်းနှင့် စာချုပ်သစ်ချုပ်ဖို့ နီးစပ်နေပါပြီ။
- အက်စတွန်ဗီလာနှင့်ဘာမင်ဂမ်နည်းပြဟောင်း အဲလက်စ်မက်လဲစ်က ခရစ္စတယ်ပဲလေ့စ် ရာထူးကို စိတ်ဝင်စားနေပါတယ်။
- ဂျာမန်ကလပ်ဂျော့ကေးက ဖီဒိုရင်တီးနားမှ ၎င်းတို့ရဲ့ကွင်းလယ်ကစားသမားလေး မက်စ်မေယာ(၁၈နှစ်)ကို ပေါင်ခြောက်သန်းဖြင့် ကမ်းလှမ်းလာတာကို ငြင်းဆိုလိုက်ပါတယ်။
- ပီအက်စ်ဂျီမှာကစားနေတဲ့ အီတလီကွင်းလယ်ကစားသမား သီယာဂိုမော်တာက ဂျူဗင်တပ်နှင့်နာပိုလီကိုပြောင်းဖို့စိတ်မဝင်စားဘူးလို့ ဆိုလိုက်ပါတယ်။
- ဘာစီလိုနာက ဗစ်တာပေါဒက်စ်နေရာကို ရိုးရဲလ်ဂိုးသမား ကက်စီလက်(၃၂နှစ်)ဖြင့် အစားထိုးမှုက ဖြစ်လာနိုင်ပါတယ်။
- မန်ယူကစားဖော်ဟောင်းတွေဖြစ်တဲ့ ဂယ်ရီဗီးလ်(၃၈နှစ်)နှင့် ရိုင်ယန်ဂစ်(၃၉နှစ်)တို့က လန်ဒန်မှာ စားသောက်ဆိုင်တစ်ဆိုင် ဖွင့်လှစ်ပါတော့မယ်။
- မန်ချက်စတာစီးတီးက ဆဲလ်တစ်ဂိုးသမား ဖရေဇာဖော့စတာ(၂၅နှစ်)ကို ချိန်နေပါတယ်။
- ချယ်ဆီးမန်နေဂျာမော်ရင်ဟိုက်က ပဲရစ်ဂျာမိန်းကိုပြောင်းဖို့ သတင်းထွက်နေတဲ့ မာတာကို ဆက်ထိန်းထားမယ်လို့ဆိုပါတယ်။
- ကာဒစ်က မန်ယူမှာ နေရာပျောက်နေတဲ့ ဝီဖရက်ဇာယာကို ဇန်နဝါရီအပြောင်းအရွှေ့မှာ အငှားခေါ်ဖို့ စီစဉ်နေပါတယ်။
- မန်ယူက အီဗရာနေရာမှာ အစားထိုးဖို့ စိန်အက်တိုင်နီ ဘယ်နောက်ခံလူ ဂိုလန်ကို ခေါ်ဖို့ စီစဉ်နေပါတယ်။
- ခရစ္စတယ်ပဲလေ့စ်က ဝေလ်မန်နေဂျာကီးမန်းကိုခေါ်ဖို့ ကမ်းလှမ်းထားပါတယ်။
- အက်စ်တွန်ဗီလာနည်းပြပေါလမ်းပတ်က လာမယ့်ရာသီကုန်အထိ သက်တမ်းတိုးမှာ မဟုတ်ဘူးလို့ဆိုပါတယ်။
- မန်ချက်စတာယူနိုက်တက်က ဒေးဗစ်ဘက်ခမ်း၏ သား ဘရူတ်လင်(၁၄နှစ်)ကို လက်မှတ်ထိုးခေါ်ဖို့ နီးစပ်နေပါပြီ။

ဒေါ်အောင်ဆန်းစုကြည်၏



မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည်က အောက်တိုဘာ ၂၇မှာ လွန်ခဲ့တဲ့ ၁၉နှစ်က သူမကိုချီးမြှင့်ခဲ့တဲ့ “ဂုဏ်ထူးဆောင် ရောမမြို့သားဆု”ကို လက်ခံရယူခဲ့ပါတယ်။ အဲဒီဆုချီးမြှင့်ပွဲနှင့်ပတ်သက်ပြီး ရောမမြို့တော်ဝန်အစ်နာဇီယိုမာရီယိုက “ဒေါ်အောင်ဆန်းစုကြည်ကို လွန်ခဲ့တဲ့ ၁၉နှစ်ကတည်းက ဂုဏ်ထူးဆောင်ရောမမြို့သားဆုကို ချီးမြှင့်ခဲ့တာပါ။ ဒီဆုဟာ ဒီမိုကရေစီနှင့်လူ့အခွင့်အရေးအတွက် သူမက အကြမ်းမဖက်တိုက်ပွဲဝင်ခဲ့တဲ့အတွက် ချီးမြှင့်ခြင်းဖြစ်ပါတယ်” လို့ပြောခဲ့ပါတယ်။

ပုပ်ရဟန်းမင်းကြီး၊ ဝန်ကြီးချုပ်နှင့် ဘက်ဂီယိုတို့ကို တွေ့ဆုံ

အောက်တိုဘာ ၂၈ရက်မှာတော့ ဒေါ်အောင်ဆန်းစုကြည်က ပုပ်ရဟန်းမင်းကြီးဖရန်စစ်၊ အီတလီဝန်ကြီးချုပ်အန်ဂျီလီနာကွန်တီနှင့် ကမ္ဘာကျော် အီတလီဘောလုံးသမားဟောင်း ရောဘတ်တိုဘက်ဂီယိုတို့နှင့်တွေ့ဆုံခဲ့ပါတယ်။ အီတလီနိုင်ငံသား ဗုဒ္ဓဘာသာဝင်ဂန္ထဝင်ဘောလုံးသမား ဘက်ဂီယိုက ဒေါ်အောင်ဆန်းစုကြည်နှင့်ပတ်သက်ပြီး “လူတိုင်းက သူ့ရဲ့သတ္တိ၊ သူ့ရဲ့ လွတ်လပ်ခြင်းအတွက် တိုက်ပွဲဝင်မှုတွေနဲ့ပတ်သက်ပြီး ပြောနေကြတာ၊ ဒါပေမယ့်လူတိုင်းမသိတာက သူမရဲ့ ကြီးကျယ်မြင့်မြတ်တဲ့နှလုံးသားပါ။ သူမက စစ်မှန်တဲ့ခေတ်သစ်သူရဲကောင်းပါ” လို့ ပြောခဲ့ပါတယ်။

- အောက်တိုဘာ ၃၀မှာ ဒေါ်အောင်ဆန်းစုကြည်က ဘိုလော့နာတက္ကသိုလ်မှချီးမြှင့်တဲ့ အတွေးအခေါ်ဆိုင်ရာ ဒေါက်တာဘွဲ့ကို လက်ခံရယူခဲ့ပါတယ်။
- အောက်တိုဘာ ၃၀မှာ ဒေါ်အောင်ဆန်းစုကြည်က ပါးမားမြို့တော်ခန်းမကို သွားရောက်လေ့လာပြီး ဧည့်သည်တော်စာအုပ်မှာ လက်မှတ်ရေးထိုးခဲ့ပါတယ်။ ဒါ့ပြင် သူမက ပါးမားမြို့တော်စာကြည့်တိုက်နှင့်ကလေးများထံသို့ သွားရောက်လေ့လာခဲ့ပါတယ်။ ထို့နောက် သူမက ပါးမားမြို့ရှိ မြန်မာမိသားစုဝင်များနှင့်တွေ့ဆုံခဲ့ပါတယ်။
- နိုဝင်ဘာ ၁ရက်မှာ ဂုဏ်ထူးဆောင် တူရင်မြို့သားဆုကို လက်ခံရယူခဲ့ပါတယ်။

ထိုင်းအောက်လွှတ်တော်ကထုတ်ပြန်သည့် လွတ်ငြိမ်းချမ်းသာခွင့်ဥပဒေကြမ်းကို မကျေနပ်ချက်များထွက်ပေါ်

ထိုင်းအောက်လွှတ်တော်က ထုတ်ပြန်လိုက်သည့် နိုင်ငံရေးလွတ်ငြိမ်းချမ်းသာခွင့် ဥပဒေကြမ်းသည် ဝန်ကြီးချုပ်ဟောင်းသက်ဆိုင် နိုင်ငံရေးလောကအတွင်းသို့ တစ်ကျော့ပြန်ဝင်လာနိုင်ခြေရှိသည်ဟု ဝေဖန်ရေးသမားများကဆိုသည်။ ယခုထုတ်ပြန်လိုက်သည့် ဥပဒေကြမ်းအရ မစ္စတာသက်ဆိုင်အစိုးရကိုဖြုတ်ချက်ပြီးနောက်ပိုင်း ဖြစ်ပေါ်လာသည့် နိုင်ငံရေးအကျပ်အတည်းကာလ

အတွင်းကျူးလွန်ခဲ့သည့် နိုင်ငံရေးပြစ်မှုများကို သက်သာမှုရစေမှာ ဖြစ်သည်။ အောက်တိုဘာ ၁ရက်အစောပိုင်းက ထုတ်ပြန်သည့် အဆိုပါဥပဒေကြမ်းကို အောက်လွှတ်တော်မှထုတ်ပြန်ပြီးနောက် အထက်လွှတ်တော်မှာ သဘောတူညီချက်ရယူမှုဖြစ်သည်။ အဆိုပါ ဥပဒေကြမ်းကို အတည်ပြုပြဋ္ဌာန်းလိုက်လျှင် လမ်းပေါ်ထွက်ဆန္ဒပြပွဲများကို အစပျိုးပေးလိုက်သလို

ဖြစ်လိမ့်မည်ဟု အတိုက်အခံဒီမိုကရက်တစ်ပါတီက သတိပေးပြောလိုက်သည်။ ၎င်းက အဆိုပါဥပဒေကြမ်း မဲပေးပွဲတွင် မပါဝင်ခဲ့သော်လည်း ဥပဒေကြမ်းက အောက်လွှတ်တော်တွင် ထောက်ခံမဲ ၃၁၀၊ ကန့်ကွက်မဲ သုညဖြင့် ပြဋ္ဌာန်းနိုင်ခဲ့သည်။ အဆိုပါဥပဒေအရ သက်ရောက်သည့် နိုင်ငံရေးပဋိပက္ခများထဲတွင် ၂၀၀၈ခုနှစ်က ဘန်ကောက်လေဆိပ်ကို ထိန်းချုပ်ခြင်းနှင့် ၂၀၁၀က အရပ်သား

ဆန္ဒပြသမား ၉၀နီးပါး သေဆုံးခဲ့သည့် ဆန္ဒပြပွဲများလည်းပါဝင်သည်။ သို့သော် အဆိုပါလွတ်ငြိမ်း ချမ်းသာခွင့်ဥပဒေထုတ်ပြန်လိုက်လျှင် လူ့အခွင့်အရေးချိုးဖောက်မှုများအား အပြစ်မပေးဘဲလွတ်ပေးသကဲ့သို့ ဖြစ်လိမ့်မည်ဟု နိုင်ငံရေးသုံးသပ်သူများကဆိုသည်။

အိတလီနိုင်ငံခရီးစဉ် ဂုဏ်ထူးဆောင်ရောမမြို့သားဆု လက်ခံရယူ



စနိုးဒင် ရုရှားမှာ အလုပ်ရပြီ

နာဆာထောက်လှမ်းရေး အေးဂျင့်ဟောင်း အက်ဝပ်စနိုးဒင်က ရုရှားမှာ အလုပ်သစ်တစ်ခု ရရှိသွားပြီဟု ၎င်း၏ရှေ့နေဖြစ်သူကဆိုသည်။ အဆိုပါ အမေရိကန် စပိုင် အေဂျင်စီကန်ထရိုက် တာဟောင်းက အမေရိကန်မှထွက်ပြေးပြီး နောက် နိုင်ငံရေးခိုလှုံခွင့်ရယူနေသည့် ရုရှားမှာ အထင်ကရပုဂ္ဂလိက ဝက်ဘ်ဆိုက်ကုမ္ပဏီတစ်ခု မှာ အလုပ်လုပ်ရမှာဖြစ်သည်။

“အက်ဝပ်က နိုင်ငံဘာမှာ စတင် အလုပ် လုပ်ရမှာပါ”ဟု ၎င်း၏ ရှေ့နေဖြစ်သူ ကူချာရီနာ

က ရုရှားသတင်းအေဂျင်စီတစ်ခုဖြစ်သည့် အိုင် အာအေနီဗီစတီသို့ပြောခဲ့သည်။ အသက် ၃၀ နှစ်ရှိ မစ္စတာစနိုးဒင်သည် အမေရိကန်က တယ်လီဖုန်း လျှို့ဝှက်နားထောင်မှုများလုပ်ခဲ့ ကြောင်း အသေးစိတ်ကို ထုတ်ဖော်ပြောဆိုပြီး နောက် ပြီးခဲ့သည့် ဇွန်ကရုရှားနိုင်ငံသို့ ထွက် ပြေးတိမ်းရှောင်သွားခဲ့သည်။

မစ္စတာကူချာရီနာက လုံခြုံရေးစိုးရိမ်သဖြင့် မစ္စတာစနိုးဒင်အလုပ်လုပ်မည့် ဝက်ဆိုဒ်လိပ်စာ အတိအကျကို ထုတ်ဖော်ပြောဆိုခြင်းမရှိနိုင်ပါဟု

ဆိုသည်။ သို့သော် ယခုနှစ်အစောပိုင်းက ဖေ့စ် ဘွတ်နှင့် ပြိုင်ဘက်ကုမ္ပဏီဖြစ်သည့် နာမည်လူမှု ကွန်ယက် ဝက်ဘ်ဆိုက်တစ်ခုဖြစ်သည့် Vkon- tankte အကြီးအကဲက အလုပ်တစ်ခု ကမ်းလှမ်း ခဲ့သည်။ ၂၀၀၆ခုနှစ်က အဆိုပါကုမ္ပဏီကို စတင် တည်ထောင်ခဲ့သည့် ပေဗယ်ဒူရော့ဗ်က မစ္စတာ စနိုးဒင်အား စိန့်ပီတာစဘတ်ရှိ ကုမ္ပဏီဌာနချုပ် တွင် ဒေတာကာကွယ်ရေးလုပ်ငန်းဌာနမှာ လုပ် ကိုင်ရန် ဖိတ်ခေါ်ခဲ့သည်။ **ဘီဘီစီ**



ကိုးကား -
လင်းသစ်
၁၁ သာပြန်ဆိုသည်

အမေရိကန်ရဲ့ လျှို့ဝှက်ထောက်လှမ်းမှုမှာ မြန်မာနိုင်ငံလည်းပါဝင်ခဲ့သည်ဟုဆို



အမေရိကန်ပြည်ထောင်စုက တစ်ကမ္ဘာလုံး မှာ လျှို့ဝှက်ထောက်လှမ်းခြင်းနှင့် ပတ်သက်၍ အမေရိကန်ထောက်လှမ်းရေးအရာရှိဟောင်း အက်ဒဝပ်စနိုးဒင်၏ ဖွင့်ဟပြောဆိုမှုတွေကြောင့် လူအများပိုမိုသိရှိလာခဲ့ရာ ယခုအခါ ၎င်းတို့ ထောက်လှမ်းသည့်အထဲမှာ မြန်မာနိုင်ငံလည်း ပါဝင်ကြောင်းကို သြစတေးလျသတင်းစာကြီး တစ်စောင်က ရေးသားဖော်ပြသည်။

သြစတေးလျနှင့် အိမ်နီးချင်းနိုင်ငံများမှာ နေရာပေါင်း၉၀ခန့်ကို အမေရိကန်က ကြားဖြတ် ထောက်လှမ်းခဲ့ကြောင်း ၎င်းတို့အထဲမှာ မြန်မာ၊ မလေးရှား၊ အင်ဒိုနီးရှားနှင့် ထိုင်းစသော နိုင်ငံများ

ပါဝင်ကြောင်း သြစတေးလျနိုင်ငံထုတ် Sydney Morning Herald သတင်းစာမှာ ဖော်ပြခဲ့သည်။

မြန်မာနိုင်ငံအနေနဲ့တော့ အမေရိကန်က သူ ပြည်သူတွေအပါအဝင် တခြားနိုင်ငံတော်တော် များများရဲ့ စာတွေ ၊ အီးမေးတွေနဲ့ တယ်လီဖုန်း အဆက်အသွယ်တွေကို ကြားဖြတ်နားထောင်တယ် ဆိုတာ သိပေမယ့် မြန်မာနိုင်ငံပါမပါ မသိပါဘူး ဟု နိုင်ငံတော်သမ္မတ၏ ပြောရေးဆိုခွင့်ရှိသူ ပြန်ကြားရေးဝန်ကြီးဌာန ဒုတိယဝန်ကြီး ဦးရဲထွဋ် ကပြောသည်။

ဒါပေမဲ့ မဟာမိတ်နိုင်ငံတွေကိုတောင် ဆက် သွယ်မှုတွေနဲ့ပတ်သက်လို့ ကြားဖြတ်နားထောင်တဲ့

အမေရိကန်နိုင်ငံက မြန်မာနိုင်ငံကို အလားတူ လုပ် ဆောင်မယ်ဆိုရင် အံ့ဩစရာတော့မရှိဘူးဟု နိုင်ငံ တစ်နိုင်ငံဟာ သူ့လုံခြုံရေးကို ခြိမ်းခြောက်မှုမရှိတဲ့ မဟာမိတ်နိုင်ငံတွေ လုပ်ဖော်ကိုင်ဖက်နိုင်ငံတွေနဲ့ သူတို့ရဲ့ပြည်သူတွေကိုတော့ လွတ်လပ်ပြီး တက် ကြွတဲ့ နိုင်ငံခြားရေးဝါဒကို ကျင့်သုံးတဲ့နိုင်ငံတွေရဲ့ ခေါင်းဆောင်တွေနဲ့ သူတို့ပြည်သူတွေကိုတော့ လုံလောက်တဲ့ အကြောင်းပြချက်မရှိဘဲ လုပ်ဆောင် ဖို့မသင့်လျော်ဘူးဟု ယူဆကြောင်း ဦးရဲထွဋ်က ပြောသည်။

ဘီဘီစီမြန်မာပိုင်း၊ ၃၁-၁၀-၂၀၁၃

သီလရှင်စာသင်တိုက်ကို ရောင်းချရန်စီစဉ်သူအား စစ်ကိုင်းအမှတ်(၁)ရဲစခန်းမှ အမှုဖွင့်

စစ်ကိုင်းမြို့၊ ပါရမီရပ်ကွက် ရန်ကုန် သီလရှင် စာသင်တိုက်ကို အောက်တိုဘာ ၂၇ရက်တွင် သီလရှင်အဖြစ်မှ ထုတ်ပယ်ထားသူတစ်ဦးက သီလရှင်စာသင်တိုက်ကို ရောင်းချရန်စီစဉ်ခဲ့ကြောင်း သိရသည်။ ဖြစ်စဉ်မှာ စစ်ကိုင်း မြို့ ပါရမီရပ်ကွက်၊ ရန်ကုန်သီလရှင်စာသင်တိုက်မှ သီလရှင် မရူပနန္ဒာ(ခ)မထွေးထွေးနုသည် စာသင်တိုက် အုတ်နံရံရှိ အလှူရှင်စာသင်တိုက်အား ရောင်းချရန်စီစဉ်နေကြောင်းသတင်းရရှိ၍ ပါရမီရပ်ကွက် အုပ်ချုပ်ရေးမှူး၊ ဦးတင်ဇွန်နှင့် ရပ်မိရပ်ဖများပါဝင်သည့် တာဝန်ရှိသူများက သွားရောက်ကြည့်ရှုခဲ့ရာ

မှန်ကန်ကြောင်း သိရသဖြင့် သီလရှင်စာသင်တိုက်အား ဖျက်ဆီးခြင်းနှင့် ရောင်းချခြင်းမပြုလုပ်ရန် တားမြစ်ခဲ့ကြောင်း၊ အဆိုပါတားမြစ်ခြင်းကို သီလရှင်မရူပနန္ဒာ(ခ) မထွေးထွေးနုသည်လိုက်နာမှုမရှိသဖြင့် စစ်ကိုင်းမြို့နယ် သီလရှင်အဖွဲ့သို့ လျှောက်ထားမေးမြန်းရာ သီလရှင်အဖြစ်မှ ထုတ်ပယ်ထားသူတစ်ဦးဖြစ်ကြောင်းသိရ၍ စစ်ကိုင်းမြို့ အမှတ် (၁)ရဲစခန်းမှ သီလရှင်မရူပနန္ဒာ(ခ) မထွေးထွေးနု အပေါ်(၁)အမှတ်၆၂၂/၂၀၁၃၊ ပြစ်မှုဆိုင်ရာဥပဒေပုဒ်မ ၂၉၅/၄၂၇အရ အမှုဖွင့် အရေးယူထားကြောင်းသိရသည်။**ဖျိုးဝင်းထွန်း(မုံရွာ)**

ဆိုင်ကယ်နောက်မှ ထိုင်စီးလိုက်လာသူမိန်းကလေးတစ်ဦး ဗောဓိတစ်ထောင်-သမ္မဒွေကားလမ်းပေါ် ပြုတ်ကျသေဆုံး

မုံရွာမြို့နယ်၊ သစ်ညိုပင်ကျေးရွာအနီး ဗောဓိတစ်ထောင်-မိုးညှင်းသမ္မဒွေဘုရားကားလမ်းပေါ်၌ အောက်တိုဘာ ၂၇ရက် ညနေ ၅နာရီက ဆိုင်ကယ်နောက်မှထိုင်၍ စီးနင်းလိုက်ပါလာသော အမျိုးသမီးတစ်ဦးပြုတ်ကျသေဆုံးခဲ့ကြောင်း သိရသည်။ ဖြစ်စဉ်မှာ ဗောဓိတစ်ထောင်-မိုးညှင်းသမ္မဒွေဘုရားကားလမ်းပေါ်၌ ၂၃၂၂/---ဆိုင်ကယ်ကို အသက်(၃၂)နှစ်အရွယ် ထွန်းထွန်းဝင်း(ဘ)ဦးသန်းဖေ(ခ)ထွန်းတောင်ရွာ၊ မုံရွာမြို့နယ်)

မောင်းနှင်ပြီး တစ်ရွာတည်းနေ အသက် ၂၀ အရွယ် မန္တလေးစိုက်ပျိုးရေးဦးစီးဌာနမှ လိုက်ပါလာစဉ် သစ်ညိုပင်ကျေးရွာအနီး ဆိုင်ကယ်ပေါ်မှ ပြုတ်ကျကာ နေရာတွင်ပင်သေဆုံးခဲ့ကြောင်း သိရသည်။ အဆိုပါတစ်စွန့်ပတ်သက်၍ မုံရွာမြို့ အမှတ်(၁) ရဲစခန်းမှ ထွန်းထွန်းဝင်းအပေါ် ယာဉ်(၁)အမှတ် ၁၅၃/၂၀၁၃၊ ပြစ်မှုဆိုင်ရာဥပဒေပုဒ်မ ၃၀၄-က အရ အမှုဖွင့်အရေးယူထားကြောင်း သိရသည်။**ဖျိုးဝင်းထွန်း(မုံရွာ)**

ခရီးသည်တင်ယာဉ် စက်ချိုယွင်းပြီး တိမ်းမှောက်၍ ၃၃ ဦး ဒဏ်ရာရ

၂၅-၁၀-၂၀၁၃ ရက်နေ့ ၀၈၀၀ အချိန် မန္တလေးတိုင်းဒေသကြီး၊ ရမည်းသင်းမြို့နယ်၊ ပြတိုက်ကျေးရွာအနီး၊ ရန်ကုန်-မန္တလေးကားလမ်း၊ မိုင်တိုင်အမှတ်(၂၈၇/၆-၇)ကြားတွင် ပျဉ်းမနားမှ မိတ္ထီလာသို့ ပျဉ်းမနားမြို့နယ်၊ မြောက်လွတ်ကုန်းရွာနေ ကျော်ဝေ(၅၈)နှစ်မောင်းနှင်လာသည့် “ပေါင်းလောင်း”ယာဉ်အသင်းမှ ၈က/xxxx ခရီးသည်တင် ခိုင်နာခြောက်တီးယာဉ်သည် ပြတိုက်ကျေးရွာ၊ သဲချောင်းအကျော်တွင် စက်ချိုယွင်းပြီး လမ်း၏အနောက်ဘက်သို့ ထိုးကျတိမ်း

မှောက်သွားခဲ့သည်။ ထိုသို့တိမ်းမှောက်မှုကြောင့် ယာဉ်ပေါ်တွင်လိုက်ပါလာသည့် တပ်ကုန်းမြို့နယ်၊ အင်ဘက်ကုန်းရွာနေ ခင်မောင်ထွေး (၃၂-နှစ်)ပါ ကျား ၂၃ ဦး၊ မ ၁၀ ဦး၊ စုစုပေါင်း ၃၃ဦးတို့တွင် ဖူးရောင် ပေါက်ပြဲ ဒဏ်ရာများ အသီးသီးရရှိခဲ့သဖြင့် တပ်ကုန်းမြို့၊ ခုတင် ၁၀၀ ဆေးရုံသို့တင်ပို့ကုသခဲ့ပြီး ကျော်ဝေအား ရမည်းသင်းမြို့မရဲစခန်း ယာဉ်(၁)၃၇/၂၀၁၃၊ ပြစ်မှုပိုင်ရာ ၃၃၇/၃၃၈ ဖြင့် အမှုဖွင့်အရေးယူထားကြောင်း သတင်းရရှိသည်။**ကိုကိုရူပ**

မိတ္ထီလာမြို့တွင် ရာအိမ်မှူးတစ်ယောက် ဖုန်းမဲစာရင်းပယ်ဖျက်သည့်ကိစ္စကြောင့် ရိုက်နှက်ခံရ

မိတ္ထီလာမြို့ မြို့မ(၄)ရပ်ကွက်ရှိ ရာအိမ်မှူး တစ်ဦးကို ဖုန်းမဲစာရင်းစာရင်းကိစ္စ ကျေနပ်မှုမရှိသဖြင့် ရပ်ကွက်သူတစ်ဦးက ဆိုင်ကယ်စီးပြီးထုပ်ဖြင့် ရိုက်နှက်မှုဖြစ်ပွားသည်။

တွင် အော်ဟစ်ခြင်းမပြုရန်ကိစ္စရှိပါက ရပ်ကွက်အုပ်ချုပ်ရေးမှူးရုံးသို့လာရန် ပြောဆိုခဲ့သည်။ ထို့နောက်ရပ်ကွက်အုပ်ချုပ်ရေးမှူးရုံးတွင် ဦးအေးလွင်က ဖုန်းမဲစာရင်း ကိစ္စပယ်ဖျက်ရသည့်အကြောင်း ပြောပြရန် ပြုလုပ်နေစဉ် မအေးအေးအောင်က အနားသို့ရောက်ရှိလာပြီးဆဲဆိုကာ အသင့်ပါလာသောဆိုင်ကယ်စီးထုပ်ဖြင့်ရိုက်နှက်ရာဦးအေးလွင်၏ ဝဲမျက်လုံးဘေး နာကျင်ဒဏ်ရာရရှိသဖြင့် ဦးအေးလွင်က တန့်တိုင်း၍ မအေးအေးအောင်အား မြို့မရဲစခန်း(မိတ္ထီလာ)(၁)၄၂၀/၂၀၁၃ ပြစ်မှုပိုင်ရာ-၂၉၄/၃၂၇/၃၅၃အရ စစ်ဆေးလျက် ရှိကြောင်း သိရသည်။**SM-K**

အရွယ်မရောက်သေးသူအား ခိုးယူပေါင်းသင်းသူအရေးယူ

အောက်တိုဘာ ၂၃ရက် နံနက် ၇နာရီခန့်က မဟာအောင်မြေမြို့နယ် သံလျက်မော်အရှေ့ရပ်ကွက်နေ မဖြူဖြူဝင်း ၁၅နှစ်၊ တစ်လ အရွယ်သည် သူငယ်ချင်းဖြစ်သူနှင့်အတူ အလုပ်သွားရာမှ ပြန်လည်ရောက်ရှိလာခြင်းမရှိသဖြင့် စုံစမ်းရာ မဖြူဖြူဝင်းအား တစ်ရပ်ကွက်တည်းနေ ရဲမင်းနိုင် ၃၀နှစ်

ကျောက်သွေးလုပ် က ခိုးယူပေါင်းသင်းနေကြောင်းသိရ၍ မိခင်ဖြစ်သူ ဒေါ်တင်ဝင်းက တိုင်တန်း၍ ရဲမင်းနိုင်အားနယ်မြေရဲစခန်းအမှတ်(၇)(၁) ၇၂၆/၂၀၁၃၊ ပြစ်မှုပိုင်ရာ-၃၆၃အမှုဖွင့်ပြီး ဆောင်ရွက်လျက်ရှိကြောင်း သိရသည်။**SM-K**

ခရီးသည်အမျိုးသမီးတစ်ဦးအား ဆိုင်ကယ်ကယ်ရီက တည်းခိုခန်းခေါ်ရာငြင်းဆန်ခန့်ချ၍ ထိုးကြိတ်ရန်ပြု

အောက်တိုဘာ ၃၀ရက်က ကျွဲဆည်ကန် ကားကြီးကွင်းသို့ရောက်ရှိလာသော ခရီးသည်အမျိုးသမီးတစ်ဦး ဆိုင်ကယ်ကယ်ရီငှားစီးရာ ယာဉ်မောင်းက ပို့ခိုင်းသည့်နေရာမပို့ဘဲ တည်းခိုခန်းလိုက်ခွဲရန်ခေါ်စဉ် မလိုက်သဖြင့် ထိုးကြိတ်ရန်ပြုသည့်ဖြစ်စဉ်ဖြစ်ပွားခဲ့သည်။

ခန်းသို့လိုက်ခွဲရန်ခေါ်သဖြင့် မလိုက်နိုင်ကြောင်း၊ မိကောင်းဖခင်သားသမီးဖြစ်ကြောင်း ပြောဆိုသည်ကို မူမနေနဲ့ဟု ပြောဆိုဆဲဆိုပြီး ဆိုင်ကယ်အားပြန်ကွေ့သဖြင့် မအေးအေးက ဆိုင်ကယ်ပေါ်မှခန့်ဆင်းခဲ့သည်။ထိုသို့ခန့်ဆင်းစဉ် ဆိုင်ကယ်ကယ်ရီမောင်းသူက ဆိုင်ကယ်ပေါ်မှဆင်းပြီး ထပ်မံဆဲဆိုကာ မျက်နှာလက်သီးနှင့်ထိုး၊ လည်ပင်းအားညစ်ခဲ့သဖြင့် မအေးအေး၏ ဝဲမျက်လုံးဖူးရောင်၊ လည်ပင်းပွန်းခြစ်ဒဏ်ရာများရရှိခဲ့သဖြင့် အော်ဟစ်အကူအညီတောင်းသည်နှင့်ဆိုင်ကယ်မောင်းသူ ထွက်ပြေးသွားခဲ့သည်။

အဆိုပါနေ့ ညနေ ၆း၃၀နာရီခန့် ပဲခူးတိုင်းဒေသကြီး တောင်ငူမြို့နယ် အင်ကြင်းမြိုင်ကျေးရွာနေ မအေးအေး ၂၆နှစ်သည် တောင်ငူဂိုဏ်မှ ရွှေမန္တလာယာဉ်ဖြင့် မန္တလေးသို့လိုက်ခွဲရာ ပြည်ကြီးတံခွန်မြို့နယ် ကျွဲဆည်ကန်ကားကြီးကွင်းသို့ ညနေ ၅း၃၀နာရီခန့်တွင်ရောက်ရှိခဲ့သည်။ ထို့နောက် မအေးအေးသည် ဆိုင်ကယ်ကယ်ရီမောင်းသူ(လူမြင်မှတ်မိ)အား ပြည်ကြီးတံခွန်မြို့နယ် (၈)ရပ်ကွက် အကွက်(ထထ-၅/၇၇၈)ရှိ အဒေါ်ဖြစ်သူ ဒေါ်သောင်းကြည်၏နေအိမ်သို့ လိုက်ပို့ခိုင်းရာ ဆိုင်ကယ်မောင်းသူက မအေးအေးအား တည်းခို

အဆိုပါဖြစ်စဉ်အား မအေးအေးက တိုင်တန်းသဖြင့် မြို့မရဲစခန်း(ပြည်ကြီးတံခွန်) (၁) ၅၅၉/၂၀၁၃ ပြစ်မှုပိုင်ရာ-၂၉၄/၃၂၅/၃၅၄အရ အမှုဖွင့်ပြီး တရားခံဖမ်းဆီးရမိရေး စစ်ဆေးဆောင်ရွက်လျက်ရှိကြောင်း သိရသည်။

မြေ ၁၅ဧကပေါ် စိုက်ပျိုးထားသော နှစ်ရှည်ပင်များကို ဝင်ရောက်ဖျက်ဆီးသွားသူများအား အရေးယူပေးရန်တိုင်

အောက်တိုဘာ ၂၇ရက် ၁၂း၄၅နာရီခန့်က နေပြည်တော်ပုဗ္ဗသီရိမြို့နယ် ဆင်ဖြူရှင်ရပ်ကွက် အမှတ်(၉၄)နေ ဦးမြဝင်း ၅၃နှစ်၊ ဒုဗိုလ်မှူးကြီး(ငြိမ်း)က ၎င်းပိုင် ပြင်ဦးလွင်မြို့နယ် ညောင်နီကျေးရွာအနီး ထင်းကြီးပိုင်းအကွက်အမှတ် (၄၀) (၄၁)အတွင်းရှိ မြေ ၁၅ဧကပေါ်တွင် စိုက်ပျိုးထားသော သီးနှံပင်များ (တန်ဖိုးသိန်း ၃၀ခန့်) အား ကျူးကျော်ဝင်ရောက်ဖျက်ဆီးသွားသဖြင့် အရေးယူပေးရန်တိုင်တန်း၍ မြို့မရဲစခန်း (ပြင်ဦးလွင်) (၁)၃၁၂/၂၀၁၃၊ ပြစ်မှုပိုင်ရာ-၄၄၇/၄၂၇ အရအမှုဖွင့်ဆောင်ရွက်လျက်ရှိသည်။ ဖြစ်စဉ်မှာ ဦးမြဝင်းသည် သစ်တောဦးစီးဌာန၏ ၂၂- ၁၁- ၂၀၁၂ရက်စွဲဖြင့် ၎င်းကြီးပိုင်းအတွင်း

ဧက ၃၀အား သစ်မာမျိုးစုံစိုက်ပျိုးရန် ခွင့်ပြုထားသဖြင့် ၂၀၁၃ခုနှစ် ဇူလိုင်လအတွင်း နှစ်ရှည်သီးနှံများအား စီမံချက်နှင့်အညီ စိုက်ပျိုးထားကြောင်း ၎င်းမြေဧက ၃၀အနက် ၁၅ဧကပေါ် စိုက်ပျိုးထားသောအပင်များအား ကျူးကျော်ဝင်ရောက် ဖျက်ဆီးခံရခြင်းဖြစ်ပြီး သတိပေးတားမြစ်ချက် ဆိုင်းဘုတ်ကိုလည်း ရိုက်ချိုးဖျက်ဆီးခံခဲ့ရကြောင်း၊ ဝင်ရောက်ဖျက်ဆီးသူများအား စုံစမ်းရာ မန္တလေးမြို့တွင်နေထိုင်သော အမည်မသိအမျိုးသမီးတစ်ဦးက ညောင်နီကျေးရွာရှိ အလုပ်သမားများအား အခကြေးငွေပေးပြီး ခိုင်းစေခဲ့ကြောင်းသိရသဖြင့် တိုင်တန်းခဲ့ခြင်းဖြစ်သည်။**SM - K**

ဆိုင်ကယ် ကယ်ရီ ခရီးသည်လုရာမှ စကားများရန်ပြု

အောက်တိုဘာ ၂၄ရက် နံနက် ၉နာရီခန့်က အောင်မြေသာစံမြို့နယ် ၁၂လမ်းနှင့် ၇၃လမ်းထောင့် လူငယ်သင်တန်းကျောင်းရှေ့တွင် မောင်ပု(ခ)လွမ်းယုခိုင်နှင့် ထွန်းအောင်ကျော်တို့ ခရီးသည်လုရာမှ စကားများနေ၍ မောင်ပု(ခ)လွမ်းယုခိုင်၏ ဇနီး မမြင့်မြင့်ဝင်း ဥပသ်တော်ရပ် အောင်မြေသာစံနေသူကသွားရောက်ပြီး ခင်ပွန်းဖြစ်သူအား ခေါ်ဆောင်၍ ပြန်ရန်ပြင်ဆင်စဉ် ထွန်းအောင်ကျော်က ဆဲဆိုပြီး မောင်ပု(ခ)လွမ်းယုခိုင်အား လက်သီးဖြင့် ထိုး၊ လည်ပင်းကိုင်၍ ဦးခေါင်းအား

ကားလမ်းနှင့်ဆောင့်သဖြင့် မောင်ပု(ခ)လွမ်းယုခိုင်၏ ဦးခေါင်း နောက်စေ့ပေါက်ပြဲဒဏ်ရာရရှိ၍ ဆေးရုံကြီးသို့ တင်ပို့ကုသရသည်။ အဆိုပါဖြစ်စဉ်အား အောက်တိုဘာ ၂၇ရက် ဇူလိုင်လအတွင်း မမြင့်မြင့်ဝင်းက တိုင်တန်း၍ ထွန်းအောင်ကျော် ၄၃နှစ်၊ ဆိုင်ကယ်ကယ်ရီ ၁၅လမ်း၊ ၈၆x၈၇လမ်းကြား၊ ပြည်ကြီးတံခွန်ရပ်ကွက်နေသူအား နယ်မြေရဲစခန်း အမှတ်(၂) (၁)၅၅၉/၂၀၁၃ ပြစ်မှုပိုင်ရာ-၃၂၅/၂၉၄ အရအမှုဖွင့်ပြီး ဆောင်ရွက်လျက်ရှိကြောင်းသိရသည်။**SM-K**

ရေစိုအဝတ်နှင့် လျှပ်စစ်မီးသီးတပ်သူ ဓာတ်လိုက်သေဆုံး

အောက်တိုဘာ ၃၀ရက် ည ၈နာရီခန့်က တံတားဦးမြို့ အမှတ်(၁)ရပ်ကွက် တောင်ရပ်၌ လူတစ်ယောက်ဓာတ်လိုက်သေဆုံးမှုဖြစ်ပွားခဲ့သည်။ သေဆုံးသူမှာ ၎င်းရပ်ကွက်နေ ထွန်းနိုင်ဝင်း ၂၈နှစ် ကွမ်းယာရောင်းဖြစ်ပြီး ည၇နာရီခန့်ခန့်က ရေချိုးပြီး ရေစိုအဝတ်အစားဖြင့်လျှပ်စစ်မီးသီးအား

တပ်ဆင်စဉ် ဓာတ်လိုက်သေဆုံးခြင်း ဖြစ်သည်။ အဆိုပါဖြစ်စဉ်နှင့်ပတ်သက်၍ မြို့မရဲစခန်း (တံတားဦး)ကသွားရောက်စစ်ဆေးပြီး အလောင်းအား ဆေးရုံပို့အပ်ကာ သေမှုသေခင်း အမှတ်စဉ် ၅/၂၀၁၃ဖြင့် စစ်ဆေးလျက်ရှိကြောင်းသိရသည်။**SM-K**

ဆေးဆိုင်ဖွင့်လှစ်ပြီး တရားမဝင်ဆေးကုသူ အရေးယူ

အောက်တိုဘာ၃၁ရက် ညနေ ၄း၂၀ နာရီခန့်က သပိတ်ကျင်းမြို့နယ် ကျန်းမာရေးဦးစီးဌာနမှူး ဒေါက်တာမိုးမိုးညွန့်က သပိတ်ကျင်းမြို့နယ် ဂူမိုင်ကျေးရွာနေ ဦးကျော်ဝင်း ၅၄နှစ်၊ ဈေးရောင်းသည် စံပယ်ဖြူအမည်ဖြင့်ဆေးဆိုင်ဖွင့်ပြီး တရားမဝင် ဆေးကုသလျက်ရှိကြောင်း တိုင်စာပေးပို့

တိုင်တန်း၍ ၎င်းနေ့ ၄း၃၅နာရီတွင် ဦးကျော်ဝင်းအား မြို့မရဲစခန်း(သပိတ်ကျင်း)(၁)၃၈၁/၂၀၁၃၊ ၂၀၁၀ပြည့်နှစ် မြန်မာနိုင်ငံဆေးကောင်စီဥပဒေပုဒ်မ-၄၁အရ အမှုဖွင့်ပြီး ဖမ်းဆီးစစ်ဆေးလျက်ရှိကြောင်းသိရသည်။

သားဇော်ဇော် သိချင်တဲ့ ဒေါက်တာဉာဏ်ချစ် အကြောင်း (၂)

ပန်းချီဦးအေးမောင်



ဇော်ဇော် -

ပြီးခဲ့တဲ့

အပတ်က ပြောလက်စ စကား ဆက်ပြောရဦး

မယ်။

အဖေတို့ရပ်ကွက်က ပါတီဆွေးနွေးပွဲပြီးတော့ အဖေ မလွန်ဘောလုံးကွင်း အနောက်ဘက် ကတ္တူရပ်ကွက်၊ အရှေ့ တောင်ထောင့်မှာရှိတဲ့ ဦးညွန့်(ပါတီစိတ်အတွင်းရေးမှူး) အိမ်ကို ခေါ်ပြီး အဖေကိုတောင်ကြယ်ခတ်ရပ်ကွက်အတွက် အရပ်လူကြီး တာဝန်ဆောင်ရွက်ဖို့ ပါတီက ခန့်လိုက်တယ်ဆိုပြီး ပါတီရဲဘော် တွေရဲ့ ရှေ့မှာပဲ ကြေညာလိုက်တယ်။

ဒီပါတီပေးတာဝန်ကိုမယူနိုင်ကြောင်း အကြောင်းအမျိုးမျိုး ပြပြီး ငြင်းပယ်ခဲ့တယ်။ ဒါပေမဲ့ မရဘူး ဇွတ်လုပ်တာပဲ။

အဖေလည်း နား၊ မျက်စိတွေ လည်ကုန်တော့တာပဲ။ ဘယ် နှယ် ကာယကံရှင်ကိုယ်တိုင်က ဒီတာဝန်ကိုမယူနိုင်ဘူးဆိုတာ အကြိမ်ကြိမ်ငြင်းပယ်နေတာကို နည်းနည်းကလေးမှ အသိအမှတ် မပြုဘူး။

အထူးသဖြင့်က ရတနာဘုမ္မိအနောက်ဘက်မှာ တန်ခိုး ထက်နေတဲ့ ဒေါက်တာဉာဏ်ချစ်ရဲ့ဆန္ဒကို ဘယ်သူမှမလွန်ဆန် ဝံ့ကြဘူး။ တကယ်ကိုသူ့ခေတ်နဲ့တော့ သူ့တွင်ကျယ်နေတဲ့သူပါပဲ။

အဖေတို့ရပ်ကွက်လူတွေ လေးငါးဆယ်ယောက်လောက် တော့ရှိမယ် ထင်တယ်။ ဒေါက်တာဉာဏ်ချစ်ကို တွေ့ချင်လို့ဆိုပြီး ရောက်လာကြတယ်။ အိမ်ထဲမှာ အစည်းအဝေးလုပ်နေတော့ ဒေါက်တာဉာဏ်ချစ်က အပြင်ထွက်တွေ့တယ်။ ကိစ္စကိုမေးတော့ ကိုအေးမောင်ကို ရပ်ကွက်လူကြီးခန့်မယ်ဆိုတာကြားလို့ ခုလို လာပြီး ကန့်ကွက်ကြတာလို့ ပြောကြတယ်။

အဲဒီမှာတင် ဒေါက်တာဉာဏ်ချစ်ဟာ ယမ်းပုံမီးကျ ဖြစ် တော့တာပါပဲ။ “ကျုပ်တို့ရွေးထားတဲ့ရပ်ကွက်လူကြီးက ခင်ဗျားတို့ ရပ်ကွက်ကိုထိခိုက်အောင်၊ နစ်နာအောင်ဘာများလုပ်ခဲ့ဘူးလို့လဲ။”

အဲဒီလိုတော့ မလုပ်ခဲ့ပါဘူး။ ဒါဖြင့်ရင် ဘာပြုလို့ ခင်ဗျား တို့က ခုလိုလာပြီး ကန့်ကွက်နေကြတာလဲ။ ရပ် ကွက်ထိခိုက် အောင်၊ နစ်နာအောင်လဲ မလုပ်ခဲ့ဘူး။ ခုလဲ ဘာတစ်ခုမှ မလုပ်ရ သေးဘဲနဲ့ ကန့်ကွက်ကြတယ်ဆိုတော့ ခင်ဗျားတို့ဟာက မလွန်ဘူး လား။ ကျုပ်တို့ပါတီက လုံ့လစိုက်ပြီး လုပ်နေကြတဲ့လုပ်ငန်းစဉ် တွေအပေါ်မှာ ယုံကြည်မှုမရှိကြလို့ ခုလိုနှောင့်ယှက်နေကြ တာလားဟု မေးမြန်းလိုက်တဲ့အခါ-

ဆရာကြီးပြောတာတွေ တစ်ခုမှ မပါ ပါဘူး။ ကျွန်တော်တို့ ကန့်ကွက်နေတာက ကိုအေးမောင်ဟာ ရပ်ကွက်နဲ့ မရင်းနှီးပါ ဘူး။ ရပ်ကွက်ထဲလည်း မလာဖူးပါဘူး။ ဒါကြောင့်မို့ ရပ်ကွက်နဲ့ စိမ်းနေတဲ့သူကို ရပ်ကွက်လူကြီးခန့်မယ်ဆိုတာ မသင့်လျော်ဘူး

ထင်လို့ ခုလိုလာ ကန့်ကွက်ကြရတာပါ။

“ကျုပ်တို့တင်ထားတဲ့သူကို ကျုပ်တို့ပါတီက ပစ်မထားဘူး ဆိုတာ ခင်ဗျားတို့စိတ်ချလက်ချနေ။

ရပ်ကွက်နဲ့ အကျွမ်းဝင်အောင်၊
ရပ်ကွက်နဲ့ ခင်မင်အောင်၊
ရပ်ကွက်က လေးစားအောင်၊
ရပ်ကွက်က ယုံကြည်အောင်။

စတဲ့ အရည်အချင်းတွေနဲ့ ပြည့်စုံဖို့အတွက် ကျုပ်တို့တင် တဲ့သူကို ပါတီအနေနဲ့ အမြဲတမ်း အနီးကပ် ကြီးကြပ်နေမှာဖြစ် တယ်။ ဒီအတွက် ခင်ဗျားတို့တတွေ ပူစရာမလိုသလို စိုးရိမ် ကြောင့်ကြနေစရာလည်း မလိုဘူးလို့ပဲ ကျုပ်ပြောချင်တယ်။ ပြီး တော့လည်း အခြေအနေကိုစောင့်ကြည့်ကြပါဦး ဆန္ဒတွေစောပြီး ခုလို ဆက်မလုပ်ကြဖို့နဲ့ ဒီလိုသာ ပူညံ ပူညံလုပ်နေကြမယ်ဆိုရင် ခင်ဗျားတို့အတွက် အလားအလာကောင်းမှာမဟုတ်ဘူးလို့ပဲ ကျုပ်နောက်ဆုံး သတိပေးစကားပြောလိုက်ပါတယ်။”

ရပ်ကွက်ကလူတွေလည်း ဆရာဦးဉာဏ်ချစ်ပြောတာတွေ နားထောင်ပြီး ပြန်သွားကြတယ်။ သူတို့ ကြည့်ရတာ ကျေနပ်တဲ့ လက္ခဏာရှိတဲ့ပုံမရကြဘူး။ ဒီကိစ္စနဲ့ပတ်သက်ပြီး အဖေဘက် ကကြိုပြီး သိလိုက်ပါပြီ။ ဒေါက်တာ ဉာဏ်ချစ်ဟာ သူကောင်းတယ် ထင်လို့လုပ်တဲ့ အလုပ်ဆိုရင် နောက် ဆုတ်မည့်သူ မဟုတ်ဘူးလို့ အဖေလည်း အရှောင်ကောင်းလို့ နှာခေါင်းမှန်ဆိုတာလို တကယ် လူမှ ပါးစပ်ဆော့ပြီး သွားဝေဖန်မိလိုက်တာကိုး..။

မှတ်လောက်သားလောက်ပါပဲ အဲဒီပြဿနာက အခြေခံ ပြီး အရှင်မွေးတော့ နေ့ချင်းကြီးတဲ့ အရပ်လူကြီးဖြစ်သွားတာပါပဲ။ အဖေကိုယ်တိုင်မလုပ်ချင်လို့မှ အတန်တန်ငြင်းပယ်ခဲ့တဲ့ ရပ်ကွက်လူကြီးလုပ်ရပြန်တော့လည်း လုပ်ရတဲ့ အလုပ်တွေက၊

- ထောက်ခံစာတွေ ၊
- ဧည့်စာရင်းတွေ ၊
- အိမ်ရှင်အိမ်ငှား ပြဿနာတွေ ၊
- ဖဲပိုင်းဖမ်းရတာတွေ ၊
- စေ့စပ်ပွဲတွေမှာ စကားပြောရတာတွေ ၊

နေ့စဉ်ဆိုသလို တစ်ခုမဟုတ်တစ်ခုကတော့ ပြတ်တယ်မရှိဘူး၊ တချို့ကတော့ အမှန်အကန် တချို့က အကြံအဖန်..။

အဲဒီပြဿနာတွေနဲ့အတူပါလာတဲ့ အကြောင်းအရာ အတွေ့အကြုံသစ် သင်ခန်းစာကလေးတွေအပေါ် လုပ်ရင်း လုပ်ရင်းနဲ့ကြာလာတဲ့အခါ အဖေပါ စိတ်ဝင်စားသလို ဖြစ်ဖြစ် လာတယ်။

အဲဒီပြဿနာကလေးတွေကို တစ်ခုချင်း တစ်ခုချင်း ရေးမယ်ဆိုရင် ရေးတတ်မယ်ဆိုရင် ရေးစရာတွေက ကုန်နိုင် စရာ မရှိဘူး။

ဒါတွေက ရေးနေတဲ့ ဆရာ ဦးဉာဏ်ချစ်နဲ့ မပတ်သက် တဲ့အတွက် လုပ်ခဲ့တော့မယ်။

(ဆက်လက်ဖော်ပြပါမည်)

ပန်းချီဦးအေးမောင်

&eU&fKW
pnayavmu
pmt kq kfsmwG



၅၂၅၂၀၂

သတင်းဂျာနယ်

ဝယ်ယူဖတ်ရှုနိုင်ပါပြီ

ဈေးနှုန်းချိုသာပြီး အရသာထူးကဲကောင်းမွန်သော တရုတ်ဟင်းလျာများနှင့် အကင်စုံများ လာရောက်မြည်းစမ်းပြီး အပန်းဖြေရန်ဖိတ်ခေါ်အပ်ပါသည်

ကံ့ဏော်

စားသောက်ဆိုင်

Wi-Fi Free

ကံ့ဏော် - လမ်း၇၀ နှင့် ဆင်လမ်းထောင့်၊ မိုလ်ချပ်ရွာ၊ အား/ကားသိပ္ပံဧရာဝတီလမ်း၊ မန္တလေး။

Tel : 02 - 68439 , 09 - 33130760

အစာအာဟာရအခြေအနေအထားနှင့် ကျန်းမာရေး (၂)

မြန်မာနိုင်ငံတစ်ဝန်းတွင် အတွေ့ရ အမြင်ရနည်းသွားပြီးဖြစ်သော မြန်မာ့ ရိုးရာကျေးလက်နွားပြိုင်ပွဲ၊ မြင်းပြိုင်ပွဲများကို ဘုတလင်မြို့နယ် မောင်းထောင် ကျေးရွာကြီး၏ မြကွမ်းတောင်ဘုရားပွဲတော်ကြီးတွင် နှစ်စဉ်ကျင်းပမြဲအစဉ် အလာကို ထိန်းသိမ်းသောအားဖြင့် ထည့်သွင်းကျင်းပသွားမည်ဖြစ်ကြောင်း ဂေါပကအဖွဲ့ထံမှသိရသည်။ မောင်းထောင်ပထမသာသနာပိုင်ဆရာတော်ဘုရား ကြီးတည်ထားကိုးကွယ်တော်မူခဲ့သော (၂၇)ကြိမ်မြောက်မြကွမ်းတောင်ဘုရား ပွဲတော်ကြီးကို ယခုနှစ် ပြာသိုလဆန်း ၁၀ ရက်မှ လပြည့်ကျော် ၁ ရက် (၁၀. ၁. ၂၀၁၄)မှ (၁၆. ၁. ၂၀၁၄)ထိ ခုနစ်ရက်တိုင်တိုင်ကျင်းပမည်ဖြစ်သည်။

အဆိုပါဘုရားပွဲတော်ကြီးတွင် ပတ်ဝန်းကျင်ကျေးရွာများမှ ဆွမ်းတော်ကြီး တပ်လှူပွဲ၊ အသံမစ်မဟာပဋ္ဌာန်းပွဲနိဗ္ဗာန်ရောက်ကြောင်း တရားပွဲ၊ သံဃာတော် အပါး ၂၀၀ ကျော်အား ဆွမ်းဆန်စိမ်းလောင်းလှူပွဲများပါဝင်သည်။ ထို့ပြင် ပြာသိုလဆန်း ၁၄၊ ၁၅ ရက်ညများတွင် မုံရွာအောင်ပွဲသဘင်ဇာတ်ဖြင့် ဧည့်ခံ ဖျော်ဖြေမည်ဖြစ်သည်။

ပြာသိုလဆန်း ၁၂ ရက်တွင် နွားပြိုင်ပွဲ၊ ၁၃ ရက်တွင် မြင်းပြိုင်ပွဲကျင်းပမည်။ အဆိုပါပြိုင်ပွဲများမှာ အလှူမောင်းပြိုင်ပွဲမဟုတ် ငွေပွဲပြိုင်ပွဲများဖြစ်သည်။ ပထမဆု ကျပ်ငါးသောင်း၊ ဒုတိယဆု ကျပ်သုံးသောင်း ချီးမြှင့်မည်ဖြစ်သည်။

ပြည်တွင်းပြည်ပခရီးသွားများနှင့် ဓာတ်ပုံပညာရှင်များမှတ်တမ်းတင်ဓာတ်ပုံ ရိုက်လိုပါက အတားအဆီးမရှိခွင့်ပြုထားကြောင်းလည်းသိရသည်။

မျိုးဝင်းထွန်း(မုံရွာ)

အစာအာဟာရအခြေအနေအထားနှင့် ကျန်းမာရေး (၂)

ဆေးပညာကျင့်ဝတ်အရကြည့်မည်ဆိုပါက အစာအာဟာရအခြေအနေအထားကို ခြုံငုံပြီး အစာကျွေးသည့်ဖြစ်စေ၊ ဗိုက်မှအပေါက်ဖောက်ပြီး အစာအိမ်အတွင်း တိုက်ရိုက် အစာထည့်သည့်ဖြစ်စေ လူနာ၏အခွင့်အရေး(Autonomy)ကိုချိုးဖောက်ခြင်းသာဖြစ် သည်။ သို့ရာတွင် နေရာတိုင်း၌ ဆေးပညာကျင့်ဝတ်တစ်မျိုးတည်းနှင့် ဆုံးဖြတ် သုံးသပ်၍မရနိုင်ပါ။ (စစ်ဘက်ဆိုင်ရာအမြင်အရမူ ဖမ်းမိသည့်စစ်သို့ပန်းများက အချုပ်ခန်းအတွင်းမှ လွတ်ပေးရန် အစာအာဟာရအခြေအနေအထားဆိုင်ရာအခါ အဆိုပါ အကျဉ်းကျစစ်သို့ပန်းများမသေစေရန် မည်သို့လုပ်ဆောင်ရမည်ကို စဉ်းစားသည်။)

အစာအာဟာရအခြေအနေအထားအား အတင်းအကျပ်အစာကျွေးခြင်းကိုမူ အကြမ်းဖက် မှု၊ လူသားမဆန်ဟုဆိုနိုင်သည်။ နှာခေါင်းပိုက်ထည့်၍ အစာကျွေးသည်ဖြစ်စေ၊ ဗိုက်ကိုအပေါက်ဖောက်၍ အစာကျွေးသည်ဖြစ်စေ ရိုက်နှက်ညှင်းပန်းမှုမပြုသရွေ့ လူ သားမဆန်သော ဆက်ဆံမှုဟုဆိုနိုင်ပါ။

တစ်ခါတရံတွင်မူ ဆန္ဒပြသူသည် ကိုယ်ပိုင်လိုအပ်ကြောင့်မဟုတ်ဘဲ အသိပညာ မှိုင်းတိုက်ခံဆန္ဒပြသူဖြစ်ပါက ဆရာဝန်သည် ထိုသူအား အယူအဆမှားဖြင့်မသေစေရန် အစာကျွေးသင့်သည်ဟု ဆိုသည်။

တစ်ဖန်အချို့သောအစာအာဟာရအခြေအနေအထားသည် အကြောင်းတစ်စုံတစ်ရာ ကြောင့် ဆန္ဒပြရသော်လည်း အစာအာဟာရအခြေအနေအထားမှ ကျန်းမာရေးအခြေအနေအထား ရှား လာပါက တာဝန်ရှိသူများမှ အစာအာဟာရပြန်လည်ဖြည့်တင်းပေးရန် ကြိုတင် သဘောတူထားခြင်းမျိုးလည်းရှိသည်။ ထိုသဘောတူညီချက်ကိုမူ အာဏာပိုင်တာဝန် ရှိသူများက လျှို့ဝှက်ထားရသည်။ ဆန္ဒပြသူနှင့် တာဝန်ရှိသူတို့ နားလည်မှုယူထားသည့် သဘောဖြစ်သည်။ ထိုသို့ နားလည်မှုယူကာ ဆန္ဒပြခြင်းမျိုးသည် မိမိအသက်လောက် မြတ်နိုးဖွယ်မရှိသည့်အကြောင်းတစ်ခုကြောင့် ဆန္ဒပြကြသူများသာ ဖြစ်သည်။

ဒီမိုကရေစီအစောဆုံးစတင်ခဲ့သည့် ဗြိတိန်နိုင်ငံသည် ၁၉၈၁ ခုနှစ်အတွင်းက မြောက်ပိုင်းအိုင်ယာလန်ခွဲထွက်ရေးသမားအကျဉ်းသားများ၏ အစာအာဟာရအခြေအနေအထားကို ထိုင်ကြည့်နေခဲ့သဖြင့် အကျဉ်းသား ၁၀ ဦး သေဆုံးခဲ့ဖူးသည်။ ယနေ့တွင် ထိုဖြစ်ရပ်မျိုး မည်သည့်နိုင်ငံတွင်မှ အဖြစ်မခံတော့ပါ။

ကမ္ဘာ့ဆရာဝန်များအသင်းကလည်း မည်သည့်အစာအာဟာရအခြေအနေအထားကိုမှ အစာ အာဟာရအခြေအနေအထား မသေစေရဟု မူချမှတ်ထားသည်။ အစာအာဟာရအခြေအနေအထားမညီညာသည့်နည်းလမ်းကို သုံးရမည်ဖြစ်သည်။ သို့ရာတွင် “လူနာ၏အခွင့်အရေးကို လေးစားသည့်ဆရာဝန်က အစာအာဟာရအခြေအနေအထားမညီညာသည့်အထိ ထိုင်ကြည့်ရုံ သာရှိမည်။ လူနာ၏အကျိုးကို ဦးစားပေးသည့် ဆရာဝန်က တစ်နည်းနည်းဖြင့် လူနာ၏ ကိုယ်ထဲသို့ အစာအာဟာရအခြေအနေအထားမညီညာသည့်အထိ ဆရာဝန်က ရှိနေဆဲ ဖြစ်သည်။

မင်းထက်ကျော်

တစ်စုံတစ်ရာ အခြေအနေအထားနှင့် ကျန်းမာရေး (၂)



မင့်အမျိုးသမီးက သေနတ်ပစ်အားကစားမယ်ဆို.. 'ဟုတ်တယ် ..' ဆုတွေ ဘာတွေရဖူးသလား.. 'ဆုရဖူးရင် ငါ့သူ့ကို လက်ထပ်ရဲ့ပဲမလားကွ..'



မြင်းအလှစီး ပြိုင်ပွဲတစ်ခုတွင် အားကစားသတင်း ထောက်တစ်ယောက်က မေး၏။ အခုပြိုင်မယ့် မြင်းအလှစီးပြိုင်ပွဲမှာ ဘယ်သူဆုရမယ် ထင်သလဲ 'ဘယ်သူဖြစ်ရဦးမှာလဲ ..၊ မြင်းကမှ ဆုမယူတတ် တဲ့ ဥစ္စာ ..'



ကောင်လေးတစ်ယောက်က ဦးဖိုးသောင်းကို ပညာ စမ်းသည်။ ဦးလေးသောင်းက ဗဟုသုတကြွယ်ဝပြီး ဉာဏ်ပညာ ရှိတယ်လို့ပြောကြလို့ မေးရဦးမယ်.. ရေနစ်ရင် ဘယ်လို လုပ်ရမလဲ.. 'အသက်မရှူပဲနေ ..'



အဖွားကြီး တစ်ယောက်က ပြောသည်။ အမယ်လေးတော် ကြည့်စမ်းပါဦး၊ ဆိုင်ကယ်ကြော်ငြာ ရိုက်ထားတဲ့ သရုပ်ဆောင်ကလည်း လှလည်း မလှဘူး။ 'ဒီအဖွားကြီးနဲ့တော့ ခက်နေပါပြီ။ အဲဒါဆိုင်ကယ် ကြော်ငြာမဟုတ်ဘူးဗျ.. သိရဲ့လား။ ဆိုင်ကယ်တွေ ရှေ့မှာ ရုပ်နေတာကလည်း သရုပ်ဆောင်မဟုတ်ဘူး' ဒါဆို သူက ဘာကောင်လဲ .. 'ဆိုင်ကယ် သူခိုး..'



၈၄ လမ်းပေါ်၌ ဖြစ်သည်။ ကို ကြိုတုန်း မေမေတို့အတွက် မုန့်ဝယ်ချင်တယ် 'ဒါဆို ရှေ့နားက ကုန်မျိုးစုံဆိုင်မှာ ဝယ်ရအောင် အဲဒီဆိုင်က ကောင်မလေးတွေဟာ အင်မတန်မျက်နှာ ချိုတယ် ..' အလဲ့.. ရှင်က အရသာကိုတောင် သိနေပါလား..



ဆရာ.. ဆရာဆိုင်းအဖွဲ့ထဲကို ကျွန်တော်ပညာသင် အဖြစ် လိုက်ချင်ပါတယ်။ လိုက်ခွင့်ပြုပါ ဆရာ.. 'အရင်က ဘာတီးဖူးသလဲ' နားရင်း..

ဝဂ္ဂိပုဒ်ကုမ္ပဏိလီမိတက် ရင်းနှီးမြှုပ်နှံမှု



မန္တလေးမြို့ ချမ်းအေးသာစံမြို့နယ် ကန်ကောက်ရပ်ကွက်ရှိ သီပေါမင်းတရားကြီး၏ကောင်းမှုတော်ဖြစ်သော မာန်အောင်ရတနာ စေတီတော်(ဝါခင်းကုန်း)တွင် နှစ်စဉ်ကျင်းပမြဲဖြစ်သော တန်ဆောင် တိုင် မီးထွန်းပွဲတော်ကို ၁၄ရက်၊ ၁၅ရက် (လပြည့်) လပြည့်ကျော် ၁ရက်နေ့များတွင် စည်ကားသိုက်မြိုက်စွာကျင်းပသွားမည်ဖြစ်သည်။

တန်ဆောင်တိုင် မီးထွန်းပွဲတော်တွင် စေတီတော်ကြီးအား ဆီမိ ငါးထောင် ပူဇော်ပွဲနှင့်အတူ မြန်မာမှုမီးပွဲများဖြင့် ထွန်းညှိပူဇော် သွားမည်ဖြစ်သလို (၂၀၁၂)ခုနှစ်မှစတင်၍ မန္တလေးမြို့တွင် ပထမဦး ဆုံး ကဗျာကားကွန်းမီးထွန်းပွဲတော်ကို ကျင်းပပြုလုပ်ခဲ့ရာ ယခုနှစ် တွင်လည်း ဒုတိယအကြိမ်အဖြစ် ကဗျာမီးပွဲ ၁၀၀ ကာတွန်း မီးပွဲ ၁၂၀တို့ကိုလည်း ထွန်းညှိပူဇော်သွားကြမည်ဖြစ်ကြောင်းသိရှိရသည်။

‘ကျွန်တော်တို့ ဝါခင်းကုန်းစေတီတော်မြတ်ကြီးတည်ရှိရာ ကန် ကောက်ကြီး၊ ကန်ကောက်သစ်၊ ကန်ကောက်ဟောင်း၊ ယာဉ်ပျံ၊ ရွှေ ယဉ်မွန်၊ ကျန်းမာရေး၊ ရွှေခဲပွား၊ ရဲမြန်တောင် ရပ်ကွက်များမှ အမျိုး သမီးအဖွဲ့များက မီးကြာပန်းများကိုင်ဆောင်လှည့်လည်ပူဇော်ကြမည် ဖြစ်ပါတယ်။’

ဝါခင်းကုန်းစေတီတော်မြတ်ကြီးသည် မြန်မာပြည်တွင် တစ်ဆူ တည်းသာကျင်းပနိုင်သည့် ပန်းမွေယာခင်းပွဲတော်ကိုလည်း နှစ်စဉ် တပေါင်းလတွင် စည်းကားသိုက် မြိုက်စွာ ကျင်းပပြုလုပ်နိုင်သော စေတီတော်မြတ်ကြီးဖြစ်ကြောင်းကို ဂေါပကအဖွဲ့နှင့်မီးထွန်းပွဲတော် ဖြစ်မြောက်ရေးအဖွဲ့ဝင် စာရေးဆရာမင်းတင်ထွန်းထံမှ ကြားသိ ခဲ့ရပါသည်။

KZ

ဆရာဦးစက်အုန်း၊ အောင်မြေရပ်၊ ပလိပ်မြို့၊ ဖုန်း - ၀၆၆-၄၂၃၃၄

ရွှေပန္နလေး ဟောစာတမ်း

၂၀၁၃ - နိုဝင်ဘာ ၄ ရက် မှ နိုဝင်ဘာ ၁၀ ရက် ထိ



လွတ်လပ်ရေးတဲ့..၊ သူများလက်အောက်က လွတ်မြောက်ဖို့ ကောင်းတာ၊ ဟုတ်တာ၊ မှန်တာ၊ တရားတာကို လွတ်လွတ် လပ်လပ်ပြောဆို၊ နေထိုင်၊ လုပ်ကိုင်နိုင်ဖို့။ လူ့အခွင့်အရေးတဲ့.. ကိုယ့်အရပ်၊ ကိုယ့်ဒေသနှင့် သင့်တော်အောင် ဝတ်၊ စား၊ သွား၊ လှာ၊ နေထိုင်၊ ပြောဆိုလုပ်ကိုင်နိုင်ဖို့ပါ။ လူကြီးမင်း၏ မိသားစုကို အသိပညာတွေပေးထားတာ ပြောပြပါ လား..၊ ခြေချော်မလဲအောင် ဂရုစိုက်ပါ။



အကျိုးပေးဂဏန်း - ၃၊ ၅ ။ ယတြာ - ရေတော်ငါးပါး ဘုရားကပ်လှူပါ။
မိမိစိတ်ကူးကြံစည်ထားတဲ့ စီးပွားရေးလုပ်ငန်းကို မိမိကိုယ်တိုင်လက်တွေ့မလုပ်သေးဘဲ သူများတွေကို ပြောပြနေရုံနှင့် အချိန်ကုန်ခံမှာလား..၊ တန်ဖိုးရှိတဲ့ အကြံဉာဏ်တွေကို သားစဉ်မြေးဆက်တိုင် ကောင်းကျိုးတွေခံစားရအောင် လုပ်သင့် ချိန်ရောက်နေပါပြီ။ လိုအပ်တာတွေ ဝီရိယပဲဖြည့်လိုက်ပါ။ မျက်စိဝေဒနာမဖြစ်ရန် ဂရုစိုက်ပါ။



အကျိုးပေးဂဏန်း - ၂၊ ၂ ။ ယတြာ - ရာသီပေါ်ပန်း ဘုရားလှူပါ။
စိတ်အလိုမလိုက်နှင့်နေ၊ စိတ်ဆင်ရိုင်းကြီးကို အသိဉာဏ်ချွန်းနှင့်အုပ်မထားလျှင် ကျန်းမာရေးမှအစ လောကီဆိုးကျိုး ဝင်လာနိုင်သည်။ လပြည့်နေ့နံနက်မှာ နေမင်းကိုကျောပေး၍ ငါးမိနစ်မျှ နေရောင်လှူပါ။ ညမှာ လမင်းကိုကြည့်၍ ဆယ် မိနစ်မျှ လရောင်လှူပါ။ ကာယ၊ ဉာဏ၊ လာဘအားနှင့် သမာဓိအားတွေ ကောင်းလာမည်။ ခေါင်းမူးဝေဒနာမဖြစ်ရန် ရက်လွန်စာ မစားပါနှင့်။



အကျိုးပေးဂဏန်း - ၁၊ ၉ ။ ယတြာ - တစ်ပွင့်ပန်း ခုနစ်ရက်ဆက် ဘုရားလှူပါ။
ကြိုးစားရကျိုးမနပ်၊ တစ်မျိုးမဟုတ်တစ်မျိုးကြောင့် စိတ်ရှုပ်စရာတွေ ကြုံနေတာလား..၊ မိသားစုတွေကလည်း တစ်ယောက် တစ်ပေါက် ပြောချင်တာပြော၊ လုပ်ချင်တာလုပ်နှင့် ဆုံးမ မရ၊ ဩဝါဒမရှိ၊ ဒေါသပဲဖြစ်နေရ၊ ဘာလုပ်ရမှန်းမသိ၊ ဉာဏ် အားတွေ လျော့နေပြီလား..၊ ဒီဆိုးကျိုးတွေအစား ကောင်းကျိုးတွေဖြစ်လိုလျှင်တော့ သုံးဆယ်ရှစ်ဖြာမာလာတရားတော် ပါဠိအနက်နှင့် ရုပ်ပြစာအုပ် ဝယ်ထားပါ။ ထုံကျဉ်ကိုက်ခဲဝေဒနာမဖြစ်ရန် ဂရုစိုက်ပါ။



အကျိုးပေးဂဏန်း - ၂၊ ၅ ။ ယတြာ - ပတ္တပိုက်ဆွမ်း ဘုရားကပ်လှူပါ။
ကျန်းမာရေးမှအစ လောကီလူမှုကိစ္စအားလုံး စိတ်အေးအေးထား၊ အခြေအနေနှင့် အချိန်အခါကိုကြည့်ပြီး ဉာဏ်နှင့်ယှဉ် လုပ်လျှင် ကျန်းမာ၊ ချမ်းသာ၊ ဘေးရန်ကင်း၍ ကံကောင်းအောင်မြင်မည်။ အများအကျိုးလည်း ဆောင်ရွက်ပါ။ မိမိ အကျိုးလည်း ရအောင်ယူပါ။ အသက်ရှည်အောင် အစားအစာညက်ညက်ဝါးစားပါ။



အကျိုးပေးဂဏန်း - ၃၊ ၄ ။ ယတြာ - အရုဏ်မှာ ယာဂုဆွမ်းဘုရားကပ်လှူပါ။
မိသားစုလုံး ကျန်းမာရေး၊ စီးပွားရေး၊ ပညာရေး၊ အချစ်ရေး၊ အိမ်ထောင်ရေး၊ လူမှုရေးတွေကောင်းဖို့ ကိုယ့်အားကိုယ်ကိုး ဦးဆောင်နိုင်တဲ့ စွမ်းအားတွေနှင့် ဆူးငြောင့်ခလုတ်ကိုရှောင်ကွင်းတတ်ပြီး ခရီးလမ်းမှန်ကိုလျှောက်လှမ်း၍ အောင်မြင်မှု ပန်းတိုင်မှ အောင်ပန်းကို ဆွတ်ခူးနိုင်အောင် အသိပညာပေးပါ။ ပွဲကိုင်ပေးပါ။ ယာဉ်ဖြည်းဖြည်းမောင်းပါ။



အကျိုးပေးဂဏန်း - ၆၊ ၈ ။ ယတြာ - နှင်းဆီပန်း ဆူးဖယ်၍ ဘုရားလှူပါ။
ဖိုရို မရှိ၊ နေ့ရှိ ညရှိ၊ လပြည့်ရှိ လကွယ်ရှိ၊ ဈေးသည်ရှိ ဈေးဝယ်ရှိ၊ အလုပ်ရှင်ရှိ အလုပ်သမားရှိ၊ ဆရာရှိ တပည့်ရှိ၊ ဝဲရှိ ယာရှိ၊ ရုပ်ရှိ နာမ်ရှိ၊ အပေးရှိ အယူရှိ၊ လှူသင့်တာ စေတနာနှင့် ပဓာနကျတာ လှူပါ။ တရားသဖြင့်ရတာ ယူပါ။ နားဝေဒနာမဖြစ်ရန် ဂရုစိုက်ပါ။



အကျိုးပေးဂဏန်း - ၀၊ ၇ ။ ယတြာ - ရောင်စုံပန်း ဘုရားလှူပါ။

နောင်ချိုမြို့နယ် သရက်ကုန်းကျေးရွာကျောင်း စုပေါင်းကထိန်အလှူတော်ကို ခန့်ရိုးရာပန်းကန်တော့ပွဲ ၊ မီးလှည့်ပွဲများဖြင့်ကျင်းပ



ရမ်းပြည်နယ်မြောက်ပိုင်း၊ ကျောက်မဲခရိုင် နောင်ချိုမြို့နယ် သရက်ကုန်းကျေးရွာပြင်ကြီး ကျောင်းတွင် အုပ်စုတွင်းကျေးရွာများမှ ခန့်တိုင်း ရင်းသားများ၏ စုပေါင်းဘုံမဟာကထိန်ပွဲတော်ကို အောက်တိုဘာ ၃၀ ရက်ကကျင်းပရာ၊ ရိုးရာ

ခလေဖြစ်သော ပန်းကန်တော့ပွဲ၊ မီးလှည့်ပွဲများဖြင့် ကျင်းပကြောင်းသိရသည်။
နောင်ချိုမြို့နယ် အရှေ့ပိုင်းမှ ခန့်တိုင်းရင်း သားကျေးရွာများဖြစ်သော ကံကြီး၊ ရှောက်ခြုံ၊ လက်ပံကုန်း၊ ဉာဏ်တော၊ နောင်အော၊ ညောင်

ဘုရားနဲ့ကျောင်းကို သုံးပတ်ပတ် ပူဇော်တယ်။ နေ့ ပိုင်းမှာ ပန်းပူဇော်ပွဲလုပ်တဲ့အတွက်တမူထူးခြားစွာ ပြင်ထားတဲ့ပန်းတွေနဲ့ လှည့်တာတွေ ရမယ်။ ညပိုင်းမှာ ရွာအလိုက်အင်ဂျင်စက်သုံးလျှပ်စစ်မီး နဲ့ဖယောင်းတိုင်မီးလှည့်လည်ပွဲပါ ဘုရားနဲ့ကျောင်း

ကိုလှည့်လည်ပူဇော်ကြတယ်။ နေ့ရောညပိုင်း ပူဇော်တဲ့အခါ ဘုရားနဲ့ကျောင်းအဆောက်အအုံကို သုံးပတ်ပတ်တယ်။ ခန့်ရိုးရာစည်တိုတီးအဖွဲ့များက လည်း ရိုးရာအကနဲ့ ပါဝင်ဆင်နွှဲကြတယ်”ဟု သရက်ကုန်းရွာသားတစ်ဦးက ပြောသည်။

နောင်ချိုနယ် ခန့်ကျေးရွာများမှ အုပ်စုအတွင်း ကထိန်ခင်းကျင်းရာတွင် တစ်ရွာနှင့်တစ်ရွာ အပြန် အလှန်ကူညီမှုဖြင့် ကထိန်ခင်းကြရာ၊ သရက် ကုန်းရွာပြင်ကြီးကျောင်းမှာ စုပေါင်းကထိန်ခင်း ကျင်းရာတွင် ရွာနီးချုပ်စပ်ကျေးရွာများအုပ်စုဝင် အဖြစ်ပါဝင်ရသလို၊ တစ်ခြားကျေးရွာခင်းကျင်း လှူဒါန်းပါက အပြန်အလှန်သွားရောက်လှူဒါန်းမှု ပြုလုပ်ကြရသည်။ ယခုနှစ် သရက်ကုန်းပြင်ကြီး ကျောင်း ကထိန်ခင်းကျင်းလှူဒါန်းရာတွင် ကထိန် ညှပ်သက်နီးကြီးနှင့်ညှပ်မကြီးညှပ်ရုံများကို ကျောင်း တိုက်သံဃာတော်များအားလှူဒါန်း၍ အနီးဝန်း ကျင်ကျေးရွာများမှပင့်သံဃာအပါး ၆၀ ကို စုပေါင်း ဘုံကထိန်တော်မှ လှူဖွယ်ဝတ္ထုပစ္စည်းများ လှူဒါန်း သည်။ လှူဒါန်းမှုအစုအတွက် ကထိန်တရားနှင့် ရေစက်သွန်းချတရားတော်ကိုပြင်ကြီးကျောင်း ဆရာတော်ဘဒ္ဒန္တအာစိဏ္ဍက ချီးမြှင့်ကြောင်း သိရ သည်။

အောင်ဇေယျာ

“ရွှေ” မန္တလေး ဇာတ်ပွဲ



အနုပညာဆိုတာ အသက်ရှည်စေတဲ့ မဟာ ဩသပေါလိုဆိုရင် လွန်များသွားလေမလား။ အနုပညာနဲ့ကင်းသူ အနုပညာကိုမခံမင်သူ မတွေ့ရသလောက်ပါပဲ။ မြန်မာတွေရဲ့ ၁၂ လရာသီမှာ လအလိုက်ပွဲတော်အသီးသီးကျင်းပခဲ့တာက ရှေးနှစ်ပေါင်းများစွာထဲကပါ။ များသောအားဖြင့် ဒီနေ့အချိန်မှာ ပွဲတော်များစွာ ကျင်းပနေခဲ့တာက ဗုဒ္ဓပူဇော်ယုဒအစဉ်အလာပဲ။ ပွဲတော်မှာ နွဲ့ပျော်ဖို့ရောက်လာတဲ့ရုပ်နန်းရုပ်ဝေးက ဆွေမျိုးမိတ်သင်္ဂဟများ အပန်းပြေ အမောဖြေတည်ခင်း နေညီခံတာက ဇာတ်သဘင်မြတ်နိုးချင်အောင် ဖျော်ဖြေရေးသက်သက်နဲ့ အောင်မြင်တဲ့သူကို အနုပညာသမားကောင်းလို့ ကျွန်တော် မယူဆပါဘူး။ ဖျော်ဖြေရေးအပြင် မှန်ကန်သော အသိပညာပေးနိုင်မှသာ အနုပညာသမားကောင်းလို့ ထင်မြင်ယုံကြည်ပါတယ်။ ဇာတ်ဆရာ မင်းသားကိုချစ်နော် တည်ထောင်တဲ့ “ရွှေ” မန္တလေးဇာတ်ပွဲရဲ့ ခေါင်းဆောင် မင်းသားလေးမန်းပန်ကျာ ရှိန်းထက်၊ ရန်ကုန် ပန်ကျာမင်းမင်းအောင် တို့ပါဝင်ကပြခဲ့တဲ့ တေးပြု စာဆို(ဦး) ချမ်းငြိမ်းရဲ့ ‘တူသောအကျိုး၏ရလဒ်များ’ အော်ပရာကြည့်ခွင့်ရခဲ့တော့ ပြောချင်တာလေး ရှိ လာပါတယ်။

တူသောအကျိုး၏ ရလဒ်များ

အဖိတ်နေ့တစ်နေ့မှာ ဥပုသ်နေ့ပွဲတော်စာအတွက် စီမံထားတဲ့အမဲသားတွဲကို ခွေးချီသွားခဲ့တော့ စားတော်ကရသကခမျာ ခြေမကိုင်မိ လက်မကိုင်မိဖြစ်ပြီး ဇနီးရှေ့မှာ ညည်းတွားပါတယ်။ ဥပုသ်နေ့မှာ ဘုရင်ကိုယ်တိုင် အမိန့်တော်ချမှတ်ထားတာက အသက်မသက်ရ အသားငါးမရောင်းရလို့ တားမြစ်ထားတော့ ဝယ်လို့မရ ဒုက္ခလှလှတွေ ပြီပေါ့။ တာဝန်ပေးလျော့မှုအတွက် အပြစ်ပေးခံရရင်လည်း တစ်ဆွေလုံးတစ်မျိုးလုံးဆိုတော့ ကြံကြဖန်ကြပေါ့။ အဲဒီနေ့မှာ မြို့ဝန်ကြီးရဲ့ဇနီး ဒေါ်မာလာ ရုတ်တရက်အသက်ဆုံးတော့ မြေမြှုပ်သင်္ဂြိုဟ်ခဲ့တဲ့ သင်္ချိုင်းမှာအလောင်းကိုတူးဖော် ပေါင်သားကိုလှီး ဟင်းလျာအဖြစ် ပွဲတော်ဆက်ခဲ့ပါတယ်။ ရသတဏှာ အစွဲအလမ်းကြီးတဲ့ဘုရင်က ဟင်းလျာထူးကတာမို့ မေးမြန်းတဲ့အခါ မတတ်သာတဲ့အဆုံး လူသားဟင်းလျာဖြစ်ကြောင်း လျှောက်တင်ရတာပေါ့။ တပ်မက်မှုလွန်ကဲတဲ့ ဘုရင်က နေ့စဉ်လူသား ဟင်းလျာနဲ့ ပွဲတော်တည်ရဖို့အရေး ဆုလာဘ်များစွာဖြင့် တာဝန်ပေးအပ်ခဲ့ပါတော့တယ်။ ခက်တာက သင်္ချိုင်းရှိရင်လူသေရနိုင်ပေမယ့် မြို့ဝန်က အလောင်းဖော် ပေါင်သားတွေကို လှီးယူသွားတာမျိုးနောက်ထပ်အဖြစ်မခံနိုင်တာမို့ သင်္ချိုင်းကို ကင်းစောင့်ပြီး တရားခံအမိဖမ်းမယ်ဆိုတဲ့ သတင်းပါပဲ။ ပြဿနာကို ပြေလည်ဖို့မိန်းမနဲ့တိုင်ပင်တော့ အချုပ်ခန်းထဲက ရာဇဝတ်သားတွေကို တစ်နေ့တစ်ယောက်ကျသတ်ဖို့ အကြံပေးပါသတဲ့။ အချုပ်သားတွေကုန်တော့ ရသကက ဆုတော်လာဘ်တော်များယူပြီး အကြံတစ်မျိုးနဲ့ လမ်းဆုံ လမ်းမ လမ်းလေးခွမှာ အသပြာထုပ်ချ ကောက်ယူသူကို သူခိုးစွပ်စွဲပြီး သတ်လာခဲ့တာ နောက်ဆုံး အသပြာထုပ်ကောက်မယ့်သူမရှိတော့တဲ့ အထိပါပဲ။ ဒီအခါမှာ ရသကက ဘုရင်ဦးစားပေးထားတဲ့သူမို့မကြောက်မရွံ့ဘဲ မှောက်မိုက်တဲ့ညတွေမှာ

သူ့ဘဝကောင်းစားရေးအတွက် လူတွေ လိုက်သတ်တော့တာပါပဲ။ အပြစ်မဲ့ပြည်သူတွေ သေကြေပျက်စီးရလို့ မခံနိုင်တဲ့အဆုံး စစ်သူကြီးထံတိုင် ကြားတော့ ရသကကိုဖမ်းမိပါတော့တယ်။ ဘုရင်လည်းအပြစ်အပျက်မှန်ကိုရှင်းပြပြီး ရွှေနန်းစည်းစိမ်ကို ညီတော်စစ်သူကြီးကိုအပ်ပြီး ရသကနဲ့အတူ တောကြီးထဲမှာနေပြီး လူသတ်စားတဲ့ အမှု ဆက်ကျူးလွန်နေခဲ့ပါတယ်။ တောကြီးနဲ့နီးတဲ့ ရွာနေ ရွာသူရွာသားတွေက လူစုပြီးဝိုင်းဖမ်းတော့ ပေါ်ရိသာရနဲ့ ရသကတို့ ပုန်းအောင်နေကြရာမှာ နှစ်ရက်လောက် အစာငတ်ရေငတ်ဖြစ်နေချိန် “မရ ရသကချိုင့်” ဆိုတဲ့ ဆန္ဒဖြစ်ပေါ်ပြီး ရသကကို သတ်မယ်လုပ်တော့ ကြောက်ရွံ့ပြီး ထိတ်ထိတ်လန့်လန့် တောင်းပန်ရှာပါတယ်။ ဒါပေမဲ့လည်း ဝဋ်ကြွေးဆပ်ရမယ့် အချိန်ရောက်တော့ “ဇနိတ်ပါကံဇနိတ်” တူသောအကျိုးပေးတယ်ဆိုတဲ့ စကားအတိုင်း သေဆုံးခဲ့သေးခဲ့ရပါတော့တယ်။ တူသောအကျိုး၏ရလဒ်များလို့ အမည်ရတဲ့ စင်တင်အော်ပရာပြီးဆုံးသွားတဲ့အခါ ရသကနဲ့ ပေါ်ရိသာရဘုရင် အဖြစ် သရုပ်ဆောင် ခဲ့တဲ့ မင်းသားရှိန်းထက်နဲ့ မင်းမင်းအောင်တို့ကို ချီးကျူးမိပါတယ်။ ဇာတ်ကောင်နေရာမရွေးဘဲ အနုပညာတစ်ခုထဲကို ကြည့်ပြီး အကောင်းဆုံးသရုပ်ဆောင်သွားလို့ပါပဲ။ တေးသီချင်းများ ဂီတရဲ့ပုံပိုးမှုများ ဆက်တင်မီးတွေရဲ့ ပုံပိုးမှုအားကောင်းကောင်းနဲ့ဖျော်ဖြေရေးသက်သက်မဟုတ်ဘဲ ပွဲကြည့်ပရိသတ်ကို အသိပညာပေးတင်ဆက်ခဲ့တဲ့ “ရွှေ” မန္တလေးဇာတ်ပွဲရဲ့ အဖွဲ့သူအဖွဲ့သားတွေက ကျွန်တော်မြတ်နိုးတဲ့ အနုပညာသမားကောင်းတွေမို့ ကျေနပ်စွာ လက်ခုပ်တီးရင်း ကြည့်သင့်ကြည့်ထိုက်တဲ့ဇာတ်ပွဲမို့ ကြည့်ဖြစ်အောင် ကြည့်လိုက်ကြပါလို့ တိုက်တွန်းချင်ပါတယ်။

အောင်အောင်(မျိုးဆက်သစ်)

txujefimjnf & ifwfmfn
vrluh& toifem, uBuDmtm
& euf & ifwfmfn u oDi fufwfmv ouf uDzmfefwfh



အထက်မြန်မာပြည်လူရွှင်တော်များ လူမှုကူညီရေးအသင်း(မန္တလေး)မှ သက်ကြီးနာယကလူရွှင်တော် ၁၂ ဦးတို့အားရန်ကုန်မြို့မှ လူရွှင်တော်များက သက်ကြီးပူဇော်ပွဲတစ်ရပ်ကို အောက်တိုဘာ၃၀ရက် မွန်းလွဲပိုင်းက လမ်း ၈၀၊ ၄၀x၄၀ လမ်းကြား ပေါက်မြိုင်တိုက်၊ အေးငြိမ်းအောင်မြင်ဓမ္မာရုံ၌ကျင်းပသည်။ အဆိုပါကန်တော့ပွဲမှာ မန္တလေးမြို့ရှိသက်ကြီး လူရွှင်တော်ပညာရှင်ကြီးများကို ရန်ကုန်မြို့ရှိလူရွှင်တော်များက သီတင်းကျွတ်ကာလတွင် မြန်မာ့ရိုးရာယဉ်ကျေးမှုနှင့်အညီ ပူဇော်ကန်တော့ခြင်းဖြစ်ပြီး ရန်ကုန်မြို့မှ လူရွှင်တော်များကိုယ်စား လူရွှင်တော်ပန်းသီးကလာရောက်ကန်တော့ခြင်းဖြစ်ပြီး လူရွှင်တော်ပန်းသီးနှင့်အတူ မန္တလေးလူရွှင်တော်များကလည်း ပါဝင်ကန်တော့ကြသည်။ အဆိုပါပူဇော်ပွဲတွင် လူရွှင်တော်များကိုယ်စားဦးမြတ်သာ(၈၃နှစ်)က မုဒိတာစကားပြောကြားပြီး ဆုံးမဩဝါဒပေးခဲ့သည်။ ဆက်လက်၍ သက်ကြီး နာယကလူရွှင်တော်များဖြစ်သော ဦးချစ်စရာနှင့် ဦးထင်ပေါ်တို့ကလည်းဝမ်းသာစကားပြောကြားသည်။ အထက်မြန်မာပြည်လူရွှင်တော်များ လူမှုကူညီရေးအသင်း(မန္တလေး)မှ ကန်တော့ခံသက်ကြီးနာယကကြီးများမှာ ဦးမြတ်သာ၊ ဦးရန်အောင်၊ ဦးပေါစိန်၊ ဦးမိတ်ဆက်၊ ဦးကျော်ကြား၊ ဦးတက်တိုး၊ ဦး ဆန်နီ၊ ဦးသပြေဂျာအေး၊ ဦးထင်ပေါ်၊ ဦးချစ်စရာ၊ ဦးပေါက်စ၊ ဦးပြီးချိုတို့ဖြစ်ကြပြီး ရန်ကုန်လူရွှင်တော်များအသင်းမှ ကျပ်ဆယ်သိန်းနှင့် မန္တလေးလူရွှင်တော်များလူမှုကူညီရေးအသင်းမှ ကျပ်နှစ်သိန်း စုစုပေါင်း ကျပ် ၁၂ သိန်းဖြင့်ကန်တော့ခဲ့ကြောင်း သိရသည်။ မျိုးကျော်ကျော်

အေးငြိမ်းပျော်ရွှင် မန္တလေးတစ်ခွင်
နိုဝင်ဘာလ - တရားပွဲများ
- သမာပုညကာရီ စုပေါင်းမဟာကထိန်
၃၄ လမ်း၊ ၈၄x၈၅လမ်းကြား
နိုဝင်ဘာ ၃ရက်မှ ၅ရက်အထိ၊ ညစဉ်၈နာရီ
ဓမ္မဓရ အရှင်ဝါယမာနန္ဒ(ရွှေဆံနွယ်ဆရာတော်)
ဘဒ္ဒန္တပညာဝံသ(ပုလဲဆရာတော်)
အရှင်ဥတ္တမ(သုခရိပ်ငြိမ်ဆရာတော်)
- ကျေးဇူးတော်ရှင် မိုးကုတ်ဆရာတော်ဘုရားကြီး
ခန္ဓာဝန်ချခြင်း(၅၁)နှစ်မြောက်ဓမ္မသဘင်
သံဝေဇနီယဌာန မိုးကုတ်ရိပ်သာ အမရပူရမြို့
နိုဝင်ဘာ ၃ရက်မှ ၅ရက်အထိ၊ ညစဉ်၇း၃၀နာရီ
အရှင်သောမ(သံဝေဂဆရာတော်)
အရှင်သောမ(သံဝေဂဆရာတော်)
အရှင်ဂန္ဓမာလာလင်္ကာရ
- ချယ်ရီလူငယ် ဘုံဆွမ်းလောင်းအသင်းတရားပွဲ
၁၈လမ်းx၈၁လမ်း၊ မီးပြဓမ္မာရုံအနီး
နိုဝင်ဘာ၃ရက်မှ၅ရက်အထိ၊ ညစဉ် ၇း၀၀နာရီ
ဦးကောမလ(မန်းတောင်ခြေရွှေမဂ္ဂင်ဆရာတော်)
ဦးကုန္ဒောဘာသ(ပုဂံတင်ဆရာတော်)
အရှင်ကဝိဓဇ(ရွှေစံပယ်ရုံဆရာတော်)
မနောမယ အရှင်နန္ဒိယ
အေးငြိမ်းပျော်ရွှင် မန္တလေး တစ်ခွင်
နိုဝင်ဘာလ - ဇာတ်ပွဲများ
နိုဝင်ဘာ ၈၊ ၉ ရက်
လှိုင်ဘွားအောင် မန္တလေးဇာတ်ပွဲ
၃၈ လမ်း၊ ရုံးပင်သာရပ်
နိုဝင်ဘာ ၉ ရက်
လဝန်းအိမ်တေးဂီတ
သစ်သီးတန်း ဈေးချိုတော်ကထိန်
နိုဝင်ဘာ ၉၊ ၁၀ ရက်
ပွဲတိုင်းကျော် မန္တလေးဇာတ်ပွဲ
မြောက်ပြင်၊ သူရဲတပ်
နိုဝင်ဘာ ၁၀၊ ၁၁ ရက်
လှိုင်ဘွားအောင် မန္တလေးဇာတ်ပွဲ
မာယဘုရားပွဲ သီတာအေးရပ်
အောင်လင်း စုစည်းတင်ပြသည် - -

ပြောမှ ပြောတတ်ပလေ

• ဒေါက်တာအောင်မြင့် (ဆေး-မန်း) •

ဆရာသိုက်ရေ -

လှတော သားတွေ စကားတတ်တာကတော့ တိုင်းသိပြည်သိပါ။ ‘လှတောသားရဲ့ စကားအလင်္ကာ’ဆိုတဲ့ စာအုပ်တောင်ထွက်ခဲ့သေးတာပဲ။ အခုဟာကတော့ ဝက်လက်သားဗျို့။ ဝက်လက်သား ရှေ့နေကြီးတစ်ဦးပါ။ လှတောနဲ့ တစ်နယ်တည်းသားတွေဆိုတော့ သူတို့တစ်တွေဟာလည်း ခေသမဟုတ်လို့ပြောရမယ်။ သူပြောလိုက်တာကိုသဘောကျလွန်းလို့ ပြန်ရေးပါရစေလို့ ခွင့်တောင်းပြီး ရေးလိုက်တာပါ။ သူပြောလိုက်တဲ့ စကားက ‘ခွေးကို ထန်းလျက်နဲ့ပေါက်ပြီး ခြောက်နေသလိုပါပဲ’တဲ့။ ရှေ့နေကြီးက ကျွန်တော် ပါဝင်ပတ်သက်နေတဲ့ အသင်းတစ်ခုရဲ့ အမှုကိစ္စတစ်ခုကို မေတ္တာနဲ့ လိုက်ပါဆောင်ရွက်ပေးနေတာပါ။ သူ့ကိုယ်တိုင်လည်း ကျွန်တော့်နည်းတူ အဲဒီအသင်းမှာ ဒုတိယဥက္ကဋ္ဌတစ်ဦးမို့ အထူးဂရုစိုက်ပြီး လိုက်ပေးနေပါတယ်။ သို့သော်လည်း ထုံးစံအတိုင်း ပုဒ်မ-၄၊ အပိုင်း-၄ နဲ့လာပြီနေတော့ သူ့ ခမာလည်း ကြာတော့ အိတ်စိုက်မလုပ်နိုင်တော့ဘဲ ကုန်ကျစရိတ်တွေကိုသတ်မှတ်ခွင့်ပြုပေးဖို့ အသင်းအလုပ်အမှုဆောင်အစည်းအဝေးမှာ တင်ရပါတော့တယ်။ အားလုံးသိတော်မူကြတဲ့အတိုင်း ‘ပုဒ်မ-၄’ဆိုတာ ‘ပေးမှလုပ်’တဲ့ ဝန်ထမ်းတွေကို စကားလိမ်နဲ့ ခေါ်ဝေါ်သုံးစွဲတာပါ။ ‘အပိုင်း-၄’ကလည်း ‘အပေးလိုင်း’ပါ။ ပေးနေကြရတုန်းပါပဲ။ တချို့နေရာတွေမှာ ပိုတောင်ဆိုးလာတယ်လို့ ကြားသိနေရပါတယ်။ ဒါကလည်း ဝင်တတ်၊ ထွက်တတ်၊ ပြောတတ်၊ ဆိုတတ်ဖြစ်ဖို့ လိုရုံမက အဆက်အသွယ်ရှိမှု၊ ဝင်နေကြမှု၊ လိုင်းသိမှု၊ ယူမယ့်သူက စိတ်ချမှ ဝင်လို့ ပေးလို့ရပြန်သတဲ့ဗျို့။ ရေလောင်းတယ်။ ချောဆီထိုးရမယ်။ ဂါတယ်။ နတ်တင်ရမယ်။ ပွဲထိုးလိုက်စသည်စသည်ဖြင့် လာဘ်ပေးလာဘ်ယူဆိုင်ရာ ဝေါဟာရတွေ ကြွယ်ဝလာလိုက်တာကလည်း အဘိဓာန်တစ်အုပ် သီးသန့်လုပ်လို့ရတော့ မတတ်ပါပဲ။

လာဘ်ပေး လာဘ်ယူကိစ္စဟာ ကျွန်တော်တို့ မြန်မာပြည်မှာ ယဉ်ကျေးမှုတစ်ခုအဆင့်ကို ရောက်နေပါပြီ။ အပြုအမူပိုင်းဆိုင်ရာ သိပ္ပံပညာမှာ အပြုအမူတစ်ခုကို ထပ်ခါထပ်ခါပြုမူနေရင် အလေ့အကျင့်ဖြစ်လာတယ်။ ဒီအလေ့အကျင့်ကို လူများစုက လက်ခံကျင့်သုံးလာရင် ထုံစံဖြစ်လာတယ်။ ထုံးစံကို နှစ်ရှည်လများဆက်တိုက်လက်ခံကျင့်သုံးလာကြရင် ဓလေ့ထုံးစံဆိုတဲ့ အဆင့်ဖြစ်လာမယ်။ ဓလေ့ထုံးစံတစ်ခုဟာ လူ့အသိုင်းအဝိုင်းတစ်ခုကြားမှာ ပုံမှန်စံနှုန်းသဖွယ် လက်ခံကျင့်သုံးလာကြပြီဆိုလျှင် အဲဒီလူ့အသိုင်းအဝိုင်းရဲ့ ယဉ်ကျေးမှုတစ်ခုဖြစ်လာပြီလို့ သတ်မှတ်ပါတယ်။ ကျွန်တော်တို့ မြန်မာပြည်မှာ လာဘ်ပေးလာဘ်ယူ ယဉ်ကျေးမှုဘယ်လောက်များအခြေခိုင်ပြီး ထွန်းကားသွားသလဲဆိုတော့ ‘အထုပ်ကြီးလျှင် အလုပ်ပြီးမယ်။ အထုပ်သေးလျှင် အလုပ်နေ့မယ်။ အထုပ်မပါလျှင် အလုပ်ကြာမယ်။ လက်ချည်းလာလျှင် လက်ချည်းပြန်ရမယ်’ဆိုတာတွေက ဌာနဆိုင်ရာဆောင်ပုဒ်လိုလိုတွေ၊ ဆိုးရိုးစကားလိုလိုတွေဖြစ်နေတဲ့အထိပါပဲ။ ကမ္ဘာ့လာဘ်ပေးလာဘ်ယူမှု အများဆုံးနိုင်ငံတွေ စာရင်းမှာလည်း မြန်မာကထိပ်ဆုံးတန်းက ပါဝင်နေပါပြီ။ တကယ်သိလျှင် အင်မတန်ရင်လေးစရာကောင်းပါတယ်။ လာဘ်ပေးလာဘ်ယူယဉ်ကျေးမှုဟာ နိုင်ငံတစ်ခုရဲ့ နိုင်ငံရေး၊ စီးပွားရေးနဲ့ လူမှုရေးဖွံ့ဖြိုးတိုးတက်မှုများအတွက်အကြီးမားဆုံး အဟန့်အတားတစ်ခုဖြစ်ပါတယ်။ လာဘ်လာဘမှာသာယာနေပြီဖြစ်တဲ့ဝန်ထမ်းရဲ့ဖြူစင်ရိုးသားမှု၊

တာဝန် ကျေပွန်မှု၊ တရားမျှတမှု စတာတွေဟာ ဘာတစ်ခုမှ စိတ်ချရတဲ့ အဆင့်မှာ မရှိ တော့ပါဘူး။ တစ်ခါ ဒီလိုဝန်ထမ်းတွေနဲ့ ဖွဲ့စည်းထားတဲ့ရုံး၊ ဒီလိုရုံးတွေနဲ့ ဖွဲ့စည်းထားတဲ့ဌာန။ ဘယ် အဆင့် မှာမှ ကောင်းစရာမရှိ တော့ဘဲ စိတ်ပျက်စိတ်ကုန်စရာတွေသာ ရှိနေတော့တာတွေ့ရပါလိမ့်မယ်။ မတတ်သာလို့ သွားလာဆက်ဆံရတဲ့ ပြည်သူတွေမှာလည်း ငရဲတစ်မျိုးခံရတာပါပဲ။ အဂတိလိုက်စားမှုရဲ့ အဆိုးဝါးဆုံးအကျိုးဆက်ကတော့ အမှန်တရားများ ပျောက်ဆုံးသွားပြီး နေရာတိုင်းမှာ အဓမ္မကြီးစိုးခွင့်ရလာခြင်းဖြစ်ပါတယ်။ ဒီမိုကရေစီ နိုင်ငံတော်သစ်ကို တကယ်ထူထောင်တော့မယ်လို့ စိတ်ကူးရင်တော့ ဒီလာဘ်ပေးလာဘ်ယူကိစ္စကို သေသေချာချာ ကိုင်တွယ်ရပါလိမ့်မယ်။ ဒီယဉ်ကျေးမှုကို ဆက်လက်ရှင်သန်ထွန်းကားခွင့်ပေးဖို့ လုံးဝမသင့်တော်တော့ပါဘူး။

၂၀၁၂ ခုနှစ် ဩဂုတ်လ ၁၃ ရက်နေ့က နေပြည်တော်သမ္မတရုံးအစည်းအဝေးခန်းမမှာ ကျင်းပတဲ့စီမံကိန်းကော်မရှင်ဒုတိယအကြိမ်အစည်းအဝေးမှာ နိုင်ငံတော်သမ္မတကြီး ဦးသိန်းစိန်က လာဘ်ပေးလာဘ်ယူမှုသည် ပေးသူရော ယူသူပါ အကျင့်ပျက်သည့် သိက္ခာမဲ့လုပ်ရပ်ဖြစ်သည့်အပြင် အစိုးရ၏ဂုဏ်သိက္ခာ၊ နိုင်ငံ၏ဂုဏ်သိက္ခာကိုပါ ထိခိုက်စေသည့်အတွက် ထိထိရောက်ရောက် အပြစ်ပေးအရေးယူခြင်းဖြင့် တားဆီးသွားရန် လိုအပ်ကြောင်း၊ ဖြူစင်သန့်ရှင်းတဲ့ အစိုးရတစ်ရပ် ဖြစ်ရေးအတွက် စွန်းထင်းနေတဲ့ ဒီအမည်းစက်ကို အစွမ်းကုန်ချေဖျက်သွားဖို့ လိုအပ်ကြောင်းနှင့် အောက်ခြေက မည်သို့ပင်ဆောင်ရွက်သည်ဖြစ်စေ အားလုံးသည် အထက်အကြီးအကဲတွင်သာတာဝန် ရှိသည်ဟုခံယူပြီး ထိရောက်စွာ ကိုင်တွယ်ဆောင်ရွက်သွားရန်လိုအပ်ကြောင်း၊ သတိပေးစကား မိန့်ကြားခဲ့ပါတယ်။ ၇. ၈. ၂၀၁၃ နေ့မှာတော့ ပြည်ထောင်စုလွှတ်တော်က အဂတိလိုက်စားမှုတိုက်ဖျက်ရေးဥပဒေကို ဥပဒေအမှတ် ၂၃ အဖြစ် ထုတ်ပြန်လိုက်ပြီး၊ ၈. ၈ ၂၀၁၃ ရက်နေ့မှာ နိုင်ငံတော်သမ္မတက အတည်ပြုလက်မှတ်ရေးထိုး ပြဋ္ဌာန်းလိုက်ပါတယ်။ ဒီဥပဒေဟာ အဆင့်မြင့်တယ်လို့ ရန်ကုန်မြို့က အထက်တန်းရှေ့နေ ဦးကိုနီက ပြောပါတယ်။ ‘ဒီဥပဒေအသစ်မှာက Technical သဘောတရားတွေ ပါလာတယ်။ နိုင်ငံတကာက ဥပဒေတွေကိုကြည့်ထားတာ ကျွန်တော်တို့တွေ့ရတယ်။ တော်တော်လေး အဆင့်တန်းမြင့်မြင့်ဆွဲထားတယ်။ လာဘ်ပေးလာဘ်ယူမှုကို လက်ပူးလက်ကြပ်မိမှကိုမဟုတ်တော့ဘူး။ ဝန်ထမ်းတစ်ယောက်ဟာ သူ့နေထိုင်တဲ့အဆင့်အတန်းကို ကြည့်ပြီးတော့ လိုအပ်တာထက် ပိုနေလို့ရှိရင် သူ့ကို အချိန်မရွေးစစ်ဆေးနိုင်တယ်။ ဒီပစ္စည်းတွေပိုင်နေတာ၊ ဒီလိုကားတွေစီးနေတာ၊ ဒီလိုအိမ်နဲ့ နေနေတာ၊ ဘယ်ကရတဲ့ ပိုက်ဆံလဲဆိုတာ သူ့ကို စစ်လို့ဆေးလို့ရတယ်။ ပြန်ရင်ပြ မပြနိုင်ရင် ဒါတွေအားလုံးဟာ လာဘ်ပေးလာဘ်ပေးလာဘ်ယူဆပြီးတော့ အရေးယူလို့ရနိုင်တယ်ဆိုတော့ အခု



ပြဋ္ဌာန်းလိုက်တဲ့ ဥပဒေဟာ အတော်လေး ခေတ်မီပြီးတော့မှ အကောင်အထည်ဖော်မယ်ဆိုရင် ထိထိရောက်ရောက်အသုံးချ လို့ရတဲ့ ဥပဒေမျိုးဖြစ်တယ်လို့ ပြောခဲ့ပါတယ်။

ဘုရားဟော ဇာတ်တော်တွေထဲမှာ တော့ တံခါးမျိုးဒတ္တ ဇာတ်ဟာ အင်မတန် လူသိများတဲ့ လာဘ်ပေးလာဘ်ယူ တိုက်ဖျက်ရေး ဇာတ်တော်ပါပဲ။ ကုန်းဘောင်ဆက်မြန်မာဘုရင် ဘိုးတော်ဘုရား(ဗဒုံမင်း)လက်ထက်က အမိန့်တော်တွေထဲမှာလည်း လာဘ်ပေးလာဘ်ယူမှု အဂတိလိုက်စားမှုတွေအတွက် စီရင်ထားတဲ့ အမိန့်တွေတွေ့ရပါတယ်။ တချို့အမှုတွေကို သေဒဏ်ပေးပါတယ်။ အမှုတစ်ခုမှာ လာဘ်ပေးလာဘ်ပေးတဲ့ငွေတွေကို အရည်ကျိုးစေပြီး စားထားတဲ့သူတွေရဲ့ ပါးစပ်ထဲကို လောင်းချစေခဲ့ပါတယ်။ စားထားတဲ့ငွေတွေကို ပြန်မအပ်တဲ့ မိုးနဲအရာရှိတစ်ဦးကို မီးကပ်ပေါ်တင်ပြီး ငွေဂွက်တဲ့နေရာပေါ်သည်ထိ စစ်ဆေးခဲ့ပါတယ်။ ရိုက်နှက်ပြီးအပြစ်ပေးတာရှိသလို မြို့တွင်းမောင်းတီး လှည့်လည်ကြေညာစေပြီး ပြည်သူအများ မြင်သိစေခြင်းဖြင့် အရှက်ရအောင် နောင်ကြဉ်အောင် ဆောင်ရွက်ခဲ့တာတွေလည်း ရှိပါတယ်။ အခုလက်ရှိ အစိုးရကလည်း အရေးယူတာ တချို့တော့ တွေ့ရပါတယ်။ ၁. ၄. ၂၀၁၃ ရက်နေ့ထုတ် The Voice Daily သတင်းစာမှာ သမ္မတထံ တိုင်ကြားခံရသည့် အရာရှိ ၆၀ ကျော်ကို အရေးယူဆိုပြီး သတင်းတစ်ပုဒ် တွေ့လိုက်ရပါတယ်။ ဒီလို အရေးယူတဲ့နေရာမှာ အရာရှိတချို့ကို အငြိမ်းစားပေးလိုက်တာဖြစ်ပြီး၊ ကျန်အရာရှိတွေကိုတော့ အခြားဌာနများသို့ ပြောင်းရွှေ့တာဝန်ပေးအပ်ခြင်းနည်းဖြင့် အပြစ်ပေးလိုက်ခြင်းဖြစ်ကြောင်းလို့လည်း သိရပါတယ်။ တကယ်တော့

အပြစ်ပေးတယ်ဆိုတာ နောင်ကြဉ်အောင်၊ နောက်လူတွေ နောက်မျိုးဆက်တွေ ဒီလိုထပ်မလုပ်ရအောင်၊ ဒီလိုကိစ္စတွေ ယဉ်ကျေးမှုတွေ ပပျောက်သွားအောင် ထိထိရောက်ရောက် အပြစ်ပေးရမှာ ဖြစ်ပါတယ်။

မင်းဒီနေရာမှာ မစားနဲ့တော့။ ဟိုနေရာမှာ သွားစားချေဆိုတာမျိုးကတော့ ဆောင်းပါးအစက ရှေ့နေကြီးပြောခဲ့သလို ခွေးကိုထန်းလျက်နဲ့ပေါက်ပြီး ခြောက်နေတာနဲ့ပဲ တူနေပါတော့တယ်။ ခွေးက အစကတော့ သူ့ကိုတကယ်ခဲနဲ့ ထုတယ်ထင်လို့ လန့်သွားပါသေးတယ်တဲ့။ ပြီးမှ ထန်းလျက်ခဲမှန်း သိသွားတော့ ဝမ်းသာအားရ စားပစ်လိုက်ရော။ ခဏခဏထန်းလျက်နဲ့ပေါက်ပြီး ခြောက်ပါစေလို့ တောင် ဆုတောင်းနေပါသတဲ့။ သူက ပိုပြီးတော့ တောင် အဆင်ပြေသွားတာကိုး။ ဒါကြောင့် စီးပွားရေးပညာရှင်ဦးလှမောင်ကတော့ ‘အဂတိလိုက်စားတာ ပပျောက်အောင်အရေးယူမှုကို ထိထိမိမိလေး လုပ်ရမယ်။ အဲဒီလိုမှ မလုပ်ဘူးဆိုရင် ဝန်ထမ်းတွေကို အကျင့်ပျက်ခွင့်ရအောင် လိုင်စင်ပေးထားသလို ဖြစ်နေလိမ့်မယ်။ ကြာတော့ တဖြည်းဖြည်း လက်ရဲဇက်ရဲဖြစ်လာတယ်။ ဒီလို အဂတိလိုက်စားမှုတွေ ပပျောက်သွားရင် စီးပွားရေးလည်ပတ်မှုတွေပါ ကောင်းလာပြီး ဝန်ထမ်းများသာမက ပြည်သူအားလုံးရဲ့ ဘဝတွေပါ ကောင်းမွန်လာပါလိမ့်မယ်’လို့ ပြောကြားခဲ့ပါတယ်။ ထိထိရောက်ရောက်အရေးယူမှုအပြင် ပွင့်လင်းမြင်သာမှု၊ ကြိုးနီစနစ်မကျင့်သုံးမှု၊ လုပ်ငန်းကြန့်ကြာခြင်းမရှိအောင် စီမံခန့်ခွဲမှု၊ သင့်လျော်သော လုပ်ခလစာရရှိမှု၊ ငယ်စဉ်မှစ၍ ကျင့်ဝတ်သိက္ခာကို လေးစားလိုက်နာတတ်ရန် ပညာပေးမှု၊ မကောင်းမှုကို ရုတ်တတ်အောင် နှမနာပြဆုံးမခွဲမှု စတဲ့အဂတိလိုက်စားမှု တိုက်ဖျက်ရေးရဲ့ အဓိကသော့ချက်တွေကိုလည်း အရေးတယူ အသက်သွင်းဆောင်ရွက်သွားကြရဦးမှာဖြစ်ပါတယ်။ ပညာရေး၊ လူမှုရေးဝန်းကျင်ကောင်းများမှ တစ်ဆင့် အဂတိလိုက်စားမှုကင်းစင်တဲ့ မြန်မာ့လုပ်ငန်းခွင်(ဌာနဆိုင်ရာ) ယဉ်ကျေးမှုတစ်ရပ် ပြန်လည်ထွန်းကားလာဖို့ ဝိုင်းဝန်းကြိုးပမ်းဆောင်ရွက်ကြဖို့ အထူးလိုအပ်နေပါပြီ။

ဒေါက်တာအောင်မြင့်(ဆေး-မန်း)

oulu & Gif kuserma&
OkDefum Gfy; - 3

သက်ကြီးရွယ်အိုများတွင် ထိခိုက်ဒဏ်ရာများ ရရှိတတ်သည်။ မျက်စိမှုန့်ခြင်း၊ နားလေးခြင်း၊ ကြွက်သားအားလျော့နည်းခြင်း၊ အရိုးအဆစ်များခိုင်မာမှုကျဆင်းလာခြင်းနှင့် အပူအအေးသိမှု ကျဆင်းလာခြင်းကြောင့်ဖြစ်သည်။ ထို့ကြောင့် သက်ကြီးရွယ်အိုများအား ထိခိုက်ဒဏ်ရာရရှိမှု ကာကွယ်ပေးရပါမည်။ မျက်မှန်ပါဝါကိုကိုင်အောင် စမ်းသပ်ပြုလုပ်ခြင်း၊ တုတ်ကောက်၊ တောင်ဝှေးသုံး၍ သွားလာခြင်း၊ ချော်လဲနိုင်သောဖိနပ်များမစီးခြင်း၊ အလင်းရောင်ကောင်းစွာရရှိအောင် စီစဉ်ဆောင်ရွက်ပေးခြင်း၊ လဲလျောင်းနေရာ၊ ထိုင်နေရာမှ လျင်မြန်စွာမထရန် သတိပေးခြင်း၊ ဖမ်းကိုင်၊ ဆုပ်ကိုင်နိုင်သောပစ္စည်းများ၊ တန်းများထားပေးခြင်း၊ ထိခိုက်ဒဏ်ရာရရှိနိုင်သော အတားအဆီးပစ္စည်းများကို ဖယ်ရှားထားခြင်းနှင့် ပတ်ဝန်းကျင်တွင် မြင်သာထင်သာသော အရောင်များသုံးခြင်းတို့ကိုပြုလုပ်ဆောင်ရွက်ရပါမည်။

အသက်ကြီးသော အဘိုးအိုများတွင် ဆီးကျိတ်ရောင်ရောဂါဖြစ်တတ်သည်။ ဆီးသွားရန်ခက်ခဲခြင်း၊ မကြာခဏဆီးသွားခြင်းနှင့် ဆီးမထိန်းနိုင်ခြင်းပြဿနာများ ကြုံတွေ့ရပါသည်။ ဆီးနှင့် ကျောက်ကပ်ဆရာဝန်များနှင့် တိုင်ပင်၍ ကုသသင့်ပါသည်။

မင်းထက်ကျော်

ဆီးဂိမ်းပြိုင်ပွဲကျင်းပစဉ်ကာလအတွင်း ကွင်းလုံခြုံရေးအတွက် မီးသတ်တပ်ဖွဲ့ဝင်များက သက်ဆိုင်ရာအဖွဲ့များနှင့် ပူးပေါင်းဆောင်ရွက်မည်

မန္တလေးမြို့တွင် (၂၇)ကြိမ်မြောက် အရှေ့တောင်အာရှ အားကစားပြိုင်ပွဲအမိတ်တည်ဆောက်နေသည်။ မန္တလေးသီရိ အားကစားကွင်းတွင်ပြိုင်ပွဲကျင်းပနေသည့်ကာလအတွင်း မန္တလေးခရိုင်အတွင်းရှိ မီးသတ်တပ်ဖွဲ့ဝင်များက ကွင်းအတွက် လုံခြုံရေးကို သက်ဆိုင်ရာအဖွဲ့အစည်းများနှင့် ပူးပေါင်း၍ ဆောင်ရွက်မည် ဖြစ်ပြီး၊ မီးဘေးကြိုတင်ကာကွယ်ရေးလုပ်ငန်းများကို ကြိုတင်ဆောင်ရွက်ထားပါကြောင်း မန္တလေးခရိုင်မီးသတ်ဦးစီးမှူး ဦးလှမင်းက ပြောသည်။

“ပြိုင်ပွဲကျင်းပစဉ်ကာလအတွင်း ကွင်းလုံခြုံရေးရော၊ မီးဘေးအန္တရာယ်ကာကွယ်ရေးအပိုင်းမှာရော၊ အရေးပေါ်တစ်ခုခုဖြစ်လို့ ကယ်ဆယ်ရမယ့်အပိုင်းမှာရော ကျွန်တော်တို့မီးသတ်တပ်ဖွဲ့ဝင်တွေက သက်ဆိုင်ရာအဖွဲ့အစည်းတွေနဲ့ ပူးပေါင်းလုပ်ကိုင်မှာပါ။ အဲဒီအတွက် မီးသတ်တပ်ဖွဲ့ဝင်အင်အား ၁၀၀ ကျော် အသုံးပြုဖို့ရှိပါတယ်” ဟု ၎င်းက ပြောသည်။

မန္တလေးသီရိအဆင့်မြင့်အားကစားကွင်းတွင် တာဝန်ယူဆောင်ရွက်မည့် မီးသတ်တပ်ဖွဲ့ဝင်များသည် မိမိတို့အုပ်စုအလိုက် သတ်မှတ်ထားသောနေရာများ၌ ကြိုတင်လေ့ကျင့်မှုများကို အောက်တိုဘာလဆန်းပိုင်းကပင် ဆောင်ရွက်မှုများရှိနေကြောင်း သိရသည်။ ကွင်းသစ်ကြီးတွင် မီးဘေးကြိုတင်ကာကွယ်ရေးအတွက် မြေတွင်းရေပိုက်ခေါင်း ၁၂ ခု၊ မီးသတ်ရေပိုက်ခွေ ၅၄ ခု၊ မီးသတ်ရေပိုက်စင် ၂၁ ခု၊ မီးသတ်ဆေးဗူး ၁၆၀ ခု၊ မီးလှန့်အချက်ပေးကိရိယာ ၃၂ ခု၊ အကူထောက်လှမ်းမှုကိရိယာ ၂၈ ခု၊ မီးခိုးအချက်ပေးကိရိယာ ၅၂ ခု တပ်ဆင်ထားကြောင်း တိုင်းဒေသကြီး မီးသတ်ဦးစီးဌာန၏ကွင်းနှင့်ပတ်သက်သောစာရင်းအရ သိရှိရသည်။

ကွင်းအတွက်လုံခြုံရေးအပိုင်းတွင် CCTV ကင်မရာ ၂၆ လုံး တပ်ဆင်ထားပြီး မိုင်းရှာကိရိယာများ၊ X-ray စက်များ ဝယ်ယူထားပြီးဖြစ်ကြောင်း သိရှိရသည်။ ထွန်းဝင်း



၂၇)ကြိမ်မြောက် အရှေ့တောင်အာရှ အားကစားပြိုင်ပွဲ(မန္တလေး)အမျိုးသမီးဘောလုံး ပြိုင်ပွဲ ကျင်းပမည့်အဆင့်မြင့်အားကစား ပြိုင်ပွဲ ကြီးသို့ပြိုင်ပွဲကာလအတွင်း မန္တလေးမြို့တွင်းမှ အထူးယာဉ်လိုင်းနှင့် စင်းလုံးငှားတက္ကစီယာဉ်များ ပြေးဆွဲပေးမည်ဖြစ်ကြောင်း၊ မန္တလေးတိုင်းဒေသကြီး၊ သယ်ယူပို့ဆောင်ရေးလုပ်ငန်းကော်မတီမှ သိရသည်။

(၂၇)ကြိမ်မြောက် အရှေ့တောင်အာရှ အားကစားပြိုင်ပွဲ(မန္တလေး)အမျိုးသမီးဘောလုံး ပြိုင်ပွဲ ကျင်းပမည့်အဆင့်မြင့်အားကစား ပြိုင်ပွဲ ကြီးသို့ပြိုင်ပွဲကာလအတွင်း မန္တလေးမြို့တွင်းမှ အထူးယာဉ်လိုင်းနှင့် စင်းလုံးငှားတက္ကစီယာဉ်များ ပြေးဆွဲပေးမည်ဖြစ်ကြောင်း၊ မန္တလေးတိုင်းဒေသကြီး၊ သယ်ယူပို့ဆောင်ရေးလုပ်ငန်းကော်မတီမှ သိရသည်။

အဆင့်မြင့်အားကစားကွင်းနှင့် မန္တလေးမြို့တွင်းပြေးဆွဲရာတွင် ပြည်ကြီးတံခွန်မြို့နယ်၌ ယာဉ်လိုင်းအမှတ်(၂၂၊ ၂၅၊ ၁၀၊ ၁၇)တို့မှ ခိုင်နာနှင့် လိုက်ထရပ်ယာဉ် ၁၈စီး၊ ချမ်းမြသာစည်မြို့နယ်၌ ယာဉ်လိုင်းအမှတ်(၄၊ ၅၊ ၁၈၊ ၃၅၊ ၆)တို့မှ ခိုင်နာလိုက်ထရပ် ၁၆စီး၊ မဟာအောင်မြေမြို့နယ်၌ ယာဉ်လိုင်းအမှတ်(၇)မှ ခိုင်နာ ၁၀စီး၊ ချမ်းအေးသာစံမြို့နယ်၌ ယာဉ်လိုင်းအမှတ်(၃၉၊ ၂၊ ၄၊ ၅)တို့မှ ခိုင်နာ၊ လိုက်ထရပ်ယာဉ် ၁၀စီး၊ အောင်မြေသာစံမြို့နယ်၌ ယာဉ်လိုင်းအမှတ်(၁၊ ၁၆၊ ၂၉၊ ၆၊ ၁၀) တို့မှခိုင်နာ၊ လိုက်ထရပ်ယာဉ် ၁၇စီး၊အမရပူရမြို့နယ်၌ယာဉ် လိုင်းအမှတ်(၂၃၊ ၈)တို့မှ ခိုင်နာ ၁၀စီး၊ ပုသိမ်ကြီးမြို့နယ်၌ ယာဉ်လိုင်းအမှတ်(၄၊ ၅၊ ၁၁) တို့မှ ခိုင်နာ ၁၆စီး၊ တို့မှလူထုတစ်ဦးလျှင် ၂၀၀ကျပ်ဖြင့် ပေးဆွဲပေးမည်ဖြစ်ပြီး၊ ပုသိမ်ကြီးမြို့နယ် အမှတ်(၂၇)ယာဉ်လိုင်းမှ ခိုင်နာ ရှစ်စီး တို့က တစ်ဦးလျှင် ကျပ် ၃၀၀ဖြင့် ပြေးဆွဲပေးမည် ဖြစ်သည်။

အဆင့်မြင့်အားကစားကွင်းမှာ စင်းလုံးငှားယာဉ်တွေ သီးသန့်စီစဉ်ထားပါတယ်။ ဈေးနှုန်းတွေလည်း တစ်ပါတည်းသတ်မှတ်ပေးထားပါတယ်။ Win & SPAM က ၂၅စီး၊ Best Auto က ၂၅စီး၊ မန္တလေးဂုဏ်က ၁၀ စီး၊ ရွှေမြန်မာ(၂)က ရှစ်စီး၊ ဝိတ်ထိုးထားရှိပါမယ်။ စင်းလုံးငှားဈေးနှုန်းအနေနဲ့ ယာဉ်ငှားခ ၁၀၀၀ကျပ်၊ တစ်မိုင်နှုန်း ၈၀၀ ကျပ် သတ်မှတ်ထားပါတယ်။ စောင့်ရမယ့်ဆိုရင် စောင့်ဆိုင်ခ တစ်နာရီ ၁၀၀၀ ကျပ် သတ်မှတ်ပေးထားပါတယ်” ဟု သယ်ယူပို့ဆောင်ရေးတာဝန်ရှိသူ တစ်ဦးက ပြောသည်။

အထူးယာဉ်လိုင်းများနှင့်စင်းလုံးငှား တက္ကစီယာဉ်များကို ဒီဇင်ဘာ ၈ ရက်မှ ၂၀ရက်နေ့ အထိပြေးဆွဲပေးမည်ဖြစ်ရာ၊ မြို့တွင်းတက္ကစီယာဉ် အသင်းဂိတ်များကိုလည်း မန္တလေးဘူတာကြီး၊ ချမ်းမြရွှေပြည်ကားကွင်း၊ ပြည်ကြီးမျက်ရှင်ကားကွင်း၊ မဟာအောင်မြေကားကွင်းနှင့် ၈၂လမ်း ၂၆x၂၇ကြား၊ စိန်မြန်မာဂိတ်၊ ၇၉လမ်း၊ ၂၈x၂၉ ကြား၊ ရွှေမြန်မာဂိတ်၊ လမ်း ၃၀၊ ၇၇x၇၈ကြား၊ ဆန်းဖားဂိတ်၊ ၇၉လမ်း၊ ၂၉x၃၀လမ်းကြား ပွင့်သင်္ဃာတိုများတွင် ဖွင့်လှစ်ထားရှိပြေးဆွဲပေးမည် ဖြစ်ကြောင်း သိရသည်။ အောင်ဇေယျာ

ထုံးဘိုနှင့်နားတောင်းကျရွာ လယ်ယာမြေများအတွင်း ဖွင့်လှစ်ထားသောဆီဆိုင်များအား ဖျက်သိမ်းရန်ညွှန်ကြား

ပုသိမ်ကြီးမြို့နယ် အုန်းချောကျေးရွာအုပ်စု မြစ်ငယ်-ထုံးဘိုလမ်း အတက်လမ်းဘေး ထုံးဘိုရွာနှင့် နားတောင်းကျေးရွာများရှိ လယ်ယာမြေများအတွင်း စက်သုံးဆီဆိုင်များ ဖွင့်လှစ်ရောင်းချနေမှုကို သက်ဆိုင်ရာက လာရောက်စစ်ဆေးဆွေးနွေး တားမြစ်ခဲ့ကြောင်း သိရသည်။

အောက်တိုဘာ ၃၀ရက် ညနေ ၆နာရီက ခရိုင်အုပ်ချုပ်ရေးမှူး(မန္တလေး)ဦးဇော်တင်မိုး၊ မန္တလေးမြို့ တော်စည်ပင်သာယာရေးကော်မတီမှ ဦးမောင်မြင့်မြင့်၊ မြို့နယ်အုပ်ချုပ်ရေးမှူး(ပုသိမ်ကြီး)၊ မြို့နယ်ရဲတပ်ဖွဲ့မှူး(ပုသိမ်ကြီး)ရဲမှူး

ပေါ်အောင်၊ မီးသတ်ဦးစီးဌာန လ/ထဦးစီးမှူး ဦးကျော်လင်း၊ ခရိုင်ရဲမှူးရုံး(မန္တလေး)မှ ဒုရဲမှူး ခင်နှင်းအေးတို့ပါဝင်သော ပူးပေါင်းအဖွဲ့သည် အဆိုပါလယ်ယာမြေများအတွင်း စက်သုံးဆီဆိုင်များဖွင့်လှစ်ရောင်းချနေသော ဦးဝင်း(သိန်းသန်းစက်သုံးဆီဆိုင်)၊ ဦးမြင့်ဇော်(ရှယ် စက်သုံးဆီဆိုင်)၊ ဦးခင်မောင်မြင့်(ရွှေလားရှိုးစက်သုံးဆီဆိုင်)တို့အားတွေ့ဆုံ၍ ဆီဆိုင်များ ဆက်လက်ဖွင့်လှစ်ရောင်းချခြင်းမပြုရန်နှင့် ဆီဆိုင်များအား ဖျက်သိမ်းရန်ပြောကြားခဲ့ကြောင်း သိရသည်။

SM-K

Shwe Mandalay
CARTOON
မောင်လေးနီ



စည်ပင်အကြံပေးအဖွဲ့ (၁၃)ကြိမ်မြောက် ညှိနှိုင်းအစည်းအဝေး

မန္တလေးမြို့တော်စည်ပင်သာယာရေးအကြံပေးအဖွဲ့၏ (၁၃)ကြိမ်မြောက် လုပ်ငန်းညှိနှိုင်းအစည်းအဝေးကို အောက်တိုဘာ ၂၀ ရက်က မန္တလေးမြို့ စိန်ပန်းရပ်ရှိ အကြံပေးအဖွဲ့ဝင် ဦးဝင်းဖေမြင့်၏ နေအိမ်၌ကျင်းပရာ အကြံပေးအဖွဲ့ခေါင်းဆောင်ဦးပိုမြင့်က အဖွင့်အမှာစကားပြောကြားသည်။

ဆက်လက်၍ အကြံပေးအဖွဲ့ခေါင်းဆောင်ဦးကျော်ဝင်းက မြို့တော်ဝန်အစည်းအဝေးတွင် တင်ပြခဲ့သည့်လုပ်ငန်းစဉ်များအား ပြန်လည်သုံးသပ်ဆွေးနွေးသည်။ ၎င်းနောက် တက်ရောက်လာသော အကြံပေးအဖွဲ့ဝင်များက မိမိတို့မြို့နယ်အလိုက် ပြည်သူ့လူထုမှတင်ပြလာသောကိစ္စရပ်များကို ညှိနှိုင်းဆွေးနွေးကြကြောင်း သိရသည်။

SM-D



စိတ်ဝင်စားစရာ FaceBook စာမျက်နှာ

၆၂၀၆ (မြန်မာစာ)



မင်္ဂလာကား စုံတွဲ



ဟာပိုင်ယီ ပင်လယ်စားသောက်ဆိုင်



အိမ်ရှေ့က ပန်းစည်းကြီး

ကြွက်ပေပေ



မိကျောင်းပေပေ



ပုန်းညက်ပန်းလေး ပွင့်တဲ့ အလှူ

နိုင်ငံကျော်ဆိုင်းမင်းသမီးလေး ပုန်းညက်ဖြူဟာ “ပုန်းညက်ပန်းလေးပွင့်တဲ့အလှူ” ဆိုတဲ့နာမည်နဲ့ VCD ခွေရိုက်ကူးနေတာတွေ့ရပါတယ်။ ဒါရိုက်တာထင်အောင်လင်း(လင်း)၊ သရုပ်ဆောင် AUNG ၊ ပုန်းညက်ဖြူ၊ မေဖြိုးသူ၊ နိုင်ကို(ပွဲတိုင်းကျော်)၊ နိုင်ကျော်နှင့်သရုပ်ဆောင်အနုပညာရှင်များ ပါဝင်မယ်လို့ သိရပါတယ်။ သီချင်းများကိုတော့ ဦးသိန်းမောင်၊ စန္ဒယားထက်ဦး၊ ရဲမာန်၊ ကဗျာတိုးတို့မှ ရေးဖွဲ့ပေးပြီး ပြည့်စုံစတူဒီယို(ကိုမျိုးသန့်)က အသံဖမ်းပေးထားတယ်လို့ သိရပါတယ်။ နိုင်ငံတော်ထပ်ဆင့်ရွှေတံဆိပ်ဆုရင် ကျောင်းသူမလေးပုန်းညက်ဖြူရဲ့ ပရိသတ်တွေ ပုန်းညက်ဖြူကို ခေတ်အသွင်မြင်ရမယ်လို့ သိခဲ့ရပါတယ်။

SM-Z



အဆိုတော်လင်းလင်း

MZ မြေကော် ဦးစောင်စောင် လိုင်စင်ရအင်ဂျင်နီယာ CONSTRUCTION GROUP



Corner of 15th & 86th Street, Mandalay. Tel : 09-5179013, 09-6801192



မိုလ်ညိုကို ကာ

မနောဖြူ

ကျောက်စိမ်းပညာသီးသန့်လက်တွေ့သင်တန်း

ကျောက်စိမ်းနှင့်ပတ်သက်၍သိရှိလိုသည်များကို မိမိ၏ဆွေမျိုး၊ မိတ်ဆွေတို့အားပေးရန်၊ ရှင်းပြခိုင်းရန် အားနာ နေရသူများနှင့် ကျောက်စိမ်းလုပ်ငန်းကို ဘယ်ကစ၍လုပ်ရမည်၊ မသိဖြစ်နေသူများအတွက် သင့်တော်သည်။ တစ်ဦးချင်းမတတ်မချင်းသင်ပေးပါသည်။ သင်တန်းပြီးလျှင်ကျောက်စိမ်းလုပ်ငန်းကို တာန်းလုပ်နိုင်အောင် ကူညီပေးသည်။

အောက်ပါသင်ခန်းစာများကို သင်တန်းသူ / များကိုယ်တိုင်လက်တွေ့ပြုလုပ်ရပါသည်။

- ၁။ ဆေးရွှိုင်း ကျောက်ကို စစ်ဆေးနည်း၊ ဆေးဆိုးကျောက်ကို စစ်ဆေးနည်း။
- ၂။ ကုတ်တက်ကျောက် (Coated) ကို စစ်ဆေးနည်း၊ အခွံတုကျောက်ကို စစ်ဆေးနည်း။
- ၃။ အခွံပေါ်ရှိ "ယမ်းအတု" ကိုစစ်ဆေးနည်း။
- ၄။ မီးဖုတ်ကျောက်၊ ပလွန်ကျောက်၊ ပလွန်စိမ်း၊ ပတော့ကျောက်၊ ခန္တီးကျောက်၊ ပုတာအိုကျောက်၊ မလေးရှား ကျောက်များကို စစ်ဆေးနည်း။
- ၅။ ဖြတ်ဆက်၊ ထပ်ဆက်၊ အစေ့မြုပ်၊ အရည်ကူ၊ အရည်သွင်း၊ အခွံပြင်၊ အခွံပြောင်းစသည့် အကြံအဖန် ကျောက်များကို စစ်ဆေးနည်း။
- ၆။ လမ်းဘေးကျောက်နှင့်ကျောက်စိမ်းကို မြင်ရှုံ့ဖြင့် ချက်ချင်းခွဲခြားသိရှိနိုင်ရန် စစ်ဆေးခြင်း။
- ၇။ ကျောက်သားကောင်း၊ မကောင်းကို သိရှိရန် မခွဲမဖြတ်ဘဲ အခွံပေါ်မှ စစ်ဆေးခြင်း။
- ၈။ ကျောက်ဖြတ်ခြင်း၊ ကွမ်ခြင်း၊ အခွံချွတ်ခြင်း၊ အနာဖျောက်ခြင်းတို့ကို လက်တွေ့ပြုလုပ်ခြင်း။
- ၉။ မန္တလေးကျောက်ပိုင်းတွင် သင်တန်းမှူးဆရာနှင့်အတူ လက်တွေ့ကွင်းဆင်းလေ့လာခြင်း။
- ၁၀။ လက်ကောက် အလုပ်ရုံ၊ ပုတီးအလုပ်ရုံ (စစ်ကိုင်း) များသို့ လက်တွေ့ကွင်းဆင်းလေ့လာခြင်း။

လူဦးရေကန့်သတ်ထားပါသဖြင့် တစ်လကြိုတင်စာရင်းသွင်းမှသာနေရာအတွက်စိတ်ချရပါမည်။ နယ်ပွတက်ရောက်လာမည့် သင်တန်းသူ၊ သင်တန်းသားများအတွက် အဆောင်ရှိပါသည်။

အပတ်စဉ်	သင်တန်းစရက်	သင်တန်းပြီးဆုံးရက်	မှတ်ချက်
၂၄	၃၃,၀၀,၂၀၁၃	၃၃,၀၀,၂၀၁၃	လက်ရှိသင်နေဆဲ
၂၅	၂၀,၀၀,၂၀၁၃	၂၀,၀၂,၂၀၁၃	
၂၆	၂၆,၀၂,၂၀၁၃	၂၆,၀၂,၂၀၁၃	

သင်တန်းချိန် - နံနက် (၇:၀၀ မှ ၈:၀၀)၊ ညနေ (၄:၀၀ မှ ၅:၀၀) နာရီ၊ (၅:၃၀ မှ ၆:၃၀) နာရီ

စုံစမ်းရန် - မနောဖြူ ၂၆ x ၆၀ လမ်းထောင့် ။ မန္တလေး ။ 09 - 43014305

www-manawphyujade.com.gmail;usanhtay@manawphyujade.com

ပညာဒါနအဖြစ် 'အခမဲ့' တန်ဖိုးပိုဝန်ဆောင်မှုအစီအစဉ် ကျောက်စိမ်းအတုအစစ်ခွဲခြားရန် "မေတ္တာဖြင့်အခမဲ့" စစ်ဆေးပေးပါသည်။

ထောက်စိမ်းနှင့်ဝတ်ထုတ်၍ တရုတ်လိုအင်္ဂါအင်္ဂါများနှင့် ထောက်စိမ်းအရောင်းအဝယ်ထို တရုတ်ထုတ်ထုတ်များနှင့် တရုတ်လို ဇာတ်တွေ့ ပြောဆို ရောင်းဝယ်တတ်စေရန် လေ့ကျင့်ထပ်ကြားပေးပါသည်။

သင်တန်းသူ/သားများသာမက စိတ်ဝင်စားသူ၊ မည်သူမဆို ၎င်းတရုတ်ဘာသာသင်တန်းသို့ 'မေတ္တာဖြင့် အခမဲ့' တက်ရောက်နိုင်ပါသည်။ မည်သည့်ကြေးမှ မကောက်ခံပါ။ 'ပညာဒါန' ဖြစ်ပါသည်။

SHWE MANDALAY CARTOON လေရူး



၂၀၂၁ ခုနှစ် ဝါဆိုလပြည့်ကျော်တော်လယ် ဝါဆိုလပြည့်ကျော်တော်လယ်

ဝါဆိုလပြည့်ကျော်တော်လယ်



“... ယဿ... အကြင် မေတ္တာသုတ်တရားတော်၏။ အာနုဘာဝ တော... အစွမ်းကြောင့်...။ ယက္ခာ... နတ်အပေါင်းတို့သည်။ ဘီသနံ... ကြောက်မက်ဖွယ်အာရုံမျိုးကို။ နေဝ ဒဿန္တိ... မပြနိုင်ကြကုန်’

အပျိုကြီး နှင်းနှင်း...။ နံနက် ၅ နာရီ ကျော်သည်နှင့် မေတ္တာပို့လေပြီ။ အသက်က (၇၅) နှစ်။ အသံကတော့ ကျယ်သလားမမေးနဲ့။ မေတ္တာပို့တဲ့ တေးထပ်သဖွယ်ရွတ်ဆိုတတ်သူလည်း ဖြစ်သည်။ သူ... မေတ္တာပို့သခဲ့သည်မှာ နှစ် ၅၀ ကျော်ပြီ။ သူ့မေတ္တာ ရောက် မရောက်တော့ ကျွန်တော်မသိ။ သူ... မေတ္တာပို့သနိုင်ရန်အတွက် အေးအေးဆေးဆေး ဘုရားဝတ်ပြုနိုင်ရန်အတွက် ဘုရားခန်းကို အကျယ်ကြီး လုပ်ပေးထားရသည်။ သင်သင်ရပ်ရပ် ဖန်တီးပေးထားရသည်။

‘... ဟေ... အို... သူတော်ကောင်းတို့။ မယံ... ငါတို့သည်။ ဘဏာမ... ရွတ်ကြကုန် စို့။ သန္တိ... ငြိမ်သက်သော။ ပဒံ... နိဗ္ဗာန်ကို။ အဘိသမေဓ... ထွင်းဖောက်သိမြင်၍...’

ထိုသို့ ရွတ်ဖတ်နေစဉ်... ‘ဒီမယ်ဟေ့။ ဒီမှာ မေတ္တာသုတ်ရွတ်နေတယ်။ မကြားကြဘူးလား။ ငါရွတ်နေတဲ့ မေတ္တာသုတ် တော်ကို အာရုံစိုက်ကြမှပေါ့။ စာကျက်ရင်လည်း တိုးတိုးကျက်။ အနောက်အယုတ် ဖြစ်တယ်ဟေ့။ တကတည်း...။ စာကျက်တာများ ခုနစ်အိမ် ကြား... ရှစ်အိမ်ကြား အော်ဟစ်ပြီး ကျက်နေရ တယ်လို့...’

တကယ်တော့ နှင်းနှင်း၏ မေတ္တာပို့သံကို တစ်ရပ်ကွက်လုံးက နေ့စဉ်ကြားနေရပါသည်။ ပါဠိအသံထွက်က မမှန်။ အဖြတ်အတောက် ကလွဲ။ အသံကို မဆွဲသင့်တဲ့နေရာမှာ ဆွဲ။ ဘာပဲ ဖြစ်ဖြစ်... သူ၏မေတ္တာပို့သမှုက ကျွန်တော်တို့ အိမ်၏ နံနက်ချိန်ခါ တေးသံသာဖြစ်သလို အားလုံး

အတွက် နှိုးစက်လည်းဖြစ်ပါသည်။ ‘မေတ္တာသုတ်တော်... ဘယ်နားရောက် သွားမှန်တောင်မသိဘူး။ တော်တော်အသံကျယ်တဲ့ ကလေးတွေ။ ခွင့်လွှတ်တော်မူပါ... ဘုရား။ တပည့်တော်မ ဆက်ပြီးရွတ်ပါမယ်’

ထိုအချိန်တွင် မီးဖိုခန်းထဲ၌ နံနက်စာအတွက် ချက်ပြုတ်နေကြပြီ။ ရဟန်းသံဃာတော်များကို ဆွမ်းလောင်းရန်အတွက်ပြင်ဆင်နေကြပြီ။ လမ်း လျှောက်သံတွေ၊ အိုးခွက်ပန်းကန်ဆေးကြောသံ တွေ၊ ရေတင်သံတွေ ဆူညံလို့လာပြီ။

‘ကဲ ကဲ... ယံ ကရဏီယံ... အကြင်ပြု ရမည့် သိက္ခာသုံးရပ် အကျင့်မြတ်သည် ပြုသင့် သောအမှု၊ ပြုရသော မဂ်ဂိစ္စသည်။ အတ္ထိ... ရှိ၏။ တံ... ထိုသိက္ခာသုံးရပ် အကျင့်မြတ်ကို...’

မေတ္တာသုတ်တော် ရွတ်ဖတ်နေရာမှ ရပ်တန့် လိုက်ပြီး မီးဖိုချောင်ထဲသို့ အော်၍ ပြောလိုက်ပြန် သည်။

‘ကေကေ...’

ကေကေက နှင်းနှင်း၏ မြေးအကြီးဆုံး။ သူက ဒီအိမ်တစ်ခုလုံး၏ မန်နေဂျာ။ သူချက်ပြုတ် ကျွေးမွေးသူကို တစ်အိမ်လုံးက စားကြရသည်။ ‘ရေတင်သံကြားတယ်။ ဒါဆိုရင်... လျှပ်စစ် ထမင်းအိုးကိုမတည်နဲ့ဦး။ ကြားလားဟေ့။ လျှပ်စစ်



တဖန် ပြန်

မီးအားတွေက ကောင်းတာမဟုတ်ဘူး။ ဟင်း... ဒီမှာဖြင့် မေတ္တာသုတ်တော်ကို ကောင်းကောင်း မရွတ်ရဘူး'

အပျိုကြီးနှင်းနှင်းက ဒီအိမ်မှာ အသက် အကြီးဆုံး အပျိုကြီးဖြစ်သောကြောင့် ပေါင်းရ သင်းရအလွန်ခက်သည်။ တစ်ခါတရံသူကအလိုက် မသိ။ သူ့စိတ်ထဲထင်သလို ပြောတတ်သည်။ ထင်သလိုလုပ်တတ်သည်။ အခုလည်း ဘုရားခန်း ထဲမှာနေပြီး အားလုံးကို အမိန့်တွေ ပေးနေသည်။ အာဏာတွေပြနေသည်။ ဥပဒေတွေ ထုတ်နေ သည်။ အသက်အကြီးဆုံးဖြစ်၍ အားလုံးက အလျှော့ပေးထားရသည်။ ဒါကိုသူက နားမလည်။

'... အရှင်ဘုရား တပည့်တော်ဆက်ပြီး ကန်တော့ပါရစေဘုရား။ ဘယ်ရောက်သွားမှန်း မမှတ်မိတော့ပါ။ ခွင့်လွှတ်တော်မူပါဘုရား။ ကရ ဏီယံ... အတ္တိတံ လောက်တော့ ရောက်ပြီ ထင်ပါရဲ့ဘုရား။ ကဲကဲ... ဒါဆိုရင်လည်း...'

မေတ္တာသုတ်တော်ကို ဆက်၍ ရွတ်ပြန်လေ ပြီ။ '... အတ္တိ... ရှိ၏။ တံ... ထို သိက္ခာ သုံးရပ် အကျင့်မြတ်ကို... ကရဏီယံ... ပြုထိုက်၊ ကျင့်ထိုက်ပေ၏။ သက္ကောစ... စွမ်းနိုင်သူသည်လည်းကောင်း။ ဥဇ္ဇေစ... ဖြောင့်မတ်သူသည်လည်းကောင်း။ သုဟုဇ္ဇေစ... အထူးဖြောင့်မတ်သူသည်လည်းကောင်း။ သုဝစောစ... ဆိုဆုံးမလွယ်သူသည်လည်းကောင်း...'

ထိုသို့ ရွတ်ဖတ်နေစဉ် အိမ်၌မွေးထားသော 'ကျားသစ်မ'ဟူသည့် ကြောင်မကြီးက ဘုရားစင် ပေါ်သို့ ခုန်၍တက်လိုက်သည်။ ထိုကြောင်မကြီးကို နှင်းနှင်းက မြင်လေ၏။ မေတ္တာသုတ်တော်ရွတ်ဖတ် ခြင်းကို ရပ်တန့်လိုက်ပြီး...။

'ဟဲ့... ကျားသစ်မ။ ဘုရားပန်းအိုးတွေ လဲကုန်တော့မှာပဲ။ တော်တော် အလိုက်မသိတဲ့ ကြောင်မ။ မနက်အစောကြီးအနှောက်အယှက် ပေးနေပြန်ပြီ။ ဘုရားစင်ပေါ်က အခုဆင်း။ ဟဲ့... ချစ်ပေါက်။ မနိုးကြသေးဘူးလား။ ဒီမှာ ကြောင်ကိုလာပြီး မောင်းကြစမ်း။ မိုးသီတာ... အိပ်နေကြတုန်းပဲလားဟဲ့။ ဘယ်နှစ်နာရီရှိပြီလဲ... ကြည့်ကြည့်။ ဘုရားဝင်ပေါ်က ကျားသစ်မ ကို လာပြီးဖမ်းကြစမ်း။ တော်တော်ဆိုးတဲ့ ကြောင်မ။ ဘုရားကိုကောင်းကောင်း မကန်တော့ရဘူး'

ထိုသို့ပြောနေစဉ် ကျားသစ်မက ဘုရား စင်ပေါ်မှနေပြီး နှင်းနှင်း ကို ညောင်... ညောင်... ညောင် ဟုပြန်ပြီး အော်လေသည်။

'တယ်... ဒီကြောင်မ... ငါ့ကိုပြန်ပြီး ပြော နေပြန်ပြီ။ ဘုရားစင်ပေါ်က အခု... ဆင်း စမ်း။ မီးဖိုချောင်ထဲက တစ်ယောက်လောက်... ဒီကိုလာခဲ့ဦး'

မိုးသီတာက လုပ်လက်စ အလုပ်များကို ချထားခဲ့ပြီး ဘုရားခန်းဆီသို့ အပြေးအလွှား ရောက်လာပြီး ကျားသစ်မကို ပွေ့ချီလိုက်သည်။ 'အဲဒီ ကျားသစ်မကို အိမ်သာထဲထည့် ထားပြီး တံခါးပိတ်ထားလိုက်။ ငါ... မေတ္တာပို့

တာ ပြီးပြီးဆိုမှ တံခါးကိုဖွင့်ပေးလိုက်... ကြား လား။ အဲဒီလို ကြောင်မကို အဲဒီလိုလုပ်မှ ငါ မေတ္တာကောင်းကောင်းပို့လို့ရမှာ။ အမလေး... မောလိုက်တာ' နှင်းနှင်း၏ အမိန့်အာဏာစကား သံများဖြင့် ကျွန်တော်တို့၏ အိမ်... နံနက်တိုင်း နိုးထခဲ့ရသည်မှာ နှစ် ၅၀ ကျော်ပြီ။

'... ကဲ။ မေတ္တာသုတ်တော်ကို ပြန်ပြီးရွတ် မှ ဖြစ်မယ်။ သက္ကောစ... စွမ်းနိုင်သူသည်လည်း ကောင်း။ ဥဇ္ဇေစ... ဖြောင့်မတ်သူသည်လည်း ကောင်း။ သုဟုဇ္ဇေစ... အထူးဖြောင့်မတ်သူသည် လည်းကောင်း။ သုဝစောစ... ဆိုဆုံးမလွယ်သူ သည်လည်းကောင်း။ မုဒုစ... နူးညံ့ပျော့ ပျောင်း သူသည်လည်းကောင်း။ အနတိမာနီစ... မာန် မာန ထောင်လွှားခြင်းမရှိသူသည်လည်းကောင်း။ အဿ... ဖြစ်ရာ၏။ သန္တုဿကောစ... တင်းတိမ် ရောင့်ရဲလွယ်သူသည်လည်းကောင်း။ သုဘရောစ... အမွှေးအမြူလွယ်သူသည် လည်း ကောင်း။ အပ္ပတိစောစ... နည်းပါးသော ကိစ္စ ရှိသူသည် လည်းကောင်း...'

မေတ္တာသုတ်တော်ရွတ်ဖတ်နေရင်း နှင်းနှင်း ၏အသံ ရပ်တန့်သွားပြန်လေ၏။ ဘာများဖြစ်ပါ လိမ့်ဟု အိပ်ရာထဲမှနေပြီး ကျွန်တော်က နားစွင့် နေမိသည်။

'အလိုတော်...'

အသံထွက်လာပြီ။

'မေတ္တာပို့လို့မှ မဆုံးသေးဘူး။ လျှပ်စစ်မီး က ပျက်သွားပြန်ပြီ။ တော်တော် စိတ်ညစ်စရာ ကောင်းတဲ့ လျှပ်စစ်မီး။ စွမ်းအင်ဝန်ကြီးဌာနက ဘာလုပ်နေကြသလဲမသိဘူး။ ဟော... လူတွေ အိပ်ရာကနိုးရင် လျှပ်စစ်မီးက ပျက်ပြီ။ လူတွေ အိပ်ရာဝင်ပြီဆိုရင် လျှပ်စစ်မီးကလာပြီ။ တကယ့် တလွဲ၊ ဝန်ကြီးဌာန။ လျှပ်စစ်မီးမီတာခတော့ မှန်မှန်တောင်းသလားမမေးနဲ့။ ရိုးရိုးအိမ်သုံးမီတာ လား။ လုပ်ငန်းသုံးမီတာလား... မေးလိုမေး။ မီတာကောက်ဖို့ကျသလိုရတယ်။ လျှပ်စစ်မီးမှန်မှန် ပေးဖို့ကိုတော့ ရူးချင်ယောင်ဆောင်နေတယ်။ မီတာခဆောင်ဖို့ ပျက်ကွက်လိုက်တာနဲ့ မီးဖြတ် မလေး... ဘာမလေး။ ဟင်း... မပြော လိုက်ချင်ဘူး။ ဟဲ့... မိုးသီတာတရုတ်ဓာတ် မီးယူခဲ့စမ်း။ ဂတ်စ်မီးခြစ်လည်းယူခဲ့။ တံခါး ထဖွင့်ဦးမှပါ။ ပူလိုက်... အိုက်လိုက်တာ'

တံခါးဖွင့်သံကြားလိုက်ရသည်။ ဘုရားစင် ပေါ်ရှိ ဖယောင်းတိုင်များကို မိုးသီတာ က မီးထွန်းညှိပေး၏။ ဘုရားအား မီးပူဇော်၏။

'ဖြည်းဖြည်းလုပ်ပါ... မယ်မင်းကြီးမရယ်။ ဘာလဲ... နင်က... ငါခေါ်လို့ စိတ်တိုနေ တာလား။ ဒီမှာ မေတ္တာသုတ်တော်ရွတ်နေတာ။ ငါ့ကို ကူညီကြ... ဟဲ့... ဖယောင်းတိုင်ကို မီးညှိရင်လက်ဝါးလေးနဲ့ကရတယ်ဟဲ့။ ဒီလောက် လေးမှ မသိဘူးလား'

မိုးသီတာက အပြုံးမပျက်ပါ။ နှင်းနှင်း ကို စိတ်မဆိုးပါ။ 'နှင်းနှင်းခိုင်းသမျှကို စိတ်ရှည် လက်ရှည် လုပ်ကိုင်ပေးရှာသည်။

'သမီး ထိုင်စောင့်ပေးရမလား။ မီးဖိုချောင် ထဲမှာတော့ သမီး... လုပ်လက်စ အလုပ်တွေရှိ နေသေးတယ်'

'ညည်းသဘော... ညည်းသဘော' နှင်းနှင်း အသံက အော်သံ၊ ငေါက်သံ၊ အမိန့်ပေးသံတွေ ပါနေလေ၏။

'အရှင်ဘုရား... တပည့်တော်မ ဆက်ပြီး မေတ္တာသုတ်တော်ကို ရွတ်ဆိုခွင့်ပြုပါဘုရား။ သန္တုဿကောစ... တင်းတိမ်ရောင့်ရဲလွယ်သူ သည်လည်းကောင်း။ သုဘရောစ... အမွှေးအမြူ လွယ်သူသည်လည်းကောင်း။ အပ္ပတိစောစ... နည်းပါးသော ကိစ္စရှိသူသည် လည်းကောင်း။ သလ္လဟုကဝုတ္တိစ... ပေါ့ပါးသောအဖြစ်ရှိသူ သည် လည်းကောင်း။ သန္တိန္ဒြိယောစ... ငြိမ် သက်သော ကြံ့ရွံ့ရှိသူသည်လည်းကောင်း။ နိပ ကောစ... ရင့်ကျက်သောပညာရှိသူသည် လည်းကောင်း။ အပ္ပဂဗ္ဘောစ... ကြမ်းတမ်း ရိုင်းပျ ခြင်းမရှိသူသည်လည်းကောင်း။ ကုလေသု... အိမ်သူအိမ်သား လူတို့၌။ အနနုဂိဒ္ဒေါစ... တွယ်တာမက်မောခြင်းမရှိသူသည်လည်းကောင်း။ အဿ... ဖြစ်ရာ၏။ ဟဲ့... 'မိုးသီတာ' တံခါး ကို နည်းနည်းလေးလာပြီး စေ့ပေးစမ်း။ လေတိုက် လို့ ဖယောင်းတိုင်မီးက ငြိမ်းတော့မယ်ဟဲ့။ ငါ... ခေါ်နေတာ မကြားကြဘူးလား'

နံနက်ခင်းတစ်ခုလုံး 'နှင်းနှင်း'၏ အော်သံ၊ ငေါက်သံလွဲ၍ ဘာသံမှ မကြားရ။ အိမ်ရှေ့တွင် တံမြက်စည်း လှည်းသူက လှည်း။ အမှိုက်ကောက် သူက ကောက်။ ရေဖျန်းသူက ဖျန်း။ မကြာမီ... သံယာတော်များ ကြွလာကြတော့မည်။ ကိုယ့်အလုပ်ဖြင့် ကိုယ်... ရှုပ်နေကြသည်။ 'နှင်းနှင်း' တစ်ယောက်ကတော့ ဘုရားစင်ရှေ့မှာ မေတ္တာသုတ်တော်ကို ရွတ်ဖတ်သရဇ္ဈာယ်ရင်း အားလုံးကို ကြိမ်းမောင်း၍ နေလေသည်။

'ဟဲ့... ဒီမှာ ဖယောင်းတိုင်မီးတွေက ငြိမ်းကုန်ပြီ။ ဘယ်သူမှ မရှိကြဘူးလား။ ခက်တော့ တာပဲ။ တစ်ယောက်လောက်လာကြစမ်း'

ထိုအချိန်တွင် အငယ်ဆုံး မြေးမ ချစ်ပေါက် နိုးလာပြီ။ နှင်းနှင်းအနားသို့ မဝဲမရဲ ကပ်သွားပုံ ရသည်။

'ဟဲ့... ချစ်ပေါက်။ ငါ့အနားလာစမ်း။ ဖယောင်းတိုင်မီးကို ပြန်ပြီးပူဇော်ပေးစမ်း။ မိုးသီတာ က တံခါးပေါက်တွေကို အကုန်ဖွင့်သွားတယ်။ တော်တော်မိုက်မဲတဲ့... ဟာမလေး။ တံခါး ပေါက်တွေကို အရင်စေ့လိုက်ဦး။ အကုန်လည်း မပိတ်နဲ့ဦးဟဲ့။ နည်းနည်းလေးတော့ ဟ၊ ထား။ အမလေး... မောလိုက်တာ။ အားလုံးကို လိုက် ပြီး ညွှန်ကြားနေရတဲ့ ငါ့ဘဝ... မလွယ်ပါလား။ ငါမရှိရင်... ဒီအိမ်ကြီးတော့... ခက်ရ ချည့် သေးရဲ့။ ငါ... မနက်တိုင်း မေတ္တာပို့သနေလို့ ဒီအိမ်ကြီး ကျက်သရေရှိနေတာ။ သူတို့က မသိကြ ဘူး။ အင်းပေါ့လေ။ မေတ္တာသုတ်တော်တောင် သဘောမပေါက်တဲ့သူတွေ'

သူ့အပြောအောက်တွင် 'ချစ်ပေါက်' တစ်

ယောက် မျက်စောင်းတစ်ခဲဖြင့် နားထောင်နေ မည်မှာ သေချာသည်။ 'နှင်းနှင်းနှင့် 'ချစ်ပေါက်' သည် အိမ်၏အကြီးဆုံးနှင့် အငယ်ဆုံး။ ဒီတော့ အမြဲတမ်းအဆင်မပြေကြ။

'ကဲ... မထူးပါဘူး။ အရှင်ဘုရား။ တပည့် တော်မေတ္တာသုတ်တော်ကို အစကနေပြီး အဆုံးထိ ပါဠိနဲ့အနက်... တွဲဖက်ရွတ်ဖတ်ဖို့ အချိန်မရှိ တော့ပါဘုရား။ ဒါကြောင့် မင်းကွန်းဆရာတော် ဘုရားကြီးရဲ့ အရပ်(၁၀)မျက်နှာ မေတ္တာပို့ကိုပဲ ရွတ်ဖတ်ပါရစေတော့... ဘုရား။ ဒီအိမ်မှာ ရှိတဲ့ လူတွေအားလုံးက မေတ္တာနည်းကြပါတယ် ဘုရား။ တပည့်တော်မကို နားမလည်ကြပါဘူး ဘုရား။ မကူညီကြပါဘူး... ဘုရား။ သူတို့ အတွက် တပည့်တော်မက ရွတ်ဖတ်ပေးနေတယ် ဆိုတာ... သူတို့က သဘောမပေါက်ကြပါဘူး... ဘုရား။ ခေတ်လူငယ်တွေများ... ပြောရ ဆိုရ အတော်ခက်ပါတယ်ဘုရား'

'ချစ်ပေါက်'၏ ခြေဆောင့်သံ... သဲ့သဲ့ကို ကျွန်တော်က ကြားလိုက်ရသည်။

'ဟဲ့... ချစ်ပေါက်။ ခြေဆောင့်နဲ့။ ဘာလဲ...။ ညည်းတို့က 'ဒိဋ္ဌိတွေလား။ ငါ မပြော လိုက်ချင်ဘူး'

ဤသို့ ပြောပြီး 'နှင်းနှင်း'က အရပ်ဆယ် မျက်နှာမေတ္တာပို့ကို စတင်ပြီး ရွတ်ဖတ်လေတော့ သည်။ 'အရှေ့အရပ်'မှစပြီး မေတ္တာပို့လေ၏။ ပြီးနောက် 'အရှေ့တောင်'အရပ်...။ 'တောင် အရပ်'...။ ဤသို့ဖြင့် 'မြောက်အရပ်' သို့ အရောက်...။

'ဟဲ့ ချစ်ပေါက် ဒီကိုလာစမ်း။ ငါ့ကို ခြင်တွေ ကိုက်နေတယ်... မသိကြဘူးလား။ လာပြီး ယပ်ခတ်ပေးကြစမ်း။ ဒီမှာ ငါ့ကိုခြင်တွေက ချီနေ ကြပြီ'

ချစ်ပေါက် က နှင်းနှင်းအနားသို့ အပြေး အလွှားရောက် သွားလေ၏။ ချစ်ပေါက်၏ ဘယ်ဘက်လက်ထဲတွင် ယပ်တောင်တစ်ချောင်း ကိုင်ထား၏။ ညာဘက်လက်ထဲတွင်မူ လျှပ်စစ် ဓာတ်အားသွင်းထားသော ခြင်ရိုက်ဘက်တန် တစ်ခုပါလေ၏။ ချစ်ပေါက် က နှင်းနှင်းကို ယပ်ခတ်ပေးပြီး ခြင်များကိုခါပေး၏။ ခြင်များ က တပီပီ။ မန္တလေး ခြင်ဆိုတာ သဲနဲ့ဆုပ်ပြီး ပက်သလိုမျိုး။ ဒီတော့ ယပ်တောင်က မနိုင်။

'ဟဲ့... ချစ်ပေါက် သေချာခတ်စမ်းပါဟဲ့။ နှေးလိုက်တာ'

နှင်းနှင်း၏ အသံကိုသာ ကြားနေရသည်။

'ကဲ... မိချစ်ပေါက်... နင့်လက်ထဲက ခြင်ရိုက်တဲ့ လျှပ်စစ်ဘတ်တန် ငါ့ကိုပေးစမ်း။ နင်သွားတော့'

နှင်းနှင်းက အရပ်ဆယ်မျက်နှာပြည့်အောင် မေတ္တာပို့ပြီးနောက် ရှည်တိုအလတ်၊ မြင်အပ် မမြင်အပ်သတ္တဝါများ မေတ္တာဆက်ပြီးပို့နေလေ၏။ တဖောက်ဖောက်နှင့် ခြင်ရိုက်သံတွေက ဘုရားခန်းထဲမှာ ဆူညံလို့...။



လူတိုင်းအိပ်မက်မက်ဖူးကြပါသည်။ အချို့သူ များက အိပ်မက် မမက်ဖူးဟုဆိုကြသည်။ အမှန် မှာ ၎င်းတို့သည် အိပ်မက်မက်ဖူးသော်လည်း အိပ်မက်ကိုပြန်လည်မမှတ်မိတော့ခြင်းဖြစ်သည်။ ထိုသို့ဖြစ်ခြင်းမှာ အိပ်ရေးမဝသောကြောင့် ဖြစ် သည်။ အိပ်မက်မက်ခြင်းသည် အိပ်စက်ခြင်းဖြင့် လူ၏စိတ်ကို ပြုပြင်ကူညီပေးခြင်းဖြစ်ကြောင်း၊ နေ့ခင်းပိုင်း၌ ပြုလုပ်ခဲ့သမျှကိစ္စများကို မှတ်ဉာဏ် များအဖြစ် ပြောင်းလဲပေးခြင်းမျိုးဖြစ်ကြောင်း အချို့ သိပ္ပံပညာရှင်တို့က လက်ခံထားကြသည်။ အိပ်မက်မက်ရာတွင် သူ့ဖာသာမက်ချင်သည့် အိပ်မက်များသာ မက်လေ့ရှိသော်လည်း လူ အချို့ သည် ကိုယ်မက်ချင်သော အိပ်မက် မက်အောင်

ပြုလုပ်နိုင်ကြသည်။ ပြုလုပ်ပုံမှာ အိပ်ရာဝင်တိုင်း မက်ချင်သော အိပ်မက်အကြောင်း အာရုံ စူးစိုက် စဉ်းစားပြီး အိပ်ခြင်းဖြစ်သည်။ မက်ချင်သော အိပ်မက်များ မြင်မက်သည်ဟု ဆိုသည်။

တချို့လူများကမူ အိပ်မက် မက်နေစဉ် အတွင်း အိပ်မက်ထဲ၌ ကိုယ်ဖြစ်ချင်သည်ကို ဖြစ် အောင်လုပ်နိုင်သည်ဟု ဆိုသည်။ ၎င်းကို ဆေးသိပ္ပံ ပညာအရ Lucid Dreaming ဟု ခေါ်သည်။ ထို သူများသည် အိပ်မက် မက်နေမှန်း သိလျက်နှင့်ပင် အိပ်မက်ကိုပြောင်းသွားအောင်လုပ်နိုင်သည်။

ချောက်ချားစရာအိပ်မက်များကို လူတိုင်း မက်ဖူးကြသည်။ သို့ရာတွင် ချောက်ချားစရာ အိပ်မက်မျိုးများခဏခဏမက်နေလျှင်မူအကြောင်း

ရင်းကို ရှာရပါမည်။ စိတ်ဖိစီးမှုကြောင့် ဖြစ်နိုင် သည်။

ထမင်းလုံးတစ္ဆေခြောက် (Night mare)ဆို သည်မှာ အိပ်ပျော်နေစဉ် ထိတ်လန့်ချောက်ချား စရာကောင်းသော အိပ်မက်များမြင်မက်ခြင်းကို ဆိုလိုပါသည်။ ထမင်းလုံးတစ္ဆေ Night mare ဟု သော စကားရပ်ထဲမှ mare ဆိုသည်မှာ ရှေး ဟောင်းအင်္ဂလိပ်စကားလုံးဖြစ်ပြီး စုန်းမ(သို့မဟုတ်) ဝိညာဉ် (သို့မဟုတ်)မှင်စာ (သို့မဟုတ်)နတ်ဆိုး ကလေးဟူ၍ အဓိပ္ပာယ်ရပါသည်။

လူအများစုသည် အိပ်ပျော်နေစဉ် လေဖြတ် သွားသကဲ့သို့ မလှုပ်ရှားနိုင်ဘဲ ဖြစ်သွားလေ့ရှိသည်။ ထိုသို့ဖြစ်ရခြင်းမှာ အိပ်မက်မက်သည့်အခါ အိပ်

မက်ထဲကအတိုင်း ပြုမူလှုပ်ရှားမှုများ တကယ်ပြု လုပ်မိပြီး မတော်တဆထိခိုက်ခြင်းမျိုးမဖြစ်အောင် ကာကွယ်သည့်အနေဖြင့် ခန္ဓာကိုယ်မလှုပ်ရှား နိုင်ဖြစ်သွားခြင်းဖြစ်ပါသည်။ ထိုသို့မလှုပ်ရှားနိုင် ဖြစ်သွားခြင်းကို အိပ်မက်သူကိုယ်တိုင်မသိပါ။ အမှန်တကယ်လေဖြတ်ခြင်းမဟုတ်ပါ။ အိပ်မက်မှ နိုးထလာသည့်အခါ ပုံမှန်အတိုင်းလှုပ်ရှား၍ ရပါသည်။

အိပ်မက်လှလှ မက်ကြပါစေ။

ရွှေစန်း

သတင်းဂျာနယ်

Youth Page



ဇာနည်အောင်
ပညာရေး



ဂိုဗိဇ္ဇာ
အနုပညာ

တက္ကသိုလ်ဝင် စာမေးပွဲကို ဘာသာစုံဂုဏ်ထူးနဲ့ အောင်မြင်ခဲ့တယ်။ ရမှတ်(၅၁၃)မှတ်။ အကြိုက်ဆုံး ဘာသာက သင်္ချာပါ။ ရမှတ် (၉၂)မှတ်။ အကြောက် ဆုံးဘာသာက မြန်မာစာပါ။ ရမှတ် (၇၅)မှတ်။ အား နည်းတဲ့ဘာသာဖြစ်တဲ့အတွက် နေ့တိုင်းအချိန်ပို ပေးပြီး ကျက်ဖြစ်ပါတယ်။ ရည်ရွယ်ချက်ကတော့ ဆရာဝန်တစ်ယောက်ဖြစ်ချင်တာပါ။
လိင်စာက ၈၄လမ်း၊ ၂၈-၂၉လမ်းကြား၊ မန္တလေးမြို့၊ ဖုန်း ၀၂ - ၃၃၈၉၇။

၂၀၁၀ ခုနှစ် - စစ်ကိုင်းအိုး Group Album
၂၀၁၁ ခုနှစ် - သီချင်းချစ်သူ Group Album
၂၀၁၂ ခုနှစ် - ရွှေရောင်လမ်း Group Album

၂၀၁၄ ခုနှစ်အတွင်း “မှော်ဆရာမလေး” အမည်ရှိ တစ်ကိုယ်ကိုယ်ပိုင်သံစဉ် တေးစီးရီးခွေအား ထွက်ရှိ နိုင်ရန် ပြင်ဆင်နေပါသည်။



နေမင်း
- စတိုး -

စာလမ်း
၄၀-၄၀လမ်းကြား
မန္တလေး

HAPPY STORE

၃၅ လမ်း x ၈၀ ထောင့်
မန္တလေး

ဝေ
သန်

Star & Model International
Show လျှောက်၊ Photo Model

- ခိုင်ခန့်ဇော်
- ကိုကိုတွယ်တာ
- လွမ်း A ခိုင်
- အောင်ကျော်မိုး(ဘိုအဖွဲ့)

ခကားလက်ဆောင် ...

သီလအရေးကြီးတယ် ။
မိဘနဲ့ သား၊ သမီးဆက်ဆံရေး ဆရာနဲ့ တပည့်ဆက်ဆံရေး
မိတ်ဆွေအပေါင်းအသင်း ဆက်ဆံရေး
တစ်ယောက်နဲ့ တစ်ယောက်ဆက်ဆံရေး
သီလ ထိန်းသိမ်းရမယ် ...



သက်နိုင်

ပလိပ် လူငယ်
ဘေးကင်း သင်တန်းကျောင်း

ကျွန်တော်ရဲ့ ဖြစ်ချင်တဲ့ဆန္ဒက မြန်မာ့လက်ရွေးစင်ဘောလုံးသမားကောင်းတစ်ယောက် ဖြစ်ချင်တာပါ။ မိသားစုကလည်း အားပေးပါတယ်။ ပလိပ်ဘောလုံးသင်တန်းကျောင်းမှာ ၂၀၀၇ခုနှစ်ကစပြီး သင်တန်းတက်ဖြစ်တာပါ။ ဗီတီပေါ်ပြိုင်ပွဲတွေမှာလည်း ဗလားတွေ ရခဲ့ဖူးပါတယ်။ ပရီးမီးယားလိဂ်မှာ အာဆင်နယ်ကို အားပေးတယ်။ ဘောလုံးသမားတွေထဲမှာ ရိုနယ်ဒင်ဟိုကြိုက်တယ်။ မြန်မာ့လက်ရွေးစင်မှာတော့ ရတနာပုံမှာကစားနေတဲ့ ကိုသက်နိုင်တို့၊ ရန်ပိုင်တို့ ကြည့်လင်းတို့ကို ကြိုက်တယ်။ ဆီးဂိမ်းမှာ မြန်မာအသင်း အောင်မြင်မှုရမယ်လို့ မျှော်လင့်ပါတယ်။



မဂ်ဂီချို

မက်ဂေ
လူမှု နာမည်ကျော်အသင်း
မန္တလေး

သူတစ်ပါးကို ကူညီချင်တဲ့စိတ်ရှိနေလို့ ၂၀၁၂ ခုနှစ် အသင်းစတင်ကတည်းက ပါဝင်ခဲ့တာပါ။ ပြည့်စုံတဲ့သူရှိသလို မပြည့်စုံတဲ့သူလည်း ရှိကြတယ်။ မပြည့်စုံတဲ့သူတွေရဲ့ အပူဒုက္ခတွေကိုကူညီရတာ ဝိတိဖြစ်ရပါတယ်။ လေးချောင်းစင်တိုင်နဲ့ ထမ်းတဲ့နေရာမှာ ကိုယ်က တစ်ချောင်းပဲထမ်းရ ထမ်းရ ပရဟိတအပြည့်နဲ့ လုပ်ဆောင်ပေးတာပါ။ အသင်းမှာ လူမှုကူညီရေးယာဉ် ခုနစ်စီးနဲ့ ၂၄နာရီလုပ်ဆောင်ပေးနေတယ်။ သမီးအခု အသင်းမှာ စာရင်းကိုင်တာဝန်ယူထားပါတယ်။ ဖုန်း ၀၉-၄၀၂၅၇၄၈၈၈ ။



သော်
တာ
ရင်
မင်း

Star & Model International Show လျှောက်၊ Photo Model



ရေမွှေးပန်းအိုး
ကျပ် ၈၀၀၀



ဓာတ်ဘူး
ကျပ် ၁၅၀၀၀



ဘောလုံးပင်လူရိုင်း
ကျပ် ၆၅၀၀



ကား
ရေခဲသေတ္တာ
ကျပ် ၁၂၀၀၀၀



ဂစ်တာ နာရီ
ကျပ် ၅၀၀၀



SPY STORE

၂၈လမ်း
၇၃-၇၄လမ်းကြား
မန္တလေး

UARA Fashion
၃၅ လမ်း၊ ၇၆-၇၇လမ်းကြား၊ မန္တလေး

မန္တလေးမြို့ တောင်စလင်းတိုက်သစ်၊ ဘာဝနာဌာန ဆရာတော်ကြီး အဂ္ဂမဟာပဏ္ဍိတ ဘဒ္ဒန္တတိက္ခဦးဆောင်သော ဗုဒ္ဓဘာသာ သာသနာပြန့်ပွားရေးအသင်း၏

သာသနာပြု လှုပ်ရှားမှုသတင်း

၂၀၁၃ - အောက် တို ဘာ ၂၈ ရက်

တောင်တန်းသာသနာပြုဆရာတော်များ၏ ကျန်းမာရေးနှင့်သာသနာပြုလုပ်ငန်းများတွင် အသုံးပြုနိုင်ရန် မော်တော်ဆိုင်ကယ်များ စီစဉ်လှူဒါန်းလျက်ရှိရာ မန္တလေးမြို့နေအလှူရှင် ဦးကျော်သိန်း+(ဒေါ်မြသန်း)မိသားစုမှ ဆိုင်ကယ်တစ်စီး တစ်စုံတစ်ရာ ကျပ် သုံးသိန်းငါးသောင်းအား အလှူရှင်နေအိမ်တွင် လှူဒါန်းပွဲကျင်းပရာ တိုက်အုပ်ဆရာတော် အဂ္ဂမဟာပဏ္ဍိတက ပဏ္ဍိတဘဒ္ဒန္တနေမိန္ဒရေမှောက်တွင် အသင်းကြီး၏ဥက္ကဋ္ဌ ဦးလှဝင်းမှ လက်ခံရယူခဲ့ပါသည်။



စစ်ကိုင်းတိုင်းဒေသကြီး ကလေးဝမြို့ ဗုဒ္ဓဘာသာသာသနာပြန့်ပွားရေးအသင်းခွဲအမှတ်(၁၂၂) ဥက္ကဋ္ဌ ဦးလှဝင်းဦးဆောင်သောအဖွဲ့သို့ မင်းကင်းမြို့နယ် ကျောက်တန်းအုပ်စု ယောစုကျေးရွာ သာသနာပြုကျောင်းဆောက်လုပ်ရန်အတွက် ကလေးဝမြို့နေ အလှူရှင်ဦးဝင်းထွန်း+ဒေါ်တင်တင်ခိုင်၊ သားမြင့်မိုရ်ထွန်းမိသားစုမှ အလှူငွေကျပ်ငါးသောင်းအား လှူဒါန်းရာ ယောစုဆရာတော် ဘဒ္ဒန္တတိက္ခဦးလှဝင်းမှ လက်ခံရယူခဲ့ပါသည်။



နယ်စပ်တောင်တန်းနှင့်ကမ်းရိုးတန်းဒေသ ဗုဒ္ဓဘာသာ သာသနာပြန့်ပွားရေးအသင်းချုပ်(မန္တလေး) မှ ထောက်ပံ့လှူဒါန်းလိုက်သော နဝကမ္မအလှူငွေကျပ်တစ်သိန်းအား စစ်ကိုင်းတိုင်းဒေသကြီး ကလေးဝမြို့ အသင်းရုံးတွင်ကျင်းပရာ အသင်းခွဲ ဥက္ကဋ္ဌ ဦးချစ်လှိုင်၊ ဦးတင်ဝင်းတို့မှ ဆရာတော်ထံသို့ လှူဖွယ်ပစ္စည်းများနှင့် အလှူငွေအား ဆက်ကပ်လှူဒါန်းစဉ်။



စစ်ကိုင်းတိုင်းဒေသကြီး ကလေးဝမြို့ ဗုဒ္ဓဘာသာသာသနာပြန့်ပွားရေးအသင်းခွဲ အမှတ်(၁၂၂) ဥက္ကဋ္ဌ ဦးလှဝင်းဦးဆောင်၍ ၁၃၇၅ခုနှစ် သီတင်းကျွတ်လပြည့်နေ့က သံဃာတော်နှင့် သီလရှင်ပေါင်း ၁၅၀ကို ဆွမ်းဆန်စိမ်းလောင်းလှူပွဲနှင့် သက်ကြီးအဘိုး၊အဘွား ၃၄ဦးတို့အား သက်ကြီးပူဇော်ပွဲကျင်းပခဲ့ရာ မြို့နယ်သစ်တောဦးစီးမှူးဦးကောင်းညွန့်နှင့် ဝန်ထမ်းများမှ အလှူငွေကျပ် နှစ်သိန်း၊ အမှတ်(၃)ရပ်ကွက်မှ ဒေါ်ခင်ညွန့်မိသားစုမှ အလှူငွေကျပ် တစ်သိန်းနှင့် ဦးမင်းမင်းထွန်း+ဒေါ်ကြူကြူတို့မှ အလှူငွေကျပ် ငါးသောင်း မတည်ပြီး အခြားအလှူရှင်များက စုပေါင်း လှူဒါန်းခဲ့ကြပါသည်။ လှူဒါန်းမှုအစုစုတို့အတွက် ရွှေမဇ္ဈကျောင်းဆရာတော် ဘဒ္ဒန္တနာဂိန္ဒမှ ရေစက်ချအနုမောဒနာတရား ဟောကြားချီးမြှင့်ခဲ့ပါသည်။

စစ်ကိုင်းတိုင်းဒေသကြီး ကလေးဝမြို့ ဗုဒ္ဓဘာသာ သာသနာပြန့်ပွားရေးအသင်းခွဲ အမှတ်(၁၂၂)ဥက္ကဋ္ဌ ဦးလှဝင်းဦးဆောင်သော အဖွဲ့သည် ကျန်းမာရေးချို့တဲ့သော ရဟန်းသံဃာတော်များအား ထောက်ပံ့လှူဒါန်းလျက်ရှိရာ ကလေးဝမြို့ တောရကျောင်းဆရာတော် ဘဒ္ဒန္တစက္ကအား လှူဖွယ်ပစ္စည်းများနှင့် နဝကမ္မအလှူငွေတို့အား အသင်း၏ အတွင်းရေးမှူးဖြစ်သော ဦးတင်ဝင်းမှ ဆက်ကပ်လှူဒါန်းနေစဉ်။



လူကုန်ကူးမှုတွင်ပါဝင်သွားသော ခုနစ်လအရွယ် မြန်မာနိုင်ငံသူလေးအား မြန်မာ - တရုတ်နစ်နင်ငံရဲတပ်ဖွဲ့များ ပူးပေါင်းကယ်တင်နိုင်ခဲ့

တရုတ်နိုင်ငံတွင် ကျန်ရှိနေခဲ့သော မြန်မာနိုင်ငံသား ကလေးငယ်(မ)တစ်ဦးကို မြန်မာနိုင်ငံရဲတပ်ဖွဲ့၊ လူကုန်ကူးမှုတားဆီးနှိမ်နင်းရေးရဲတပ်ဖွဲ့က တရုတ်ပြည်သူ့သမ္မတနိုင်ငံ ထိန်ချုံးခရိုင် ရဲတပ်ဖွဲ့နှင့်ပူးပေါင်းကယ်တင်နိုင်ခဲ့ပြီး ကလေးကို မိခင်ဖြစ်သူထံ ပြန်လည်လွှဲပြောင်းပေးအပ်နိုင်ခဲ့သည်ဟု သိရသည်။
ဖြစ်စဉ်မှာ ၂၀၁၃ ဖေဖော်ဝါရီလအတွင်းက ကချင်ပြည်နယ် ဖားကန့်မြို့မှ အမျိုးသမီးငယ်တစ်ဦးအား နေအိမ်၌ရှိစဉ် ဧရာဝတီတိုင်းဒေသကြီး ငပုတောမြို့နယ်မှ အသက် ၃၆နှစ်ရှိ မျိုးဇော်(ခ)ခေါင်လွန်းနှင့် ဆိုင်ခွန်း(စုံစမ်းဆဲ)တို့ ရောက်ရှိလာပြီး တရုတ်နိုင်ငံ ထိန်ချုံးမြို့တွင် ထမင်းချက်အလုပ် လုပ်ကိုင်ပါက တစ်လလျှင် မြန်မာငွေကျပ်နှစ်သိန်းရမည်ဟု ပြောဆိုစည်းရုံးသဖြင့် အမျိုးသမီးငယ်သည် လိုက်ပါအလုပ်လုပ်ရန် သဘောတူခဲ့ကြောင်း၊ နောက်တစ်နေ့တွင် မ... သည် ၎င်း၏ ခုနစ်လသားအရွယ် သမီးငယ်လေးနှင့်အတူ မျိုးဇော်(ခ)ခေါင်လွန်းတို့နှင့် ဖားကန့်-မြစ်ကြီးနား-ကန်ပိုက်တီးမှ တရုတ်နိုင်ငံ ထိန်ချုံးမြို့တို့ တရားမဝင်လမ်းကြောင်းမှ လိုက်ပါသွားခဲ့ကြောင်း ထိန်ချုံးမြို့သို့ရောက်သောအခါ ထမင်းချက်မလုပ်ရဘဲ ကျွန်းခုံမြို့မှ တရုတ်လူမျိုးတစ်ဦးထံသို့ တရုတ်ယွမ်ငွေ ၆၈၀၀၀ ဖြင့် ရောင်းစားခံရကြောင်း၊ အဆိုပါ တရုတ်အမျိုးသားနှင့်နှစ်လခန့် ပေါင်းသင်း

ပြီး ထွက်ပြေးလာခဲ့ကြောင်း၊ ကျွန်းခုံရဲစခန်းတွင် ၁၄ ရက်ခန့်နေထိုင်ပြီး မြန်မာနိုင်ငံရဲတပ်ဖွဲ့သို့ ပြန်လည်လွှဲပြောင်းသဖြင့် မြန်မာနိုင်ငံသို့ပြန်လည်ရောက်ရှိခဲ့ကြောင်း ထမင်းချက်အလုပ် လုပ်ရမည်ဟု လိမ်လည်ခေါ်ဆောင်သွားပြီး တရုတ်မယားအဖြစ် ရောင်းစားခဲ့သူများကို မြစ်ကြီးနား လူကုန်ကူးမှုတားဆီးနှိမ်နင်းရေးရဲတပ်ဖွဲ့က တရားလိုပြုလုပ်၍ ဖားကန့်တွင် အမှုဖွင့်ထားကြောင်း သိရသည်။
၂၀၁၃ ဩဂုတ်လ ၈ ရက်တွင် လူကုန်ကူးမှုတားဆီးနှိမ်နင်းရေးရဲတပ်ဖွဲ့ တပ်ဖွဲ့စု(မြစ်ကြီးနား) ပြည်နယ်အမျိုးသမီးရေးရာအဖွဲ့နှင့် လူကုန်ကူးခံရသူအမျိုးသမီးတို့ပါဝင်သောအဖွဲ့သည် ထိန်ချုံးခရိုင် ပြည်ပဆက်ဆံရေးရုံးမှတစ်ဆင့် ခရိုင်ရဲတပ်ဖွဲ့၊ လူဝင်မှုကြီးကြပ်ရေးအဖွဲ့တို့နှင့်တွေ့ဆုံ၍ ကလေးငယ်အားကယ်တင်နိုင်ရန်နှင့်တရားခံများဖမ်းဆီးနိုင်ရန် ညှိနှိုင်းခဲ့သည်။ ထို့နောက် အမျိုးသမီးငယ်၏ DNA မျိုးရိုးဗီဇပစ္စည်း စစ်ဆေးမှုများကို ဆောင်ရွက်ပြီး DNA တိုက်ဆိုင်စစ်ဆေးပြီး ကလေးငယ်အားတွေ့ပါက မြန်မာနိုင်ငံသို့ အကြောင်းကြားပေးမည်ဟု ပြန်ကြားခဲ့သည်။
၂၀၁၃ အောက်တိုဘာ ၁၄ ရက်နေ့တွင် ထိန်ချုံးခရိုင်ပြည်ပဆက်ဆံရေးဌာနမှအကြောင်းကြားချက်အရ လူကုန်ကူးမှုတားဆီးနှိမ်နင်းရေးရဲတပ်ဖွဲ့၊ ကချင်ပြည်နယ် အမျိုးသမီးရေးရာအဖွဲ့

နှင့် ကလေးနှင့်မိခင်တို့သည် အောက်တိုဘာ ၂၅ ရက်နေ့တွင် DNA စစ်ဆေးချက် အတည်ပြုပြီး ဖြစ်သော ကလေးငယ်အား ပြန်လည်လွှဲပြောင်းရယူပြီးနောက် မြစ်ကြီးနားမြို့သို့ ပြန်လည်ရောက်ရှိခဲ့သည်။
၂၀၁၃ ခုနှစ်တွင် ဇန်နဝါရီလမှ စက်တင်ဘာ

လကုန်အထိ မြန်မာနိုင်ငံတစ်ဝန်းလူကုန်ကူးမှုပေါင်း ၆၉၂ ဖြစ်ပွားခဲ့သည်။ တရုတ်နိုင်ငံကို ဦးတည်သော အမှု ၄၂၊ ထိုင်းနိုင်ငံကိုဦးတည်သောအမှု ၁၄၊ ပြည်တွင်းဖြစ်ပွားသော အမှု ၁၃ ရှိသည်။ အများဆုံးမှာ တရုတ်မယားအဖြစ် လက်ထပ်စေခိုင်းမှု ဖြစ်သည်။ SKYNET BROWSER

ရေနံခပ်စဉ် မီးလောင်မှုဖြစ်

၂၇-၁၀-၂၀၁၃ ရက်နေ့ ၀၄၃၀ အချိန် မကွေးတိုင်းဒေသကြီး၊ မင်းလှမြို့နယ်၊ အုတ်ပုံရွာ၊ ဟတ်ပင်ရေနံမြေ၊ MOGE ဘောလုံးကွင်း၏အနောက်ဘက် တစ်မိုင်ခန့်အကွာ ဦးထွန်းကြည်၏ ယာခင်းအတွင်းရှိ မင်းဘူးမြို့၊ အမှတ်(၄)ရပ်ကွက်နေ မင်းမင်း(၃၇-နှစ်)ပိုင် ရေနံကွင်းတွင် ရေနံခပ်လုပ်သား အံ့မင်းဇော်(၂၀-နှစ်)ရေနံခပ်နေစဉ် ရေနံခပ်ခွက်သံကိုင်နှင့် ရေနံကွင်း သံပိုက် တို့ပွတ်တိုက်မိရာမှ မီးစတင်လောင်ကျွမ်းခဲ့သည်။ မီးလောင်သည့်နေရာသို့ မင်းလှမြို့မရဲစခန်းမှ တပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ MOGE မှဝန်ထမ်းများနှင့်ပြည်သူများ၏ ပိုင်းဝန်း ငြိမ်းသတ်မှုကြောင့် ၀၆၀၀ အချိန်တွင် မီးငြိမ်းသွားခဲ့သည်။
အခင်းဖြစ်ရာသို့ သရက်ခရိုင်ရဲတပ်ဖွဲ့မှူး၊ ဒုတိယရဲမှူးကြီးထွန်းရွှေ၊ မင်းလှဒုတိယမြို့နယ်ရဲတပ်ဖွဲ့မှူး၊ ဒုတိယမြို့နယ်အုပ်ချုပ်ရေးမှူး၊ မြို့နယ်မီးသတ်ဦးစီးမှူးတို့မှ ရေနံကွင်းဖော်ရေး အင်ဂျင်နီယာဦးမြင့်ဝေ၊ ရေနံမြေလုံခြုံရေးတာဝန်ခံတို့နှင့်အတူသွားရောက်စစ်ဆေးရာ ရေနံရှစ်ကျင်း၊ တရုတ်နီအင်ဂျင်ကလပ်ခုံ ရှစ်ခု၊ ရေနံစိမ်းပေပါ ၂၄လုံး၊ စုစုပေါင်းတန်ဘိုးငွေ ကျပ် ၅၂သိန်းခန့်ဆုံးရှုံးခဲ့ကြောင်းနှင့် မီးလောင်မှုကြောင့် လူ/တိရစ္ဆာန် ထိခိုက်ဒဏ်ရာရရှိမှု မရှိကြောင်းတွေ့ရှိရသဖြင့် အံ့မင်းဇော်အား မင်းလှ မြို့မရဲစခန်း(ပ)၁၁၂/၂၀၁၃၊ ပြစ်မှုပုဒ်မ ၂၈၅ ဖြင့် အမှုဖွင့်အရေးယူထားကြောင်း သတင်းရရှိသည်။

ကိုကိုရူပ



မိတ်ကပ်

နှုတ်ခြင်း

၈၀-၈၁လမ်းကြား
၄၁-၄၂လမ်းကြား၊ မန္တလေးမြို့၊
ဖုန်း: ၀၉-၄၃၀၆၂၅၄၃



EDIT KING

Editing
Design

စာစီစာရိတ်

မိတ္တူ

ပလတ်စတစ်လောင်း

ရေစိုခံဘောင်

၃၄လမ်း(၈၄ x ၈၅လမ်းကြား)မန္တလေး။

09-43147022, 444011818

ခြေ

ဖက်ရှင်

ထိုက်-၃

အခန်း-၁

၃၅လမ်း

(၈၇x၈၈ကြား)

မန္တလေး



မော်ဒယ်-မျိုးသခင်

XYZ PHOTO & VIDEO



- ♥ သို့ အလှ
- ♥ နေ့စဉ်
- ♥ အလှပြန်လာ ဧည့်ခံပွဲ အချို့ချို့
- ♥ Pre Wedding Photography (Indoor, Outdoor)
- ♥ Wedding Dress (ရောင်း-ငှား)



တော်ပုံ/ပုံစံပိုင် ဝတ္ထုသစ်
ဝန်ထမ်းများအလုပ်ရှိသည်